

د مینې جادو

محمد آصف عمر

د افغانستان د فضايي څېړنو د مرکز ساعت وکړنگېد. د تالار په منځ کې میزونه تش شول. عینکې پېغله لاهم په کمپیوټر پسې نښتې وه. مامورین د غرمې لپاره ویتړین ته ودرېدل. پاس پر سپین دېوال په طلايي کرښو لیکل شوي وو «وخت مو له ځان سره بیايي. څوک چې نه ځي په کشېدو یې هډونه ماتېږي» هېچا سترگې ورجگې نه کړې. د پاڅه عمر سړي او ښځې په قابونو کې خواږه واخېستل. د دېوال په لوی سکرین کې د غشي په شان د نوې فضايي بېړۍ پر تصویر غږېدل. د تالار په پای کې سپین ماشینونه لکه صندوقان قطار و لار وو. په تورو ښیښو کې یې لیکنې ښکته پورته کېدلې. مخ ته یې برسري او بېرېږي ځوان شخوالی باسه. غټه پزه یې په سوک تېل وهله. د ویتړین تر څنګ همکارانو ته یې عینکې پېغله وښودله:

— ای په اړین مینه گورئ؟ د مورمې بیا نس هېر دی. زنې به یې وتړل شي خو اړین به پیدا نکي.
تولو هغې ته وکتل. هرر په خندا شول. هغې نه اورېدل. د کمپیوټر په تېچ سکرین باندې یې گوتې ځغلولې. یو دم یې منډه واخیستله. د مېز په پښه کې بنده شوه. تیندک یې وخوړ. نارې یې کړې:
— الی الی! وشو، وشو.

تولو مخونه وروړول. هغه په اوږدې لمنې کې په لنډو قدمونو خپل ځای ته راغله. په کمپیوټر کې یې تېرو ووهله. په لوی سکرین کې تصویرونه ډرک شول. د زینته راغلې «۶»، «۲۲» کال «۱» شلې. تولا یې څېرې پیدا شوه. په ملایې اړین لیکل شوی و. د عینکې لېو تنوب نورو ته لاره وکړه. د خوښۍ چيغې شوې. ټول کمپیوټرونو ته کېناستل. اړین بېړۍ نا اشنا ستوري ته نژدې کېدلې. وچه یې په اوبو کې لکه ټاپو ښکارېدلې. ختیځ او لوېدیځ ته یې دوه نور ستوري وو. د ځمکې د سپوږمۍ څلور برابرې برېښېدل. د هغوی وچه نسبتاً زیاته وه. چاغ سړی تالار ته راغی. لاسونه یې وښورول:

— بلا و هلو! مه پرېدئ چې بیا ورکه شي! دا سبیل مې دا دوه کاله چېرته وه؟
نری ښځې قاب تېل واهه. له کمپیوټر څخه یې مخ وگرځاوه. ویې ویل:

– مشره! مانه ویلې چې د اړیکو په سیستم کې ستونزه ده؟ نه دې منله.

– امم، ای الته باید ژوند وي. اکسیجن او نایتروجن یې ۹۹٪ دي. لکه د ځمکې د اتموسفیر.

ارین بېړۍ د ستوري د وچې د پاسه ودرېدله. د توتکیو په شان کمږې ترې کېوتلې. له ژونديو توتکیو سره یې فرق نه کېده. یوازې وزرونه یې نه رپېدل. په وچه کې ښارونه څرګند شول. د مامورینو سترګې غټې غټې راووتلې. کمږې د لوی ښار په سرتیټې شوې. په سرکونو ګاډي ځغېدلې. په مرکز کې جموجوش و. ښځې لږې لیدل کېدې. په اوږدو جامو او ټیکریو کې په خپلو سړیو پسې تللې. نارینه په کمیس او پرتوګ کې وو. ماشومانو د خلکو په منځ کې د نیولو لوبه کوله. کلسری هلک په پکولي ځوان ولګېد. هغه په سپېره وواهه. ماشوم په ژړا شو. د جګې شملې سپینبرېري د ځوان کار وستاوه. دلته په تالار کې د مامورینو خولې نورې هم وازې شوې. عینکۍ پېغلې غږ کړې:

– وی! پښتو وایي.

د شنې دریشۍ ښځې سرونه راوه:

– اها، داسې ښکاري لکه د یو ویشتمې بېړۍ پښتانه.

د غټ پزي ځوان بېره بېره وځوځېدله:

– ای ابل تصویر کې وزه وګورئ وزه! توت ته یې پښې اچولي.

یوې کمږې له لېرې څخه څلور څږې ماڼۍ ښودلې. د ښار له ودانیو څخه یې هم په بڼه، هم په تنه کې فرق درلود. د فضايي څېړنو چاغ مشر ورته ګوته ونيوله:

– بلا وهلو! امدا ګردې ماڼۍ وڅارئ ګردې ماڼۍ!

عینکۍ پېغلې پر کمپیوټر ګوتې وټکولې. ددې کمږې تصویر ټول سکرین ونيو. کمره د لوی حلقوي دېوال لویې دروازې ته نژدې کېدله. پر سړيې غټ لیکل شوي وو «شاهي حصار» هغه د دېوال له سره سمسورې ساحې ته ننوتله. په څنډه کې یې له میدان څخه الوتکه نېغه والوتله. کمره یوې ماڼۍ ته سیخه شوه. مخ ته یې د لمن په شان ګرده زینه وه. د دروازې پر سرد «۱» عدد ښکارېده. شاته درې نورې ماڼۍ لکه مقتدیان ولاړې وې. د «۲، ۳، ۴» شمېرې یې لرلې. د دریمې ماڼۍ ګرد چارپېر عسکر ګرځېدل. کمره د دویم منزل په کړکۍ ننوتله. د تالار د لوی قنديل تر څنګ

ودرېدله. لاندې سرې چوکۍ نيمې په خلکو کې وې. د دريځ په وړې طلايي څپرې کې پلن پاچا وښورېد. په غوټۍ شکرله طلايي تاج کې الماس وځلېد. پاچا له گيلاس څخه غږ وکړ. زه يې د غاړې په غوښې کې ننوتله. ويې ويل: - زما پلار به ويل د ناريا لين ستوري سره دوستي کوي. امروتن د دوستۍ ندي.

تر څنگ يې په شنې څپرې کې ډيرو سرې د سپينې لونگۍ شمله شاته کړه. د پاچا خبرې ته يې سروښور او ه. مخ ته يې لوحه وه «عالي قدر ستر ملا» په بې څپرو چوکيو کې وزيرانو په کتابچو کې يادداشت اخېست. د پاچا شاته د شپږو ملکوله منځه شاهزادگۍ تورې غټې سترگې وروستي قطار ته نيولې وې. هلته ځانته ناست غمښت لري ځوان نارامه برېښېده. په شنو سترگو يې غلي غلي د وتلو اشاره کوله. شاهزادگۍ ورسره نه منله. گرد مخ يې وڅنډه. وړوکی تاج يې وښورېد. ځوان تړپ شو. منگوله يې پر ښويه وېښتانو څټ ته کش کړه. پاچا خپلې وينا ته دوام ورکړ:

- اصل کې پلار مې په حقه و. دادی امروتن ستوری زموږ په غمښت ستوري کې لاسوهنه کوي. غله او داړه ماريې پاڅولي. نوم يې مقدسپال ورکړی. موږ ته کافروايي. دلته عالي قدر ستر ملا شته. د قانون له مخې دی کولی شي ما له پاچايۍ لرې کي. که زه د دين لږ خلاف و کم اول مې دی نه پرېدي. خو مقدسپال وايي ما د پښتو د قرآن احکام ندي پلي کړي. او کمقلان يې مني. تاسې قومي مشران خلک وپوهوئ! که موږ او تاسې يو لاس يو خامخا کامياېږو.

چکچکې شوې. شينسترگي ځوان بيا بيا شهزادگۍ ته د وتلو اشارې وکړې. هغې پرله پسې ردوله. پاچا قومي مشرانو ته د خبرو وار ورکړ. د تالار له منځه په خړواسکت کې پوخ سرې پاڅېد. په بېرې شناوې ډيرې يې لاس راکارېد: - اعلیٰ حضرت! تاسې او ستر ملا دې خدای زموږ د سره نه کموي. زموږ د سپين ساحل ښار کې ځوانان دي. شعرونه

او د دروغو کيسې ليکي. زموږ بچي مينې ته تشويقوي. د لاشه، ځينې خلک ولور د قانوني اندازې نه کم ټاکي.

داسې ام شته، سړی ووژل شي. جرگه په بدو کې د جينۍ دور کولو فيصله وکړي. خو اغوئ پيسې ورکړي. بل، اصيل خلک د کسبيانو سره څېښي کوي. د غسې د دين خلاف کارونه دي چې خلک د دولت په ضد مقدسپالو ته ځي.

پاچا په نظامي يونيفورم کې د کورنيو چارو برېتور وزير ته مخ کړ:

- وينې؟ بيا وانه ورم.

شينسترگي ځوان تېره زنه په گوته وگروله. په هماغه گوته يې شاهزادگۍ ته گواښ وکړ. هغې د سترگو ترکونجونو

ملکو ته وکتل. وروسته ځوان ته برگه شوه. له سر قطار څخه د جگې شملې والا پاڅېد. ويې ويل:

- اعلیٰ حضرت! زه د دين پرست د ښاره يم. الله ځوانان اسلامي لباس ته سپکاوی کوي. کله کميس او پرتوگ اوږد کي، کله لنډ، کله تنگ. بل قانون وايي د يوې نه زياتې ښځې وکړي. يا يې ښځي مه کوي. مگر الله د يوې ښځې والا بې غمه گرځي. بانه کوي چې ښځې نشته. که د نورو ښارونو خلک لوبې ورکي دا بانه به يې ام ختمه شي.

پاچا سرو خوځاوه. زنه يې په غاړې کې ننوتله. د شينسترگي ځوان زړه تنگ شو. لاس او سر ته يې ټکان ورکړ چې ولې نه وځي؟ شاهزادگۍ ترې مخ واړاوه. برېتور سړی جگ شو. څنگ ته د تنکي ځوان په اوږه يې لاس کېښود. ويې ويل:

- اعلیٰ حضرت! موږ چې ښځې کمې وي الکان ساتو. دوی دې ام وساتي. زموږ په غيرت آباد ښار کې بل غم دی.

خلک په ودونو کې پټ ساز غږوي، سندرې وايي. دې نه مو خلاص کړي! د خداي په غضب به اخته شو.

پاچا وزير ته د يادداشت اخېستو اشاره وکړه. د تالار له منځه ډنگر سپينږی پاڅېد. د شينسترگي ځوان ټول پام هغه ته شو. شاهزادگۍ ته هم جالبه وه. سپينږی عميق نفس واخيست. لکه پهلوان چې بريد ته ځان چمتو کوي. ويې ويل:

- اعلیٰ حضرت! دا ډېر وخت مې په زړه کې خبرې غوټه دي. نور نه کېږي. نیکه مې ويل موږ درې سوه کاله مخکې د لرې ستوري نه راغلي يو. ځمکه يې باله. الله ډېر هېوادونه وو. زموږ هېواد افغانستان نومېده. بل اينگليستان و. اغه موږ د طلاوو او الماسو د کيندلو د پاره دلته راوستلو. دوو بېړيو امروتين او ناريا لين ستورو ته د نورو غريبو هېوادو کارگر بوتلل. مياشت وروسته څه خبره شوه. اينگليسان په بېړيو کې لاړل. امغسې ورک شول.

د پاچا په غټ ځان کې يوازې لاندینی ژامه وخوځېدله. ويې ويل:

- ددې نه خبر يو. که خاصه خبره نه لرې چې بل چاته وار ورکو.

- لرم يې. نو د اينگليسانو سره په بېړيو کې د خوړو ذخيرې ام لاړې. زموږ خلک اريان دريان پاتې شول. بچي يې وږي وو. په سابو او ښکاريې گوزاره کوله. دې کې چالاکانو ځمکې ونيولې. ځانونه يې د قبيلو مشران کړل. په گډه يې پاچايي جوړه کړه. قرآن ورسره وو. مگر يو پې نه پوښېده. د ځانه يې نوی قرآن په پښتو وليکه. خپل رواجونه او نفساني غوښتنې يې پکې واچولې. ولور يې جگ وټاکه. ډېرې ښځې کول يې جبري کړل. چې غريب يې وس ونلري. چې دوی ته پاتې شي. مينه، هنر، ادبيات، پرمختگ او نوښت يې گوناوې وگڼل. ځکه خو په دونه کالو کې زموږ ژوند خاص تغير ونکه. نیکه مې ويل دا قرآن ندی. نه دا د اسلام اصول دي. اعلیٰ حضرت! زه وایم د پښتو په قرآن د سره غور وکو.

شينسترگي ځوان ژر پاچا ته وکتل. هغه په آرامه د کورنيو چارو پر وزير امر وکړ:

- اصل کې دا سپړی کافر دی. اعدام یې کړئ!

عسکر ننوتل. سپړی یې ونيو. هغه چیغې وهلې:

- زه کافرنه یمه. زه رښتیا وایمه. وه د خدای دپاره. دا څه احمقان دي...

عسکرو په کښولو له تالاره ووېست. د یو قومي مشر آواز راغی «ښه سو. چې بیا د خلکو د بې لارې کولو کوشش ونکړي» شاهزادګۍ د تالار وروستی لیکې ته وکتل. شینسترګی ځوان نه و. دا هم تېزه ووتله. په تالار کې شورو.

پاچا د غلي کېدو او د غونډې د دوام اشاره وکړه. چوپتیا شوه. د پکول والا سپړی پاڅېد:

- اعلیٰ حضرت! تاسې او سترملادې خدای زموږ د سره نه کموي. موږ اړینه ستونزه لرو. زموږ ښار کې ډېر خلک د ناریالین څخه دي. پښتو ګوډه ماته وایي. موږ وایو چې مکتبونه او دفترونه داغو په ژبه کو.

- بده نده. زما مورام د ناریالین وه. ښه نو ستاسې په ښار کې به اغوئ څو کورنۍ وي؟

- تر څلورسو او ډېرې دي.

- پښتانه څو کورنۍ دي؟

- دونه ندي. زیاتو کم یو لک به وي. زموږ خلک تکره دي. بله ژبه زریادوي.

پاچا د سر په خوځولو ومنله. د باندې په پراخ دهلیز کې سپینږيري ځان شاته شاته کاوه. دوو عسکرو ډیکې ورکولې.

بلاخره یې له تخرګونو لکه جوال کش کړ. په زینه کې یې زنگنونه ولګېدل. نارې یې کړې:

- اخ ټوک ټوک شومه. وه تاسې خود کمال شاه پاچا نه ام کمقله یئ...

خو عسکرو یې خبرې نه اورېدلې. نابیره درب درب شو. د دواړو بې هوښه جسدونه وکولېدل. شینسترګی ځوان سوټی تر تور څادر لاندې کړ. سپینږيري ته یې وویل چې د ماڼۍ له شاتنۍ دروازې وځو. هغه ورسره ګوډ ګوډ په زینه کېوت. دواړه د اول منزل په دهلیز کې روان وو. سایې سوزېدلې. له یوې دروازې څخه غږ شو:

- میونده! دېخوا راشه! میونده!

ځوان شپ و هل، ودرېد. سوټی یې جنګ ته تیار کړ. په نیمکښه دروازه کې یې شاهزادګۍ ولیدله. دده شخې اوږې بېرته سستې شوې. تېز ننوت. هغې په لوی مېز ځان تکیه کړ. پزه یې جگه ونيوله. ویې ویل:

- نه پوښېم! اعصاب دې د لاسه ورکړي څه بلا. د باندې نه ګوري؟

میوند شنی سترگې کړکۍ ته واړولې. هرچېرته عسکران وو. شاهزادګۍ سپینږيري ته ګوته ونيوله:

— دا څوک دی؟

میوند د مېز له قطارو چوکیو څخه یوې ته پس ورکړ. ویې ویل:

— اینسان دی. ته تحقیق کوي که کومک؟ موږ وخت نلرو.

شاهزادګۍ سوړ اسویلی وکړ. سپینږيري ته یې الماری وښودله:

— په دې کې د ملایانو جامې دي! چټک یې واغونډه!

شېبه پس هغه له طلايي ستنې راتاو شو. په سپینو جامو، تور واسکت، سپینې لونګۍ کې بېخي بل سړی ښکارېده.

ګوډ ګوډ هم نه کېده. شاهزادګۍ دهلېز ته ووتله. سړی یې دروازې ته برابر کړ. ویې ویل:

— څادر په سر راکش که! زړور څه! ملایانو نه څوک پوښتنه نه کوي.

عسکرو سپینږيري ونه ګرځاوه. میوند د هوسايۍ سا واخېستله. له ډېرې خوشحالي یې مخ آسمان ته ونيو. غبرګې

منګولې یې په ښویه وېښتان شاته کشې کړې. سترګې یې شاهزادګۍ ته واړولې:

— ته څو نه ښه جینی یې.

هغې په هسکه غاړه مرموز وکتل. ویې پوښتل:

— قار دې سوړ شو؟

د میوند غمړنګی مخ له خجالت سره ښخ شو. شاهزادګۍ ژوره سا واخېستله. عسکرو ته یې لاس ونيو:

— خدای خدای به کوو چې راباندې پوه نشي. که نه نو...

میوند یې هم د بدې پایلې اټکل کاوه. ځکه یې مړاوي وکتل. هغې بېرته مخ راوګرځاوه. برګه شوه:

— لېونیږه! یو خوته په لوبو نه مړېږې. په غونډه کې څوک ایشارې کوي؟

میوند موسکې شو. سړی بېکته واچاوه. دواړه بهر د لوبو ځای ته روان وو. موټر ودرېد چې دوی تېر شي. په بادۍ

کې د یو ځوان غټ غټ عکسونه وو. په منځ کې پېل شویو وېښتانو یې غوږونه او خټ پټول. میوند وپوښتل:

— دا څوک دی ماما؟

موټر روان وچ ګنجی سر له ښینې راو وېست. آسمان ته یې سترګې جګې کړې:

— د امروتین ستوري شازاده راځي. وایي اصل کې ځان ته جینی گوري.

شاهزادگی وبنگېدله «بنايسته ځوان دی» میوند کېږي وکتلې. هغې مخ واړاوه. خندا یې پټه کړه. د پاچا او قومي مشرانو غونډه ختمه شوه. خلک ډله ډله وتل. د کورنیو چارو د برېتور وزیررنگ زېږ اوښتی و. پاچا ته یې د مجرم د تېښتې خبر ورکړ. د هغه مخ تک سور شو. گوته یې وڅنډله:

— که دې اغه سپینږیری د ملگرو سره رانه وست خپله استعفا ولیکه!

وزیر تعظیم وکړ. روان شو. میوند او شاهزادگی د لوبو په ساحه کې د نښې ویشتلو میدان شاته پرېښود. د بلیارد او پینګ پانګ له میزونو او د لامبوله ډنډه تېر شول. ټالونو ته وختل. شاهزادگی له زانګلو خوند اخېست. له هر کش سره یې نارې وهلې «های، ههای» میوند هغې ته خوشحاله و. لاس یې په ښویه وېښتانو خټ ته یوړ. نابیره یې بل لاس خوشې شو. په چمن کې یې کلک درب و خوړ. ښي زنگون یې درد کاوه. گوډ گوډ چوکۍ ته لاړ. پښه یې کله قاتوله، کله سیخوله. شاهزادگی په منډه راغله:

— مه مه مه! مه یې خو څو! زه دستي ډاکټر راو لمه.

— نه، پرېده! دونه ژوبله نده.

شاهزادگی راوگرځېدله. سترګې یې تېرې کړې:

— ویمه دا خټ ته د لاس وړ لوڅه عادت دی؟ بند یې که!

میوند موسکۍ شو. زنه یې لا تېره راووتله. په ژوبله پښه ودرېد. ویې ویل:

— منې دا عادت ام د ټال د لاسه پیدا شوی دی.

شاهزادگی ورځیر شوه. هغه شونډې کېکاږلې:

— اته کلن وم. زموږ کډه دلته نوې راغلې وه. وزیرانو مېله جوړه کړه. موږ یې بچیانو سره مستي کوله. غټو غټو الکانونو

موږ غوندې ټال نشو خوړلی. دې کې یو ته قارورغی. زما د ورور سره غېږ په غېږ شو. ما د پښې نه ونیو. چپه مو که.

ایسته وزیر راغی. موږ ته یې سپېرې بندې کړې. زه یې تېل وهلم. خټ مې په تېره اوسپنه ولگېد. بربر وینه لاړه. بیا

مې مور پټۍ یې کېښودله. چې په ښه کېدو شو خارښت یې شرو که. ما پې گوته سولولې. امداسې مې عادت شو.

شاهزادگی د هغه د سپین پرتوګ د خاورو چاپونه ټک وهل. میوند په گوډه پښه وگرځېد. ویې ویل:

- منې چې بېخي درد نه کوي.
- شوکر چې درد نه کوي! په مادي ډار تېر که.
- څه! ته وزانگه!
- نه ایسته که! ټال دي ورک شي! راځه البته د ماشومانو غوندې پټپټوڼی وکو!
میوند جگو لو خو ته وکتل. رنگ یې سپین واوښت. ژریې مخ وگرځاوه. هغې کټ کټ وخنډل:
- مه ډارېږه! لو خو کې اېخ شی نشته.
میوند بلې خواته روان شو. دواړه د شطرنج مېز ته کېناستل. ده پیاده مخ ته کړ. ویې ویل:
- ته ام د مکتب د ټیم غړې وې زه ام. اوس به مالومه شي.
شاهزادګۍ آس میدان ته ورسېد. غټې سترګې یې ورجګې کړې:
- تا خو یو میډال ام ندی گټلی.
- د پاچا مالور نه ومه کڼه.
شاهزادګۍ کټ کټ وخنډل:
- ښه څه، دلته خو واسطه نشته.
لویه حساس پړاو ته ورسېدله. د میوند خېره ژور چورت تروه کړې وه. شاهزادګۍ ورته موسکۍ شوه:
- جالبه ده. اوس ته اېشکله نه پرېږدي چې بل څوک یې وگټي؟
میوند د هغې د مخ نازک پوست او گردو شونډو ته ځیر شو. ویې ویل:
- زه تا گټمه.
- که یې بایلي؟
- که دي بایلمه اغه ورځ به مې وروستی وي.
شاهزادګۍ سمدلاسه خپل پاچا د تسلیمۍ په معنا سملاوه. سترګې یې پټې اولاس یې جګ کړ:
- هیله کوم! دا خبرې مکوه!

دا ځل میوند کټ و خنډل. له لېرې عسکران را روان وو. شاهزادګۍ وار خطا شوه. سترګې یې میوند ته واړولې. هغه وپسېد:

– که ته ځان آرام نکې نور بنیتیا گیرېږو.

عسکرانو د لوبو ساحه کونج په کونج ولټوله. د لوڅو ساحې ته لاړل. دوی هم روان شول. میوند شاهي حصار په څنډه کې وړوګي شین کور ته ننوت. د سالون په تور او سپین کوچ کې ډنګره بنځه پرته وه. تلوېزون یې کوت. سړیې جګ کړ. د زني تېره څو که یې وسولوله. میوند وپوښتل:

– څنګه یې موري؟

– وی، زویه، ستاسات تېر دی. ما څه کوي؟

– داه! دې ته نو څه وايي؟

میوند له دریو کوتو څخه منځنۍ ته ننوت. موريې ورپسې نارې کړې:

– که زما غم در سره و د شازادګۍ نه به لرې ګرځېدې.

میوند راووت. د آسماني جامو د تنیو په تړلو لګیا شو. تېره زنه یې و خوځېدله:

– اغه چا ویلې؟ لکه د کويې قاف بلبله، لکه د چین ماچین بڼا پېری. منې زه خو امدغو خبرو مین کړم.

– لېونی لېونی مه کېږه! ستا واده مې آرمان دی، بس.

میوند یې څنګ ته کېناست. له تش قاب څخه یې د کېک خخو څکی خولې ته کړ. تېره زنه یې و خوځېدله:

– خو زه امد ا غمه در ته خورم کنه.

کټ کټ یې و خنډل. هغې د زوی غو مېوري په ورغوو کې و نیول. سپېرې شونډې یې ورپېدلې:

– صدقه دې شمه! موږ ته غریبان لور نه را کوي، دا خو پاچایان دي.

– غم مکوه موري! د مینې جادو ته څوک نشي ټینګېدلی. پاچا به ام غاړه ږدي.

– وه ته څونه کمقل یې زویه. تراوسه دې د ډم حیثیت ندی پېژندلی.

په میوند بڼه ونه لګېدله. له شوخی کېناست. مخ یې ځمکې ته کړ:

– زه د اعلیٰ حضرت د شخصي شیفرونو ترجمان ام یم. منې د وزیرانو نه په ما ډېر باور لري.

موريي له غږ جگولو سره بېرته په بالښت سر کېښود:

— چې آسمان شې بيا ادم يې.

ميوند په ښويه وېښتانو لاس کش کړ. د خټ په زخم يې کلک وسولاوه. کړکۍ ته ودرېد. د سرک په غاړه يې د امرو تين شاهزاده عکس وليد. ډارېده چې هغه ورڅخه شاهزادگۍ بونه شي. مخ يې له قهره وپرسېد. مگر مورت ته يې هم پام و. ډاکټرو ويل هغه بايد خوشحاله وساتل شي. ده ځان ښه آرام کړ. بېرته راوگرځېد. موسکۍ و:

— منې امغسې به کېږي چې ته غواړې. ته ودرې ستا د خوښې کېک راوړم.

تېزو ووت چې موريي ونه دروي. د هغې سترگې ډکې شوې. وېښکېدله «کاش چې دې پلار يا ورور ژوندۍ وای. اغوی به پوی کړی وې»

گردکۍ پېغلې د مغازې په اوږد ویتړین کې خواږه کتل. د تور حجاب څنډه يې په تندي راکشه کړه. د اوږدې بېرې او لنډو وېښتانو نری ځوان ورسره ولاړ و. غلی غلی د واده په باب ښکېده. پېغلې نه منله. ځوان غږ جگ کړ:

— بيا به دې کوزده ام راسره نه کوله.

د پېغلې غټې اوږدې سترگې تېرې شوې. ځوان يې لېرې د الماری څنگ ته بوت. ويې ويل:

— خدای شته ما بېخي مېړه نه کوه. قانون دی. څه وکمه؟

— اخله نو. ته قانون پرېده! خلک مردار دي. چې مجرده جينۍ يې خوښه شي لاس اچوي.

— دونه چورام ندی نو.

— دی کنه. زما خور ته الک لاس واچوه. مشران يې د دښمنۍ له ډاره په ننوتې راغلل. ويلې جينۍ کوو. موږ ويل

بدنامه شوه نو. ورکوو يې. د خور مې اغه د سپي نه بدې شو. بانه يې وکړه چې بده مريضې لرمه. ناسته ده.

پېغلې سوړ اسويلی وکړ:

— خدای شته، د ښې د نوم نه مې کانگې کېږي.

ځوان په اسويلي مخ بېلې خواته وگرځاوه. پېغلې راکش کړ:

— ته دېخوا گوره! زما پلار سترملا دی سترملا. پاچا د چوکۍ نه لرې کولی شي. شي که نشي؟ ښه نو، د ښځو يې هره

ورځ جنگ وي. چې موږ وواړه وو موږ مې د ځانه لرې نه پرېښودو. ښو يې په زامنو وهلو. خدای شته اغوی به مې مور

پسې د دروغو خبرې تېلې. يو ځل خويې د يارانې تورېې ولگوه. نژدې مې پلار وژلې وه. خواره، هرکله به په سرو سترگو ناسته وه. چې مړه شوه ايسته مې د پلار سر کار وکړه. مړته يې بېل کور جوړ کړه!

- رښتيا، مور دې څنگه مړه شوه؟

- مړته بېرېدلو. د الکانونو جنگ شو. چې تا ولې زما د خور نوم واخېست. ډزې شوې. مور مې ولگېدله.

دواړه غلي شول. پېغلې نرۍ پزه په گوتو کېکاږله. غټې اوږدې سترگې يې جگې کړې:

- څه امغه د ماما لور دې وکړه کله!

- اخله نو. څنگه يې وکړه؟ پيسې مې بندې دي.

- چې ما واده کې بيا به څنگه شي؟ په شپږو مياشتو کې بايد بله ښځه وکړې.

- دونه به مې تندي سپېره نه وي. پيسې به پيدا شي.

- که نشي؟ څه خبره ده؟ د غريبانو غوندې بې ښځې گرځه کړه!

پېغلې پيڅ وهل. کوژدن يې خفه ووت. ميوند راغی. سريې پېغلې ته نژدې کړ. وپسېد:

- سرتاجې خورې! منې په بادام ډېره گرانه يې.

د سرتاجې شونډې په خندا کشې شوې. گرد مخ يې له شرمه تک سور و او ښت. ويې ويل:

- څه پې وکړه؟ دا پرېده! مورکۍ دې څنگه ده؟

خو ميوند خبره کوله گردکۍ ځوان په سپين پټکي او سپينو جامو کې راوړسېد. له قهره پشېده. گردې وېرې سترگې يې

په سرتاجې برگې کړې:

- بادام دلته څه کول؟ آ؟ زروايه! اغه څه کول؟

- زه څه خبره يم. تصادفي راغلی و. دادی ميوند ورور شته.

ځوان مخ ميوند ته کړ:

- ښه. دغه حال دی.

بېرته پېغلې ته وگرځېد:

- ښه يې واوره گوره! بل وار مويو ځای ووينمه دواړه په قبر نښاسمه.

سرتاجې شا واپوله. هلک د دروازي په لور تېل وهله. هغه نژدې لوېدلې وه. د ميوند ماغزه و خو تېدل. ځوان يې له

مټې ونيو. په زوره يې ټکان ورکړ:

— اشرفه! شرمول مه کوه! مشره خور دې ده.

اشرف له بنگېدو سره تېز ووت. سرتاجې له سورکي پلورونکي څخه کڅوړه واخېستله. ميوند غږ کړ:

— ماته نيم چارک کېک وتله!

پلورونکي وپوښتل چې د کوم ډول څخه يې وتلم. په ميوند بده ولگېدله. برگ شو:

— ته عقل لرې که نه؟ ولې تاته مالوم ندی؟ هره ورځ کوم يو اخلم؟

سورکي ځان کنټرول کړ چې مشتري خفه نه شي. سرتاجې غټې اوږدې سترگې ميوند ته واپولې:

— دا غريب څه کړي؟ ماغزه دې اشرف خراب کړه. غوصه په ده باسې؟

ميوند شنې سترگې پټې کړې. ژوره سا يې واخېستله:

— منې ايچېرته به دې زړه ښه نشي. دلته اشرف گوره! الله مور راته بنگېږي.

— د شازادگۍ په موضوع؟

ميوند سرو خوځاوه. د راوتو غاښونو نوکره راغله. سرتاجې کڅوړه ورکړه. دروازي ته په تگ کې يې وويل:

— خدای شته مور دې ښه وايي. ځان ته غم گورې. دغه ځای دې ښه.

ده ترې مخ وگرځاوه. د الماريو له منځه د سپورتي اندام سپرې په سوربخو جامو کې راغی. له خندا سره يې نري

برېتونه او د زنې ماشين شوی ږيره اړته وه. غېږه يې ورکړه. د ميوند تېره زنه و خوځېدله:

— شپوه گلکه انډيواله! نن لکه چې ټول دلته راروان دي. خو منې ستا په ليدو ډېر خوشاله شوم.

شپوه گل اولين سپرې و چې ميوند ترې د ډمانو په اړه سپکه خبره اورېدلې نه وه. هغه وپوښتل:

— اي خانه! سرتاجه خور درته ولې په قاره وه؟

— داغې بله موضوع شته؟ خوشې مې ورته راز ووايه. په غم واوښتلم.

— هههه. پوه شوم. رښتيا وايي. د شازادگيانو چې چېرته ښه وي الله شپه وي گوره.

ميوند پلورونکي ته وکتل چې اورېدلي يې نه وي. هغه په خپل کار کې مصروف و. ده غږ ټيټ کړ:

- ټول په يوه تله مه تله کنه! د رياضي نوم دې اورېدلی؟ البته همجنسه سره جمع کېږي.
شپوه گل کړس کړس وخنډل:
- هو، خانان او غريبان نه جمع کېږي. ځکه چې غريبان د خانانو سيال ندي، وسایل دي.
د ميوند غړي بيا ځوړند شول. مخ يې بلې خواته وگرځاوه. شپوه گل غبرگه کړه:
- ښه څه، دا يې مينه. نور دونه خو به کوي کنه؟ ښه نو؟
ميوند د کېک کڅوړه واخېستله. د دروازې خواته روان شو. ويې ويل:
- بل واده نه کوم.
- او هو، او هو! دين او قانون نه مني؟ بيا نو زندان دی. مينه خو بيا پاتې شوه.
دواړه د باندې ووتل. ميوند په آسمان کې نژدې ستورو ته وکتل. تېره زنه يې و خوځېدله:
- شوکرتا غونډې پيلوټ انډيوال لرم. يو ستوري ته به مو پټ بوځي کنه.
- هه، دا موږ ټول چټي لگيا يو؟ ای ماغزه وکاروه! که پاچا خبر شي بې پراشوته دې ټېل وهي.
- منې ابځ نشي کولی. زه د مينې په جادو باور لرم.
- هه هه اغه د پاچا مخه نيسي؟
- که مخه نه نيسي، ماته سمه لاره خامخا نيسي.
- د هديرې؟
- ميوند کاره وروکتل. شپوه گل له موسکا سره د لاس ساعت سترگو ته ونيو. خوله يې شپېلۍ کړه:
- اوووو! لږ وخت مې پرواز ته پاتې. زه به دا کڅوړه کورته ورسومه.
- څه څه! ښه خبره خو درنه وانه وري.
- شپوه گل کټ کټ وخنډل. روان شو.
- مازيگر ميوند د ټالونو ځای کې پر چوکۍ ناست و. شاهزادگۍ رانغله. ماڼۍ ته پسې لاړ. ساتونکو پرې نښود. دده
سودا بلې خبرې ته شوه «اعلیٰ حضرت خو خبر شوی ندی چې اغه سپړی موږ د اعدامه بچ که؟»

سهار يې د پاچا بېره خريبله. په هنداره کې ور ځير شو. هغه په غصه نه و. ميوند لا وار خطا شو «شازادگۍ د شازاده واورېدل. اوس زما ليدل نه غواړي څنگه؟» خو ځله د ماڼۍ شاته تېر شو. سترگې يې د هغې کړکۍ ته وې. تليفون يې له جبهه ووېست. په قانون کې بنځو ته د موبایل اجازه نه وه. د کور تليفون ته يې زنگ وواهه. نو کړې الو کړ. ويې ويل چې شاهزادگۍ له چاسره نه غږېږي. دده غږي لاسست شول.

سور دېوال تر غونډۍ راتاو و. ميوند دننه کوټه په کوټه شاهزادگۍ لټوله. په منځ ميدان کې عسکري قطعه ولاړه وه. دی د قوماندان په ژبه نه پوهېده. هغه عاشقان درولي وو. يو يو يې دار ته خېږوه. دده وار ورسېد. هڅه يې وکړه چې په لويې دروازې ښار ته ووځي. هلته ټول خلک دده خپلوان وو. خويو قدم يې هم اخيستی نه شو. عسکرو ونيو. د دار حلقه يې غاړې ته ورواچوله. دی په چيغه کېناست. موريې په تياره کې له بل تخت څخه غږ کړ:

— خير کې خدايه خير! ولې زويه ولې؟

— نه پويېږم. پينځه ځايونه دي. په خوشالۍ او خفگان کې يې په خوب کې وينم.

— کوم ځايونه دي؟

— منې اېڅکله مې ندي ليدلي. خوزه مې وايي پکې اوسېدلی يم. دا اوس چې مې ليدنه غونډۍ ده. لوی سور دېوال تې راتاو شوی. څنگ ته يې امدارنگه روغتون دی. لاندې بازار نه د پېښور پېښور غږ راځي. بل يو غردی. په ملايې پلگۍ پلگۍ دېوال لکه د اژدها شاپر ښکاري. سريې سيند ته ټيټ شوی. د سيند پورې غاړه د ځناورو ځای دی. په لوحه يې د کابل ژوبن ليکل شوی. دريم غټ زيارت دی. د سخي صيب مزار يې بولي. جيگه جنډه پکې ولاړه ده. بل په لوی ښار کې غردی. زينه ورختلې ده. چل زينې ورته وايي. او پينځم د سيند په غاړه ښار دی. اوړی ژمی شين وي. همېشه بهار يې بولي.

— قوربان دې شم زويه. نيا نه به دې په کيسو کې اورېدلي وي. نو خفه په څه يې؟

ميوند په تياره کې سترگې ورواړولې. خبره يې پټه کړه:

— نه پويېږم. چې ویده کېدل سر مې درد کاوه.

— بېگا خو دې غږ ونکه. څه ښه خوب دې ليدلی! سمله! سبا وختي کار ته ځي.

میوند کوشش وکړ چې ښې خاطرې فکر ته راوړي، چې خوب ورشي. مگر هغه هم له شاهزادګۍ سره تړلې وې. زړه یې لا ناآرامه شو. بدن یې سست پست و. لکه چا چې یې د زړه زور وپستلی وي.

سهار یې د شاهي حصار د قطعې د قوماندان سر جوړاوه. هغه ته تېلفون راغی چې د امروتین شاهزاده راتګ ته تیاری ونیسي. قوماندان ځواب ورکړ «صیب! وبه شي» د میوند زړه لا ناآرامه شو. ویې پوښتل چې هغه دلته څه کوي؟ قوماندان غاړه نېغه کړه. غټ برېتونه یې و خوځېدل:

– څه چل به یې زړه کې وي نو. اغوئ د مقدسپالو د ملاتړ نه لاس ناخلي. د اعلیٰ حضرت هم نه خوښېږي. خو مېلمه دی. څه ورته نشي ویلی. الکه! پوښېږې چې ولې داستورو ته امروتین، ناریالین او غنمین وایي؟

– هو، اینګلیسان چې دلته وو، د یو ستوري نه به یې امروت راوړل، د بل نه ناریال. او زموږ ستوري ته یې ګولډلنډ ویل. چې زموږ خپله پاچایی جوړه شوه غنمین نوم یې کېښود. چې د امروتین او ناریالین سره برابر شي.

– نه بله فلسفه امرې. زموږ زړه د خپلو د لاسه لکه غنم چاودلی دی. امروتینیان لکه امروت اسې سم ښکاري. دننه چینجن وي. ناریالینیان نورو ته زیږ او بردي. خوپه خپلو کې بیا صفا او خواږه دي لکه د ناریال منځ.

قوماندان په غټو برېتو ګوتې تېرې کړې. ویې ویل:

– ما په یو مضمون کې ولوستل چې د امروتین پاچا د عسکرۍ نه پاچایی پورې رسېدلی دی.

– دا څنګه؟

– هر ځل یې خپل امر وژلی، د اغه ځای یې نیولی. اخبر کې یې پاچا وواژه. پوه شوې؟

میوند پیشبند لېرې کړ. قوماندان پاڅېد. له الماری څخه یې قیمتي عطر پر ځان وشیندل. میوند وپوښتل:

– نو چې خلک یې وژل پولیسو نه نیوه؟

– ما درته وویلې کنه. امروتین دغسې خوسا ستوری دی. او اغه دی زوی یې دلته راځي.

ماسپینین الوتکه د شاهي حصار په میدان کې کېناسته. چارواکي یې هرکلي ته ولاړ وو. میوند یې له شا څخه هرڅه

څارل. دوه سرلځي تور موټرمانۍ ته راغلل. په مخکیني کې شاهزاده و. په دویم کې زینتي صندوق ښکارېدل.

شاهزاده له موټره کېوت. د جګې غاړې والا سره کورتۍ یې په سپین پتلون لاندې کش کړه. چې ګونجې یې برابرې

شي. سربې هسک ونيو. په فرش باندې یې قدمونه واخېستل. اول کس و چې د خپل عکس په شان تازه ښکارېده.

هماغسي جگه غبرگه تنه، تېره پزه، غټې سترگې، جگه غاړه. په منځ کې بېل شويو وېښتانو يې غوږونه او خټ پټول. ميوڼد شاهزادگۍ ته وکتل. هغه په زينه کې ولاړه وه. په موسکا يې مېلمه ته سترگې نيولې وې. امروتين شاهزاده له وزيرانو سره ترروغې وروسته تر ځان جگ مامور ته ودرېد. د پزې څوکه يې وگروله. پاس يې وروکتل:

— اسمانه څنگه يې؟

شاهزادگۍ هم له نورو سره له خدا شنه شوه. د ميوڼد زړه لا په زوره ودرېد. شاهزاده يوې ملکې ته ودرېد:

— زه قمر اقبال يم. او تاسې، تاسې، اوه، عاليقدره بارکزی، ملکه. د عالي قدرې شاهزادگۍ مور. خوشحاله شوم.

د هغه روانې پښتو ته بارکزی، ملکه حيرانه شوه. قمر اقبال وويل چې د تمرين لپاره له مشرور سره تل پښتو وايي.

ټول په لومړي سالون کې ودرېدل. امرو شو چې صندوقان دننه راوړل شي. ميوڼد يو صندوق واخېست. زړه يې صبر نه

کاوه. د شاهزادگۍ څنگ ته يې پښه ونيوله. وپسېد:

— ولې بهر نه وځي؟

هغه وبنگېدل:

— ويمه لري گرځه!

دده زړه کېکاږل شو. سترگې يې ورپورته کړې. هغې بلې خواته کتل. ده صندوق کوټې ته ننوېست. د هرکلي مراسم

پای ته ورسېدل. قمر اقبال له مېرمنو وغوښتل چې خپلې تحفې وگوري. په هر صندوق باندې نوم ليکل شوی

و «عاليقدره شاهزادگۍ، عاليقدره بارکزی، ملکه، عاليقدره ساپۍ، ملکه، عاليقدره احمدزی، ملکه، عاليقدره

شينواری، ملکه، عاليقدره اخکزی، ملکه، عاليقدره افریدی، ملکه» ميوڼد صندوقان خلاصول او بنځينه نوکرانو يې

محتويات نندارې ته وړاندې کول. د هر اېمېل او هر کميس په ليدو د شاهزادگۍ او ملکو له هيجان څخه ډک غوږونه

وتل «واح! څونه ښکلی! بې مثال دی...»

سبا يې د مانۍ په باغ کې مېلمستيا جوړه کړه. ميوڼد د شتري جامو لستونې بډوهل. د کبابو لپاره يې سکروټو ته

پکې وواهه. قمر اقبال د ونو سيوري ته په پيسته يې دريشۍ کې شخ گرځېد. هره خبره يې په ټوکه اړوله. شاهزادگۍ

ورته له خدا چپه اوښتله. بارکزی، ملکه خوشحاله برېښېده. يو مهال قمر اقبال له نورو ملکو سره په غورو بوخت

شو. بارکزی، ملکه غټ گرد مخ د لور غوږ ته نژدې کړ. په گرده خوله وبنگېدل:

— دغه دی ځوان، سیال، شتمن، بنایسته. تاته بڼه جوړ دی.

شاهزادګۍ مخ قمر اقبال ته واړاوه. هغه له نورو ملکوسره له خدا شین و. وروسته یې د سترګو له کونجونو میوند ته وکتل. دی بې واړه شو. پکې وهلو ته یې زور ورکړ. ایرې یې په مخ راغلې. په کاغذي دسمال یې پاکې کړې. پام یې شو چې شاهزادګۍ د لښتي څنګ ته پرچوکی کېناستله. ناراحته برېښېدلې. قمر اقبال ملکوت ته لګیاو:

— ستاسې ستوري ته اسې غنمین وایي یارو. ما به یې نوم ښاپېرین ایښی و. ښځینه بازار ته مې د پاسه په دوربین کې وکتل. هره پیغله لکه ښاپېری. وایم د امرو تین ځوانان خبر نشي. زموږ ښځې به یې مېړونو پاتې شي. ټولو هررر و خنډل. شاهزادګۍ هم موسکۍ شوه. ګرمي یې کېدلې. شېبه په شېبه یې په کاغذي دسمال تنډی او غاړه وچوله. میوند بادپکۍ مخامخ کېښود. شمال دهغې وېښتان شاته واړول. سترګې یې تنګې او سپینه نرۍ غاړه یې لڅه شوه. میوند ته دومره بنایسته و برېښېدلې چې بې اختیاره یې سړي له هوا ډک شول. شایې کړه. شاهزادګۍ موسکۍ شوه. خو بارکزی، ملکه له قهره په سږمو کې وپشېدلې. قمر اقبال غږ کړ:

— اوه، ستاسې دم خود کار سړی دی. یه الکه دلته راشه!

میوند یې مخ ته ودرېد. قمر اقبال پیسې په جیب ورو منډلې. په اوږه یې وټپاوه:

— آفرین! زموږ خو عالي قدرې شاهزادګۍ ته بېخي پام نه و.

میوند سر په درناوي ټیټ کړ. پیسې یې بېرته په لاس ورکړې. تېره زنه یې و خو جېدلې:

— مننه عالي قدره! ماته بڼه ماش را کوي.

هغه بیرته د کبابو پخولو ته لاړ. قمر اقبال سترګې غټې او سر کوږ کړ:

— اوه، اولین دم وینم چې له پیسو انکار کوي.

دا مهال پاچا راغی. په سپین کمیس او پرتوګ کې مهربانه سپینږیری ښکارېده. ټولو په احترام سرونه ټیټ کړل. هغه د

قمر اقبال لاس ته کلک ټکان ورکړ. د غاړې څوړنډې غوښې یې وشرېپېدلې. د کورنۍ د غړو حال یې وپوښت.

شاهزاده د هریو بوختیاوې بیان کړې. پاچا تر هرکلي ویلو وروسته شاهزادګۍ ته مخ کړ:

— د پلار د زړه ټوټه څنګه ده؟

— خوشاله یم پلاره.

دواړه موسکي شول. یو بل یې په غېږ کې ونيول. لکه لښته چې تر کندو لاس تاو کړي. شاهزاده په خوند دواړو ته کتل. ډوډۍ تیاره شوه. هر څوک د لوی مېز شاوخوا خپلې چوکۍ ته ورغی. خو قمر اقبال ولاړ و. پاچا پر مخامخ چوکۍ د ناستې بلنه ورکړه. هغه سترگې تنگې او د مخ پوستکي راټول کړ:

— اعلیٰ حضرت! چې نوکران خواران گوري او زه ډوډۍ خورم، خوند نه راکوي.

ټولو د هغه احساس وستایه. پاچا امر وکړ چې نوکران لاړ شي. خو میوند یې د مېز په پای کې ډوډۍ ته کېناوه. ملکې ناراحته و خو خېدلې. شاهزادګۍ په خوړو اخته شوه. د کباب وروستی ټوټه یې په خوله و منډله. روانه شوه. په فلیزي پنجرې ننوتله. جگې کوټې او په جالیو تاوې برنډې له مرغیو ډکې وې. له یو وچ شاخ څخه بل ته الوتلې. شاهزادګۍ جالۍ ته ودرېدله. مرغۍ نژدې راغلې. هغې له سطل څخه دانه ورواچوله. په شونډو یې رنګارنګ غبرونه ووېستل. مرغیو بېرته ځواب ورکړ. هغې له خونده په سینه لاس کېښود. قمر اقبال هم پیدا شو. ویې پوښتل:

— اوه، څو نه ښایسته! ستاسې هم مارغان خوښېږي؟

شاهزادګۍ موسکۍ شوه. منګولې یې یو په بل کې ننوېستلې. گردې شونډې یې و خو خېدلې:

— بالکل. زه پې له وړو کتوبه مینه یمه. خوزه مې ام پې سوزي. بندیانې دي.

— بیا یې خوشې کئ! خبره ختمه.

— نه کنه، مري.

— په تاسې پسې؟

— نه. دوست او دښمن نه پېژني.

— د ځینو اینسانانو غوندې؟

شاهزادګۍ په برابر گرد مخ کې غټې سترګې واړولې. قمر اقبال موسکۍ شو:

— عاطفي اینسانان یادومه. نازک زړه لري. چالاکان بیا د امدې نه ګټه اوچتوي.

شاهزادګۍ تندۍ ګونجې کړ. قمر اقبال سرو خوځاوه:

— وېښئ! زه لکه تبلیغي، اغه چا ته دین ښیمه چې ترما ډېر پوېږي.

دواړو کټ کټ و خندل. قمر اقبال یې سترگو ته ځیر شو:

- يوه خبره مې کوله. ويرېرمه چې تاسې خفه نشئ.
- شاهزادګۍ چورتي وکتل. قمر اقبال د تېرې پزې څوکه وګروله. ويې ويل:
- ما تاسې په ناريا لين کې ليدلي وئ. هرکله مې په زړه کې ګرځېدلئ. پوه شوم چې بغير له تاسې ژوند سخت دی. که رښتيا شي باوري يم چې تاسې ام «نه» نه وايئ.
- د شاهزادګۍ څېره بدله شوه. مخ يې واړاوه. ويې ويل:
- اشتبا مو کړې.
- قمر اقبال کټ کټ وخنډل. راتاو شو. مخامخ ودرېد. په جګ قد يې له پاسه وکتل:
- نه نه، تاسو اشتبا کړې.
- شاهزادګۍ بيا سترګې تنګې کړې. د قمر اقبال پېرې شونډې وخوځېدلې:
- هو. تاسې بنايسته او هوښياره يئ. پاک او نازک زړه لرئ. داسې جينۍ د عالي ژوند لايقه وي. چې نازک زړه يې مات نشي. او داسې ژوند يوزه درکولی شم.
- د شاهزادګۍ څېره جدي شوه. شايې واړوله. په تګ کې يې وويل:
- هيله کوم! دا خبرې پرېدئ!
- ما خو بده خبره نده کړې.
- موږ ته بده ده. پښتنو کې شرم دی چې ښځه چا سره د خپل واده په باب وغږېږي.
- تاسو خو په ناريا لين کې تحصيل کړی.
- شاهزادګۍ څه ونه ويل. قمر اقبال بيا غږ کړ:
- ښه نو، د اعلیٰ حضرت سره به وغږېږم.
- مه غږېږئ!
- زه پرېښودل والا نه يم. د گل ځای گلستان دی، نه ډېران.
- شاهزادګۍ په چورت کې کږې وکتلې، ووتله. ميوند مخې ته ورغی. هغه ترې تېره شوه.

مازيگر ميوند پر چوکی ناست و. هاغه ټال ته يې کتل چې شاهزادګۍ به پکې زانګل. د هغې خندا او خوشحالي يې په سترگو کې ګرځېدله. په ښويه وېښتاني يې لاس څټ ته تېر کړ. په زخم يې وسولاوه. چورت يې واهه چې هغه ولې ورسره نه غېږېږي؟ د قمر اقبال لپاره؟ که بله خبره ده؟ ګرمي دومره نه وه. خو په ده خولې رامتې وې. د موبایل زنگ له چورتونو و وېست. د شتري جامو جېب ته يې لاس کړ. شمېره يې وکتله. منډه يې واخېستله. پاچا کمال شاه د لوی مېز شاته ناست و. د اصلي عطرو مړبوی دا ځل د ميوند په دماغو ښه ونه لګېد. په سينه يې لاس کېښود. سريې ټيټه کړ. پاچا کاغذونه جګ ونيول. ميوند واخېستل. پاچا وويل:

— شيفرونه دي. الکه اوس خو به خوشاله يې؟

ميوند ورځير شو. پاچا غبرګه کړه:

— د پوهنتون نه چې مې و وېستلې خفه غوندې شوې.

— نه نه...

پاچا موسکۍ شو:

— ته دروغ نشې ويلی. اصل کې زما درباندي زړه وسو. وروردي اسپ شو. بيا دې پلار، ګلمير، بېچاره لاړ. موردي مريضه وه. ناسکه ورونه دې سم خلک نه وو. ځکه مې د ګلمير کارتاته درکه.

ميوند مننه وکړه. چورت يوړ چې ولې کلونه پس دا خبره يادوي؟ د پاچا غږ بيا جګ شو:

— د ټولنيزو اړيکو پوهنځی د جګو چوکيو دپاره دی. قانون کې کسبيان او ښځې جګې چوکۍ اخېستلی نشي.

ميوند په زړه کې وويل «که خبر شي چې زه د اغه پوهنځي نه فارغ یم په قاربه شي؟» سريې ټيټه کړ:

— اعلیٰ حضرت! منې د شيفرونو د ترجمې کورس مې ډېر په ګټه و. خداي دې اوږد عمر درکي!

پاچا سرو خوځاوه. سترګې يې ډکې شوې:

— ماته نه، مورکۍ ته مې دوعا وکه! نن يې تلين دی.

ميوند په زړه کې وويل «ښه ښه، دا ځکه» لاسونه يې جګ کړل. څه دعاوې چې يې زده وې قطار يې کړې. پاچا په سرو سترگو غاړې ورواچوله. ميوند کمپيوټر ته کېناست. په کاغذونو کې شيفرونه په عددونو ليکل شوي وو. ټول يې په

کلماتو واړول. پاچا ته يې په مېز کېښودل. هغه وپوښتل:

-الکه! دې ورځو کې غلی غوندې ښکاري. ناجوړه خونه یې؟

د میوند زړه ډک شو. سړیې وخنډه. پاچا وویل:

-اصل کې زه خپله نارامه یم. د عسکرو مورال کمزوری دی. مقدسپال تې ځایونه نیسي. چې اخیر به څه کېږي؟

میوند سوړاسویلی وکړ. د پاچا نری شونډې بیا ورپېدلې:

-گوره که کومه خبره دې ځوروي زړور یې وایه! شرمېږه مه!

میوند چورتی شو «له موږ نه خبر شوی څه بلا. که نه، نو څه غواړي چې ورته ووايم؟» نرمو سترگو ته یې ځیر شو «نه نه، منې که څوک پوه شي چې پاچایان په څه خبره خوشالېږي، په څه خفه کېږي. دوی تر ټولو بې رحمه اینسانان دي. که په قار شول بغير د افسوسه امر کولی شي - اعدام یې کړي!» میوند د زړه خبره په زړه کې وساتله.

د دهلېز په سړاو پای کې عسکر لکه بتان ولاړ وو. تابه ویل سانه اخلي. یوازې د میوند د قدمونو غږ و. دغې چوپتیا یې په گوگل کې د تنهایی احساس لا وپرساوه. یو دم بل دهلېز ته تاو شو. د لاره د شاهزادګۍ ځای ته تلله. چورت یې واهه چې تر ساتونکو څنګه تېر شي. نابېره له یوې دروازې څخه لاس راغی. دی یې له ګرېونه کش کړ. شاهزادګۍ وه. دواړه د سپینو کوچونو تر منځ تېر شول. د جیګري پردې پناه ودرېدل. د عسکر د بوتونو ټکهار شو. سالون ته ننوت. سترګې یې وګرځولې. بېرته ووت. میوند هېڅکله له شاهزادګۍ سره دومره نژدې ولاړ نه و. د هغې لمن یې په زنګون پسته لګېدله. د وجود خوږ بوی یې دده ټول حواس پارولي وو. شاهزادګۍ هم په همدا وضعیت کې وه. د دواړو سا سوزېدله. میوند له پردې ووت. د لویې ستنې پناه ودرېد. شاهزادګۍ ورغله. وپسېدله:

-زه خبره شومه چې ته دلته یې.

میوند رډې رډې کتلې. ویې پوښتل:

-څه خبره ده؟

-مورمې تاسره د غږېدو نه منع کړې یمه.

میوند نه پوهېده چې په څه شي باور وکړي. که رښتیا وایي نو د قمر اقبال د راتګ په ورځ ولې ده ته په قهره شوه؟
تلیفون ته یې ولې ځواب نه وایه؟ د هغې سترگو ته ځیر و. د شاهزادګۍ ګردې شونډې و خوځېدلې:

-زه وېرېږم. داغه سپینېږي پل یې موندلی. آچې موږ د اعدام نه بچ که.

د میوند ټول پام د شاهزادګۍ حرکاتو ته و. د هغې خبره مړاوې شوه:

— مور مې په ما او تا شک کوي. ویمه چې پلار ته مې ونه وايي.

میوند ته دا مهمه وه چې هغه ورسره د پخوا په شان مینه لري که نه. ویې پوښتل:

— قمر اقبال دلته څه کوي؟

شاهزادګۍ ورځیر شوه. لکه ددې پوښتنې په هدف چې چورت وهي. ویې ویل:

— اغه راغلی چې ماسره واده وکي.

میوند ورپرېږد. غاښونه یې وچپل. په ملا ښخ شو. په ښویه وښتانه یې لاس تېر کړ. په غوټه یې کلک وسولاوه.

خت یې سوی وکړ. ویې پوښتل:

— مور به دې خوشاله وي نو؟

هغې سر وخواوه. دی وپشېد. دوه قدمه لاړ. بېرته راوگرځېد. د شاهزادګۍ په سترګو کې یې نظر خښ کړ:

— ښه څه، ستا څنگه خوښه ده؟

هغه حیرانه شوه. په سترګو کې یې اوښکې وځلېدلې. دی بیا وگرځېد. بېرته راغی. هغې کاغذ په لاس ورکړ:

— داغه سپینېږي پته مې په سختۍ پیدا کړه. زریې وباسه چې تاته خطر دی.

د هغې وفاداری دی په خپله پوښتنه پښېمانه کړ. ژوره سایې واخېستله. ویې ویل:

— ته مه خفه کېږه! منې د سړي فیکر ته رنګارنګ خبرې راځي.

هغې په ورغوي سترګې پاکې کړې. تکې سړې واوښتلې. سړیې ښکته واچوه. وپسېدل:

— هیله کوم. په ما شک مکوه!

سلګۍ یې ووهلې. اوښکې یې لکه چینې جاري شوې. د میوند هم ستونی وپړسېد. سترګې یې ډنډ شوې. چورت یې

واهه چې څنگه یې بېرته خوشحاله کړي؟ د زړه په زور یې وخنډل. شاهزادګۍ په تعجب وکتل. ده وویل:

— اسې خبره مې وکړه لېونی. ما ویل ته ودرې چې څه وايي؟

شاهزادګۍ بېرته سر ښکته واچاوه. ده یو دم د ماشومانو په شان مخ کوږ ونيو. زاری یې پیل کړې:

— ای خیر دی! سبا غرمه اغه وړو کي برج ته راشه! خیر دی.

شاهزادگی- موسکی- شوه:

- زه څه حال کې يم، ته...

ميوند يې خبرې پرې کړې:

- زه درته امغسې نينې راوړم، خير دی کنه نو!

شاهزادگی- پخ وهل. په دهلېز کې غېونه شول. څوک تېرېدل. هغې په شونډو گوته ونيوله. وروسته يې ساعت ته وکتل. بنويه له دروازې ووتله. د ميوند زړه هم له گوگله ووت. غړي يې سست شول. ځمکه لکه ټال ورنګېدله. سربداله په وچ غالي کېناست. ستنې ته تکیه شو. قمر اقبال يې سترگو ته ودرېد. له هغه سره په هېڅ شي کې برابر نه و. نه يې هومره قد او برلره، نه زور او زر. بيا چې د شاهزادګۍ د مور خوښ وي، دی څه کولی شي؟ د بارکزی ملکې بد بد کتل ورياد شول. په ډک ستوني وپسېد «ما تاته څه بد رسولي؟ ستا هرامرته مې لکه سپی منډې وهلي ندي؟» ژوره سا يې واخېستله. فکري يې پاچا ته لار «اغه ويلې چې هره خبره وي راته يې وکه. امدا خبره يې يادوله. قمر اقبال يې نه خوښېږي. غواړي لور ماته راکي. خو ويلی نشي. شرم دی کنه» يودم يې ځان له ستنې وشکاوه. راسا دفتر ته ورغی. پاچا وتی و. له ځان سره يې وويل «سبا ته پاتې شو»

سبا ميوند په اولې ماڼۍ کې يوه دروازه خلاصه کړه. په سريې ليکل شوي وو «د نايي سالون» د عطرو مېرې بوی خوت. پاچا به هر سهار بېره او وېښتان اصلاح کول. دی په انتظار کې ګرد ګرځېد. چورت يې واهه چې خبرې له کومه پيل کړي؟ څه رنگه د شاهزادګۍ په باب بحث ته راشي؟ د هغه د راتللو وخت ورسېد. دی هندارې ته ودرېد. ګډوډ وېښتان يې بنويه شاته واړول. مګر له ګونجو جامو سره څه نه کېدل. ټول پام يې دروازې ته و. زړه يې درزېده. خو پاچا رانغی. د هغه د دفتر غومبرور مشر وويل چې تېره شپه بل ښار ته تللی دی. ده ته پرونی شيفرياد شو. له مقدسپالو سره د چارواکو د اړيکو خبر پکې و. په زړه کې يې وويل «څوک به اعداموي نو» د پاچا په نشت کې به يې د دفتر کسان راتلل. اصلاح شوي وېښتان به يې بيا جوړول. قيمتي عطر به يې وهل. ده ترې ځان ووېست.

ميوند په قمر اقبال پسې سترګې ګرځولې. د يو متره طلايي ستنو او طلايي زنځيرونو تر منځ په لاره روان شو. د پينګ پانګ او بيليارد په تالار کې وګرځېد. د ټينيس او ټالونو په ميدان کې يې هم ونه موند. د جګو لوڅو نمجنې ساحې ته

يې وکتل. زړه يې ورېږدېد. دامهال چا له مټې ونيو. ده په چيغه خيز کړ. قمر اقبال په سپينې سپورتې دريشي کې کت
کت و خندل. بيا يې دده مټې ته لاس کړ:

- آرام آرام! خورم دې نه. اې په اوغه لوخو کې زېړ گل وينې؟ د پلار مې خوبېږي. ورشه تخم يې ټول که!
ميوند ځان شاته کړ. ويې ويل:

- عالي قدره! باغوان ته به ووايم.

قمر اقبال کلک و چې دا خودومره کار نه دی. مگر ده په هېڅ صورت نه منله. هغه په قهر شو. ټپل يې واهه:
- ته خودېرېد سترگې يې.

- عالي قدره! بل هر کار ووايه! مگر لوخو ته مې مه لېږه! هيله کوم!

قمر اقبال غټې سترگې تنگې کړې. وروسته يې تکې تورې وروځې واچولې:

- تاخو زما کار ونکه! اوس ته ووايه چې زه ستا کار وکمه!

- هيله کوم. منې ما ويلې پوښتنه وکم. تنگ شوي خوبه نه يې؟

قمر اقبال د ټپنيس د ميدان خواته قدمونه واخېستل. ويې ويل:

- نر چې د ښاپېرو په وطن کې تنگ شي نر يې مه بوله.

ميوند کېږي وکتلې. لکه ده ته چې يې پيغور ورکړی وي. قمر اقبال مخ ورتاو کړ:

- ستاسې سادگي مې خوبېږي. دروغ لاشئ ويلی. څه کار دې راسره دی؟

ميوند په ښويه وېښتانو لاس څټ ته تېر کړ. شنې سترگې يې ناآرامه گرځېدلې. تېره زنه يې و خوځېدله:

- چې رښتيا شي، منې تاسې مېرمانه سپړی یی. او...

قمر اقبال ټول غوږ غوږو. ميوند سترگې ځمکې ته کړې چې له مخامخ کتلو بچ شي:

- عالي قدره! هيله کوم! د شازادگۍ سره د واده نه تېر شئ!

- ولې؟

- داسې ده چې... چې موږ يو بل سره مينه لرو.

قمر اقبال تکې تورې وروځې بره کش کړې. په جگ غږ يې وويل:

- اهو، دم او شازادگی يارانہ. ډېر عالي! تراڅي ډرامه ښکاري.
- ميوند شاوخوا وکتل. سريې وړاندې کړ. وپسېد:
- منې څوک خبر ندي.
- اهو، پټې پټې ايشارې، پټ پټ ديدنونه. اخبر کې رسوايي او ناکامي. واح!
- عالي قدره! ريښتيني مينه جادو لري. خامخا لار باسي.
- هاهاها چې ټول خبر شول بيا به دې وگورم. زه تاته حيران يم. بله جينۍ نه وه؟
- ميوند احساس کړه چې خبره په وړاندو ده. د سمولو کوشش يې وکړ:
- څه وکو؟ منې په مينه کې انتخاب نه کېږي. خدايي راشي.
- هاهاها په ډرامو کې، هو. مگر په ژوند کې، نه. اي زما واوره! په دې ډول هدف ته نه رسېږي.
- ميوند پوه نه شو. قمر اقبال يې په اوږه لاس کېښود. ورسره روان شو:
- پوپېږم. هر څوک غواړي د پاچا زوم شي. د الماسو خزانه واخلي. مگر تاته خطرناکه ده. ام به سرلار شي، ام سرسر.
- د ميوند خوله وازه شوه:
- د الماسو خزانه؟
- اهو، سخت ممثل يې يارو. موږ دواړه پوپېږو چې د ناريالين په بانک کې د کمال شاه بې اندازه قيمتي خزانه ده.
- ميوند وروځې بره کش کړې. ويې پوښتل:
- ښه؟ څو نه قيمتي ده؟
- او پرېده نو! ښه خبر يې چې ستاسې په خلکو يې وويشي هريو شتمن و بوله.
- د ميوند شنې سترگې ورپېدلې. سريې کوږ کړ:
- نو زوم پورې څه؟
- زوی نلري کنه. ستاسې په قانون کې خو شتمني د ښځې په نوم نه کېږي. نو چا چې له شازادگی سره واده وکړه خزانه د اغه شوه.
- ميوند شنې سترگې تنگې کړې. ويې پوښتل:

- عالي قدره! ته خزانه څه کوي؟ ته خو سازاده يې. سبا پاچا کېږي.
- وه ساده باده ډمه! اغه پاچايي يوازې امروتين کې چلېږي. شتمن هرچېرته پاچا وي.
- ميوند چورت يوږ «سازادگۍ» خو به فکر نه کوي چې زه د خزاني دپاره مينه کوم» د قمر اقبال غږ له چورتونو ووت:
- دسې به وکو. ته د سازادگۍ نه تېر شه! زه به ورسره واده وکم. په خزانه کې به فيصدي درکم. لوی شتمن به شې.
- ميوند بيا چورتي شو. قمر اقبال يې ځواب ته منتظر و. ده سروڅنډه:
- عالي قدره! د مينې پرېښودل او نه پرېښودل د چاپه لاس کې نه وي. او خزانه خو اصلن د اعلى حضرت ده.
- قمر اقبال له خدا شين واوښت:
- ساده کېږه مه! پيسه چې د هر چا سره وه د اغه ده. او مينه، د محرومو خلکو د زړه تسلي ته وايي. ته يو وار شتمن شه!
- بيا دونه ښايسته سازادگيانې پيدا کې چې دا بيزوگۍ دې هېره شي.
- په ميوند بده ولگېدله. سترگې يې تېرې شوې. په کلکه يې سروڅنډه:
- زه داسې نشم کولی.
- قمر اقبال ناراحت ته راتاو شو. يودم يې سروړاندې کړ:
- اى ته څه وايي؟ داسې چانس په پېړيو کې چاته نه پيدا کېږي. ته بختور يې. بيا که دې د مينې لوبه خوښېږي يوه په پيسو واخله. چې زړه دې تور شو بله واخله. پسې بله. ټول عمر مزې کوه!
- ميوند يو قرار سرڅنډه. ويې ويل:
- عالي قدره! تاسې هوس يادوئ. مينه بل شى ده. الله ستا د ټول ژوند هدف يو وي. د اغې خوشالول. چې اغه خوشاله شي ته ځان سل ځله خوشاله احساسوي. امداسې د اغې غم وبوله.
- قمر اقبال تندي گونجې کړ. لږ شاته شو:
- اى ډمه! ته خو ډېر کمقل وختلې ولا.
- ميوند ته خدا ورغله. قمر اقبال ورجوخت شو. هغه يې له غوږه ونيو. لکه شوخ ماشوم چې لارې ته راولي:
- اى اى! ځې به! سازادگۍ ته به وايې چې نه مې خوښېږي! پوه شوې؟ څه نو!

ډيکه يې ورکړه. ميوند تيندک وخور. بېرته ودرېد. قمر اقبال دا حل له ستوني ونيو. ميوند شاته شاته روان و. يوه پنبه يې په بله کې بنده شوه. د ټينيس د جال څنگ ته ولوېد. قمر اقبال يې په خپته کېناست. ستونی يې ور کېکاږه:

- ورته وايي که نه؟ وايي که نه؟...

ميوند په ټول زور ټېل واهه، پاڅېد. غېږ په غېږ شول. شاهزاده هم زور ورو، هم مېلمه. ده ترې ځان لېرې کړ. ويې ويل:

- لاس دې خلاص! واللہ که يا شازادگی وويني يا خزانه!

- هاهاها، غوږ ونيسه! زه چې دويم صنف کې وم، يو شتمن الک جلغوزي خوړل. ماته يې نه را کول. پوپېرې څه وشول؟ په جېب کې مې لږم ورواچوه. ټک يې واهه. بغارې يې وختلې. ما ويل چې هره ورځ جلغوزي رانکې ماردې جېب کې اچومه. الک تسليم شو. ځان پوی که! اغه وخت ماشوم ومه.

ميوند يې خبرو ته ارزښت ورنه کړ. ترې روان شو. قمر اقبال پسې غږ کړ:

- ته بيا هم چورت ووهه يارو! چې ژوند غواړي که مينه؟

ميوند جامې وڅنډلې. لاس يې د تخرگ جېب کې د شاهزادگی په کاغذ ولگېد. ويې لوست. قدمونه يې تېز کړل. يو ساعت وروسته د سپينپيرو پارک ته خپرمه د نايي دکان ته ننوت. د هاغه کس نښې يې وويلې چې دوی له اعدامه بچ کړی و. شېبه پس يې په موټر کې له ښاره ووبست.

غرمه يې ښويه آسماني جامې واغوستې. د دېوال په اوږدو د ونو پناه روان شو. وړوکي برج ته وخوت. د شهزادگی په ليدو يې ټټر تود شو. موسکي مخ يې آسمان ته ونيو. منگولي يې په ښويه وېښتانو کش کړې. شاهزادگی له خدا شنه شوه. گاج ټيکری يې په سر سم کړ. د سپينې غاړې فولادي کميس کې ميوند ته بې اندازه ښايسته وېرېښېدلې. له خولې يې بې واکه ووتل «اوو توبه!» ژر يې نوکانو او د پزې څوکې ته وکتل، چې له نظره نه شي. شاهزادگی دا حل کړس کړس وڅنډل. ميوند د نينو پاکټ په لاس ورکړ. ويې ويل:

- منې باور مې نه کاوه چې رابه شي.

هغې پزه جگه ونيوله:

- اشتبا کوي. دونه ډار نه يم.

ميوند يې مخ ته ودرېد. تېره زنه يې و خوځېدله:

- ښه خبر! داغه سپينږيري کار مې وکړه.

شاهزادګۍ له ډېرې خوښۍ په سينه لاس کېښود. عميقه سا يې واخېستله. ورپسې يې د ميوند د خوشحالي پېښې وکړې. مخ يې آسمان ته کړ. منګولې يې په سر شاته کش کړې. دواړو کټ کټ وخنډل. ميوند کړکۍ خلاصه کړه. تازه هوا راغله. د هغې څېرې ته ځير شو. د يو يو غړي سيل يې کاوه. په موسکا کې د هغې غټې تورې سترګې، نازکه وړه پزه، گردې شونډې او ګرده زنه لاسکلي ښکارېدل. شاهزادګۍ وويل:

- داسې مه راګوره! شنې سترګې لګېږي.

ميوند موسکۍ شو:

- منې چې ويې باسم.

- بيا به ګوري څنگه؟

- زه تا په پټو سترګو وينم.

- او زه تا د قدمونو له غږه پېژنم.

د ميوند وروځې بره لاړې. هغې ښې وژوولې. خو دانې يې دده خولې ته ونيولې. د ميوند شونډې د هغې په ورغوي ولګېدلې. دومره پستې او خوشبويه وې چې په ټول بدن يې خوربه خپه تېره شوه. شاهزادګۍ لاسونه يو په بل کېکاږل. لکه دده د شونډو د لګېدو احساس چې وتلو ته نه پرېږدي. تشې سترګې يې د ونو سرونو ته نيولې وې. ويې ويل:

- هې چې لررررې ځنگله کې جونګړه وه. زه ومه او ته وې.

ميوند په خندا شو:

- خلک ارمانجن دي چې د شاهزادګۍ غوندې ښکمرغه ژوند ولري. او ته...

- اشتبا کوي. نيکمرغي په قصرونو کې نه، په زړونو کې وي.

- نه نو، ولې ځنگل؟

- يو وخت مې ارمان و چې دک بازار کې وګرځم. پلار نه پرېښودم. موټر نه غلې کېوتم. خلک جګ جګ وه او زه ورکۍ. خوند يې کوه. دې کې يو سپرۍ راغی. په غېږ کې يې واخېستم. ما ورته وخنډل. اغه مې په خوله لاس کېښود. سامې بنده شوه. ښه و، عسکرو ونيو. اوس چې ناشنا کس ووينم وپرېږمه. او چې ګڼه ګوڼه شي سامې بندېږي.

- تا خو ویلي ناريا لين ته څو کنه؟

- هی زما گرانه! چېرته چې اینسان وي بل اینسان به تې آرام ونکي. د ځنگله ځناور تې بڼه دي.

میوند موسکی شو:

- زه خو به یم. مانه به ځنگه آرام کوي؟

- لېونیږه! ته خو مې خپل ځان یې.

میوند له ډېرې خوشحالی ټول ویلي شو. شاهزادګۍ سترګې آسمان ته واړولې. په خیالونو کې لاره:

- د تیږو نغری به جوړ کو. ته به راته اوربلوي. لوګی به وي. زه به درته پخلی کومه. د پاسه به توتیان ګوري.

میوند یې تنکیو ګوتو ته وکتل. سړیې وڅنډه. هغې دوام ورکړ:

- وحشي املوک ته به وڅېږو. ځنگ په ځنگ به ناست یو. پښې به زنگوو. یوه یوه دانه به خورو. کیسې به کوو.

هغه په خیالونو کې دومره ډوبه وه چې د نوکړې غږیې وانه وربډ. میوند د کړکۍ پناه شو. شاهزادګۍ یې له لستونې

کشه کړه. هغه له خیالونو راووتله. میوند وپسېد:

- وار خطا کېږه مه! زه یې لیدلی نه یم.

شاهزادګۍ په منډه کېوتله. نوکړې سرتیت ونيو. ویې ویل:

- عالي قدره بارکزی، ملکه او مېلمه شازاده مو غواړي.

میوند په باغ کې ګرځېد. د مازیګر لمړیې مخ لا زېږېد. نه پوهېده چې دننه مایې کې څه تېرېږي. وېرېده چې

قمراقبال به بارکزی، ملکې ته خبرې رسولې وي. چې په غصه یې کړي. چې ځان ته شاهزادګۍ وغواړي. خو ډاډه و،

چې د شاهزادګۍ د ورکولو پرېکړه یوازې پاچا کولی شي. او هغه په بل ښار کې و. ټوله شپه په تخت او بڼت را اوښت.

چورت یې واهه. بالاخره یې فیصله وکړه چې تر قمر اقبال مخکې پاچا ته په مرکه ورشي. د شاهزادګۍ په ملاتړ یې زړه

جګ و. سهار یې خپل ټول جرئت یوځای کړ. په مېز باندې د پتنوس له کېښودلو سره یې وویل:

- موري! اعلیٰ حضرت راغلی. راءه ورشو. ماته شازادګۍ وغواړه!

هغې جیتکه وخوره. د تورو حلقو ننوتې سترګې یې لاتنگې شوې. وټو خېدله. ده ډوډۍ مخ ته ور کېښودله. تېره زنه

یې و خوځېدله:

- څنگه وکم؟ ابځ مې زړه نه صبرېږي.

په چای اچولو اخته شو، چې له مور سره سترګه په سترګه نه شي. هغې تلوېزون بند کړ. مخ یې راوگرځاوه:

- قوربان دې شمه زویه! دا ځان وژنه ده.

- نه. ولې؟ منې دونه ډارام بڼه ندی.

- بڼه، که «نه» ووايي؟

- ودې وایي نو. بیا به بله لاره ولټوم.

- وی، خدایه، که بلې ته دې پرېږدي.

میوند پوهېده چې هدف یې د پاچا له خوا دده د وژلو امر دی. ځان ته یې چای و اچاوه. ویې ویل:

- اسې امانده. قمر اقبال وخته خبرې رسولي. خواعلی حضرت غلی دی. اغه یې بدې شي. زه پې گران یم.

موریې د ایشولې هګۍ څنډه په زېړو گوتو و شکوله. په خوله یې ننوېستله. شخوند یې وواهه. سپرې شونډې یې و خوځېدې:

- دسې ده زویه، خلک چاته د خپلې برستني په اندازه احترام کوي. دا غې نه پښې وېستل یې زغملی نشي.

په میوند د مور دلایل بڼه نه لگېدل. زړه یې تنګ و. خو بیا یې هم حوصله کوله. د ډاکټر خبره یې نه هېرېدله چې خفګان ورته تاوان لري. ویې ویل:

- غم مکوه موري! زه ورسره کار کوم. ماته مالوم دی.

موریې تېزې مړۍ وهلې. په زېړ مخ کې یې څاڅکی وینه نه وه. یو مهال یې سترګې جګې کړې:

- زه به ځان تیار کمه. ملاقات ته باید سړی په سمو جامو کې لاړ شي.

د میوند په شونډو موسکا وځغېدله. مخ یې آسمان ته کړ. منګولي یې په بنویه وېښتانو شاته کش کړې. پاچا ته یې

زنګ وواهه. د لیدنې وخت ته دوه ساعته پاتې وو. زړه یې په زوره ډېده. موریې په ټاکلي وخت له کوټې راووتله. په

شین کمیس او سینګار شوي مخ کې ځوانه او ښایسته ښکارېدله. یوازې سست تګ یې د سړي پام اړاوه. د پاچا په

دفتر کې شپې ملکې، سترملا، سرتاجه، قمر اقبال او شاهزادګۍ ناست وو. دوی حیران شول چې هغوی څه کوي؟ پاچا

د کښاستو اشاره وکړه. دوی د لوی مېز په پای کې چوکۍ ونيولې. میوند شاهزادګۍ ته وکتل چې له موضوع ځان خبر

کړي. خو د هغې سترګې ښکته وې. پاچا د ځوړندو غومبرو غټ مخ د میوند مور ته کړ:

— بي بي! اصل کې خو ته روغه جوړه یې.

بي بي په احترام سر تیت کړ:

— اعلیٰ حضرت! ستاسې او د عالي قدر ستر ملا سیوری دې خدای زموږ د سره نه کموي. شوکر دی. سا اخلمه.

د میوند پټېر له هوا ډکېده او تشېده. پاچا سرو خوځاوه. زنه یې په غاړې کې ننوتله. ناستو کسانو ته یې لاس ونيو:

— دا خلک پېژني؟

میوند بیا د مېز گرد چارپېر نظر وځغلاوه. له شاهزادګۍ پرته د ټولو سترګې په دوی کې وې. نه پوهېده چې هغوی یې

په خیر دي که په شر. له خبرو څخه یې هم نه معلومېده. بي بي خپل نظر په ملکو باندې تم کړ. موسکۍ شوه:

— دا شپېر بیبيانې عالي قدرې ملکې دي. خدمت مې یې کړی دی. په ما ډېرې مهربانې وې.

هغوی هېڅ ډول عکس العمل ونه ښود. بي بي شاهزادګۍ ته اشاره وکړه:

— دا پرېښته چې وره وه، زما خور لڼه وه. اوس مې امپوښتنې ته راځي. د ژوند کولو قوت راکوي.

هغې گردۍ سرتاجې ته مخ کړ:

— دا خو د ژوند مالګه ده. هرکله مې پوښتنه کوي. د زړه زور مې ورسره زیاتېږي.

سرتاجې ورته خوږه موسکا وکړه. بي بي سترګې قمراقبال ته واړولې:

— او دا ځوان به د امروتین ستوري عالي قدر شازاده وي.

پاچا سرو خوځاوه. بي بي وویل:

— هرکله راشئ!

قمراقبال سترګې کېکاږلې. د پاچا غږ بیا راغی:

— ته دا څو کاله دلته نه وې راغلې.

— مزاحمت نه کومه! زویکی مې راته ستاسې احوال راکوي. شوکرونه باسمه چې تاسې روغ او جوړ یئ.

پاچا سرو خوځاوه. ټول غلي شول. چوپټیا و غځېدله. د میوند زړه مارتولونه وهل. بي بي نرمه پاڅېدله. ویې ویل:

- اعلیٰ حضرت! زه د یوې غوښتنې سره راغلې یمه. ددې جرئت مې ځکه کړی چې پوهېږم تاسې ډېر مهربانه یئ. شپه او ورځ زموږ د سوکالۍ د پاره هلې ځلې کوئ.

میوند د خپلې مور زړورتیا ته حیران و. اول ځل یې ورڅخه داسې په عالي سطحه تقریر اورېده. پاچا په سر اشاره وکړه چې وایه. هغې ژوره سا واخېستله:

- اعلیٰ حضرت! زه غواړم چې تاسې زما یوازینی زوی، چې زما د ژوند ټوله هستي ده، د خپلې غلامۍ په نوي رول کې قبول کئ! غواړم د عالیقدرې شاهزادګۍ او زما د هستۍ ژوند د کوژدې په مزي وتړئ!
د پاچا سترګې تېرې شوې. رنگ یې تک سور واوښت. سره له دې هم موسکي شو. شاهزادګۍ ته یې وکتل. هغه یو دم په ځای نېغه ودرېدله. سايې سوزېدله. پرې بي بي یې چیغه کړه:

- چوپ! چوپ!

میوند او موریې شته وهل. ټولو وروکتل. شاهزادګۍ مخ پلار ته واپاره:

- پلار جان! خوږو میندو! ډېرو ښۍ چې تاسې په سپکو واوښتلئ. زما ګوناهه. که ما دغه دم ته وخت نه وای ورکړی، نو اوس به یې دا جرئت نه کاوه. تاسې به د عالي قدر سترملا او عالي قدر شاهزاده په مخ کې نه شرمېدلئ. ما په ده مهرباني کوله. مګر کم اصل ته چې قدر ورکې ځان ورک کي.

د میوند سر ګڼګس شو. لکه په بې هوښۍ کې چې دا هرڅه اوري. سرتاجې په غټو غټو کتل. خپله نرۍ پزه یې په ګوتو کې کارېده. د شاهزادګۍ د سا سوزېدل شېبه په شېبه زیاتېدل. زړه یې ډک شو. خبرې یې وغځولې:

- پلاره! هیله کوم. دا کم اصلا ن امد اوس له ماښۍ وشړه! بې له ځنډه!

ملکې او قمر اقبال په شونډو کې موسکي موسکي کېدل. شاهزادګۍ په غټو ګامونو له دفتره ووتله.

■ ■ ■ ■ ■

میوند له ګڼګسوالي ووت. بدن یې دروند و. موریې زګېروي کول. دی حیران شو چې ولې په توشکه پرته ده. شاوخوا یې وکتل. کوټه وړه وه. که تخت پکې وای بل شي ته ځای نه پاتېده. د ډېوالونو شیرچایي رنگ یو نیم ځای توږل شوی و. د خاورو بوی ماشومتوب وریادوه. د کړکۍ نه یې حویلی ته نظر وچاوه. د پکولي ماما یې سپین برېتونه او سپینې وروځې د سیګرېټ په لوګي پټې وې. میوند فکر کاوه چې خوب وینم. د لویې دروازې له سور رنگ څخه پوه

شو چې خپل کور يې دی. ده ته په ميراث کې رسېدلی و. د خټک ټکهار او د سرتاجې غږ اوږېدل کېده. چاته يې لارښوونې کولې. هغه له پتنوس سره راغله. د چرگ يخني يې د بي بي مخ ته کېښودله:

— ترورې! وسکه! خدای شته اغوی به مېلې کوي تاسې ځان وخور.

بي بي سپرې شونډې کېکړلې. زوی ته يې وکتل. په ستوني کې ډوب يې وويل:

— ما ورته هرکله ويل ته په نظر نه ورځې، نه ورځې. دېوال ته غږېږه کنه. مکتب ته به شازادگی موټر کې تله. ده ورپسې په بايسکل منډې وهلې. ښه نوراشه!

بي بي په سختۍ سا واخېستله. خبره يې وغځوله:

— يوکار خوندی، کوم يو ووايمه؟ امغه وخت ده پټوله. اغې کومې جينۍ ته ويلې وو چې ميوند ډم دی. د جينۍ ورور دده مکتب کې و. الکانو بيا دونه ځوروه چې سه پارچه مو که. امغه ام ورته سبق نشو.

د بي بي سترگې ډکې شوې. ستوني يې غږس کاوه. نور يې خبرې نه شواي کولې. د سرتاجې اوږدې غټې سترگې وازې وې. لکه دا کيسه چې اول ځل اوري. ميوند ته د شپو ګل خبره ورياده شوه «د شازادګيانو چې چېرته ښه وي الله شپه وي» بيا يې فکر د شاهزادګۍ خبرې ته لاړ «پلاره! هيله کوم. دا کم اصلان امدا اوس له ماڼۍ وشړه!» زړه يې ډک شو. وړاندې ورغی. سرتاجې ته يې کړ:

— منې ما د اغې دپاره څه څه نه کول؟ اعلیٰ حضرت هوسۍ ښکار کړې وه. په باغ کې يې ميله کوله. اغې ام غوښتل د ښکار چل ياد کي. په بادي ټوپک يې د غومبسو ځاله وويشتله. اغه راوکټېدلې. اعلیٰ حضرت، ملکې، نوکران، ټول وتښتېدل. شازادګۍ يې راګيره کړه. ما کميس و باسه. اغه مې پټه کړه. ټولې غومبسې په ما پسې وښتلي. داسې وپرسېدل چې په نالۍ پرېوتی نه شوم. اغه مکاره به هر سات پوښتنې ته راتله. اين د مينې يې وويلې.

مور يې سرتاجې ته مخ کړ. د زوی په لور يې وروځې واچولې. د ميوند ستونی کېکړل شو. ويې ويل:

— زه امغه حال کې خوښ وم. اغې راته د مينې ويلې وو کنه. ما ويلې ده نده امدا ده. زه نو څه خبر وم چې...؟

د ميوند سترگې ډکې شوې. مخ يې بلې خواته واړاوه. د سرتاجې غږ يې واورېد:

— خدای شته شازادګۍ نه وه غم و غم. ښه شو چې تېر شو.

ميوند يو دم ښغ ودرېد. غاښونه يې وچيچل:

- زه يې داسې کله پرېدم؟ ما قسم کړی.

په کوټه کې وگرځېد. موريې زگيروي وکړل. خړېدو ته ورته غږ يې جگ شو:

- ښه نو. لېونی خو ښکر نلري. پاچایانو سره زور وهي. زه که مرمه که چومه بلا يې غم دی.

میوند د هغې زېړ رنګ ته وکتل. د سرتاجې له لاسه يې قاشقه واخېستله. سريې وښور او ه:

- موري! منې چې ويې نه سکې خفه کېږم.

هغې ملا له ځمکې جگه کړه. لکه شخوالی چې باسي. وچې شونډې يې و خوځېدلې:

- زړه ته مې نه کېږي. ډېر دی ډېر. د لورګانې چې مې ليدلې وې.

شاتۀ د ماما غږ يې واورېد:

- څه يې کوي؟ اوغه اسمان نه به راخوښې وي. ښه يې شو کړ. وسکه چې دوا ورسره وخوړې!

بي بي د زړه په زور غږ وکړ. له زوی نه يې نظر نه اړوه. میوند موسکې شو چې ځان بيداره وښيي. په بلې کوټې کې

هماغسې ټک او ټوک و. د سرتاجې گردکی ورور، اشرف راغی. میوند روغېر ته جگ شو. لکه اول ځل چې يې ويني.

اشرف موسکې شو:

- دغه حال دی. تاسې ماد ماڼۍ نه مو تر کې راوستلئ!

خو میوند بېخي پوه شوی نه و. بيا يې هم اشرف ته غاړه ورکړه:

- پوپېږم چې تا راوستلو. منې ما ويلې مننه وکم.

- ضرورت نشته. تا چې موږ سره کړي په ټول عمر به يې پوره نه کو.

د میوند د ماما تک سپين برېتونه ورپېدل:

- ما ام خبر کئ!

سرتاجې وويل:

- پوښتنه مکوه ماما! زړه مې تنګ و. سودا پسې خپله لارمه. خدای شته يوازې سترګې مې ښکارېدلې. چې سوالګر

څنگه وپېژندلمه؟ را پسې وښته چې د سترملا لوري پسې راکه. لږې نه، ډېرې يې غوښتلې. ما ځان باسه. يودم يې

غږ کې ونيولمه. سمه بدنامي وه. په خلطه کې مې نو غټه ملی ده. په داسې سر مې ورکړه. سړی اوږد پرېوته.

ماما سپینې وروځې بره کش کړې:

— داه، په دونه شي؟

— هو وا. چيغې شوې چې مړ دی. وه خدایه! څه په بلا واو بنستمه؟ دوه خبرې وې. یا وژل کېدم، یا بندي کېدم. اغه ام

مرگ وبوله نو. بنځه چې بندي شي خلک څه نه وایي؟ خدای شته په سترگو مې تیاره وه. گنگسه گوله ولاړه ومه.

په سرتاجې دهغې ورځې یاد بیا تاثیر وکړ. سړي په منگولو کې ونيو. لکه درد چې کوي. د اشرف غبرجگ شو:

— د کومې خوانه میوند پیدا شوی دی. دایې مو ترته خپېرولې ده. تېنېته چې نه تېنېتي.

سرتاجې غبرگه کړه:

— دېره مې خوا بده وه. دهرانه پیسې واخېستلې. په څه چل یې د اغه سړي بنځې ته ورکړې. لږه بڼه شومه.

ماما یې سپینې وروځې بره کش کړې:

— د چا خوریه دی؟ شازادگی داسې ځوان ولاکه په درېواړه ستورو کې پیدا کي.

میوند ته په خپلې بې وسۍ ژړا ورغله. د پتولو لپاره یې ماما ته غاړې واچوله. بڼه یې په غېږ کې کېکاږه. وروسته یې

اشرف ته بیا غېږه ورکړه. ویې ویل:

— خیر ویسئ! منې هرڅه سم دي. نور مونه پاڅابوو. ځی! تاسې به ام کار لرئ.

هغوی لاړل. میوند مور ته یخني او دوا ورکړه. بلې کوټې ته لاړ. په نوې او پرسېدلې نالۍ پر مخې پرېوت. بڼه یې

سلگۍ ووهلې. وروسته یې بېرته ځان په واک کې کړ. مور ته راغی. هغې په ځیر وروکتل. ده وویل:

— منې زه به لاړ شم د شپې غمه به وخورم.

په بازار کې جموجوش و. په خرلنگوټي کې پلن سړي د کراچۍ له څنگه نارې وهلې «خوږې منې واخلي!» د جامو د

مغازې مخ ته څپور وخوانانو خندل. په پلې لار کې سوالگره نجلۍ ناسته وه. ورور ته یې لاس ونيو:

— دغه لاس مې مات دی اجملي کره خیرات دی.

هلک پکې اوسپنیزه روپۍ کېښودله. هغې لاس بل ورور ته واپراوه:

— دغه لاس مې مات دی روستمي کره خیرات دی

هرڅه د پخوا په شان ښکارېدل. يوازې د ميوند ژوند سرچپه و. پښه يې تېزه کړه. ښه ډېر وگرځېد. چې سترې شو سودا يې واخېستله. کورته راغی. ټوله شپه وينې و. ايله سهار يې سترگه ورغله. بي بي په دېوال لاس تکیه کړ. په سختۍ پاڅېدله. په زوی يې روځايي واچوله. درز شو په اړخ ولوېدله. په څلورو يې ځان نالۍ ته ورساوه. رنگ يې تر پخوا ډېر زېړ و. سړي په بالښت کېښود. شايې واړوله. کله چې ميوند وينې شو، د گوتو په څو کوله کوره ووت. بېرته له ډکې کڅوړې سره راغی. له برقي منقل څخه يې اېشېدونکې چاينکه واخېستله. له پتنوس سره کوټې ته ننوت. مور يې سمه تخته پرته وه. سترگې يې په چت کې وې. رپ يې نه کاوه. ده د سترخان وغړاوه. قاب يې د مور مخ ته کېښود:

— هه کېک واخله!

هغې مخ هم ونه گرځاوه. ده په گيلاسونو کې چای واچاوه. د مقدسپالو د ډزو او دخلکو د اندېښنو يې وويل. هغه لاهم بې حرکت پرته وه. دی وار خطا شو. ويې ښوروله. هغې ورو سترگې واړولې. ده وپوښتل:

— ولې خبرې نه کوي؟ زما دې سودا کړه.

هغې خوله و خوځوله. خبره ترې ونه وتله. بيا يې کوشش وکړ. زړه يې تنگ شو. سترگې يې بې واره تاوېدلې. سا يې په سختۍ اخېستله. د ميوند رنگ پک والوت. ماما او اشرف ته يې زنگ وواځه چې مور مې مري. هغوی ډاکټر راوست. سرتاجه هم ورسېدله. خلک خبر شول. پوښتنې ته راتلل. د ميوند ناسکه ورونه هم د مېلمنو په شان ناست وو. ده ته ميره ياده شوه. زامنو ته به يې ويل «چې نه دې وي د موره، ورته مه وايه چې وروره» اسويلی يې وکړ. د سرتاجې نوکرو مېلمنو ته د چای بندو بست کاوه. ډاکټر يې بي ته پېچکاري وکړه. ويې ويل:

— عصبي فشار دی. اوس به آرامه پرېوځي.

اشرف وپوښتل:

— بيا څه وکو؟

— ابځ مکوی! امبولانس راځي. دوه درې ورځې به روغتون کې وي. اينشالا جوړه به شي.

ميوند ځان ته په قهر و چې مور دده له لاسه داسې شوه. ماما يې غېږه ورکړه. سرتاجې او اشرف هرڅه د قسمت کار باله. ميوند په روغتون کې د کټ څنگ ته ناست و. د مور پټو سترگو ته يې کتل. د ژړا حمله ورباندې راتلله. شېبه په شېبه يې د هغې په مخ لاس تېراوه. يو مهال يې مور سترگې خلاصې کړې. دی موسکي شو:

— موري! منې هر څه سم دي. گل غوندي به راته جوړه شي د خيره. ډاکټرويلې خوشې دې زړه نه خوري. خويندې مې

ام راروانې دي. سات به دې تير شي. پوه شوې؟

بي بي شاوخوا سترگې وگرځولې. ميوند سروړاندې کړ:

— غم مکوه! منې کومې جونې چې ته خوښې کې امغو سره واده کوم. دا ځل پخه وعده ده.

پس له دوو ورځو بي بي موسکۍ شوه. ډنگر لاس يې د زوی په مخ کېښود. په ده خوږ ولگېد. د خوښۍ او ښکې يې

وبهېدلې. د ماما، اشرف او سرتاجې د خدمت کيسې يې وکړې. د شپوه گل د نشت علت يې بل ښار ته تگ وباله. له

ميروگيله من و چې رانغلې. زامنو يې تش رواج وکړ. بي بي يو قرار کتل. خبرې يې نه کولې. ميوند دوام ورکړ:

— موږ يې څه پروالرو؟ شوکر د ټولو نه ښه يو. منې چې ته روغه شي، بيا به سر ستا په ورون کېدم. کيسې به کوو.

بي بي سروخو ځاوه. ميوند د هغې لاس ونيو:

— د کاروبار فکر مې ام کړی دی. زه پوپېږم چې د نايانو کوم سامان په کارېږي. او دولت کې خلک ام پېژنم. جواز به پې

جوړکړم. د ناريا لين نه به مال راوړم. يو په يو گټه ده.

موري يې سر خوځول تکرار کړل. دی د خوشحالي نه لار د ماهيانو هگۍ يې راوړې. د هغې خوښېدلې. وره وره مړۍ يې

ورکوله. يو مهال يې فکر شاهزادگۍ ته لار. بيا يې ځان له مور سره په خبرو بوخت کړ.

مانښام يې څلورواړه خويندې ورسېدلې. بي بي هره يوه کلکه ښکل کړه. هغوی يې هم خدمت کاوه، هم يې په کيسو

بوخته ساتله. د ميوند زړه جمع شو. خورو حاسترې و. له خويندو او اوښيانو څخه يې اجازه واخېستله. کور ته لار.

چې دا سريې کېښود ویده شو. سهار د تېلفون غږ راويښ کړ. له هغې خوا يې د خپتور اوښي ډډ غږ واورېد:

— ما ويل که راځې زر راشه! موري بي بي په حق ورسېدله.

په ده سروگرځېد. غټ غټ يې کتل. مگر نه يې څه ليدل، نه اورېدل. تېلفون يې له لاسه ولوېد. دېوال ته يې شا ولگوله.

جنازه کور ته راغله. سرتاجه، اشرف، بادام او شپوه گل هم ورسره وو. ميوند يې په کوټه کې بې حاله وموند. خويندو

يې تابوت پرېښود. ده ته په کريکو شوې. شپوه گل د ميوند په مخ او به وښيندلې. په غږ کې يې ونيو. ويې خوځاوه:

— ميونده! ميونده! زه يم. اې خانه! ماته گوره!

د ميوند سترگې ژوندۍ شوې. په کوټه کې يې وگرځولې. شپوه گل يې مخ په دواړو لاسو کې ونيو. ويې ويل:

— ای خانه! ما پېژنې؟

میوند د گلو وډو وېښتانو سر و خوځاوه. شپوه گل تابوت ته د سر اشاره وکړه:

— خدای دې مور و ښی. د ټولو امدالارده.

میوند یو دم په تابوت پرېوت. په چیغو چیغوي یې ژړل. کور په خلکو ډک و. جنازه خښولو ته تیاره شوه. گاونډیان سره وپسېدل. سور ږيري بوډا وویل:

— خلک وږي باسي؟ دانو چی شو؟ ډوډی دې ورکي! ثواب لري.

میوند مخ د مور په تندي ایښی و. چېغې یې وهلې «ما چاته پرېدې؟ زه به د چا په غېږ کې سر ږدم؟...» د خویندو یې ستوني وچ شوي وو. ماما یې هم په تابوت سر ایښی و. بدن یې له سلگیو سره غورځېد. گاونډیان حیران وو چې میوند ته د پیسو څنگه ووايي. کور مخي غږ کړ چې زه یې په پور ورکوم. شپوه گل واورېدل. ویې ویل:

— د ډوډی مصرف په مادی خانه.

خلکو پیسې واخېستلې. په سودا پسې ووتل. میوند کریکې وهلې. شپوه گل هغه بیا په غېږ کې ونيو:

— بس بس! په ژړا څه کېږي؟ امداد ټولو لارده. زه او ته ام مرو. اوس یې په ایزت خدای ته وسپاره!

میوند یو دم غلی شو. بیا یې چا ژړا وانه ورېدله. خپل هر کار ته بیدار و. تر ډوډی وروسته یې له خلکو وغوښتل چې جنازه جگه کړي. تر هديرې پورې یې اوږه ورکړې وه. په خپل لاس یې په کور کې کېښودله. له خولې یې اخ نه خوت. خلک حیران وو. ما ښام یې هم مېلمنو ته ډوډی ورکړه. د رخصتولو پر مهال ورسره ترکوڅې لاړ. خویندې یې د کور په پاکولو بوختې شوې. مېړونو یې په حویلی کې سگرېټ څکول. د بېرته تگ غمه یې خوړله. شپوه گل، اشرف، بادام او ماما له میوند سره په کوټې کې وو. ده ورڅخه وغوښتل چې خپلو کورونو ته لاړ شي. شپوه گل وویل:

— موږ تا یوازې چېرته پرېدو خانه.

میوند سور اسویلی وکړ:

— زه ماشوم یم؟ خپله په خپل کار ښه پوېږم.

هغوی په تعجب وکتل چې ولې خلک په زوره باسي؟ د ماما یې سپین برېتونه ورپېدل:

— خوریه! مه کلکېږه! ستا فیکر په ځای ندی.

د میوند ماغزه و خوتېدل. څه یې ونه ویل. وروسته هغوی د دولت او د مقدسپالو د جنگ په باب غږېدل. دده زړه تر چوږدو تنګ و. پرېوت. د مور خدا، قهر، وارخطایي، پسته غېږه او زمزمه یې په سترگو کې وگرځېدل. په پای کې یې فکر د هغې په بې روحه جسد تم شو. سلګۍ یې ووهلې. نیمه شپه ټول ویده وو. دی غلی دهلېز ته ووت. د ښځو په کوټې کې هم چوپه چوپتیا وه. د گوتو په څو کو پخلنځي ته لاړ. سایې سوزېدلې. لکه سپیانو چې غغلولی وي. څراغ یې ولگاوه. غټه چاره یې واخېستله. کمیښ یې ووېست. تسمه بدن یې ښکاره شو. چاره یې په دواړو لاسو زړه ته برابره کړه. بادام له کومه پیدا شو. کلک یې ونيو. د دواړو شور شو. ټول راغلل. ده چاره نه ورکوله. ویل یې هسې هم یا مخکې یا وروسته مرم. پرېږدئ چې مور ته لاړ شم! د ماما یې سپینې وروځې بره کش شوې:

— ای کمقله! څه به وکې؟ دوست به دې خفه شي، دوښمن خوشاله.

د میوند سترگو ته د شاهزادګۍ او قمر اقبال خدا ودرېدلې. سړیې وگرځېد. پکې درد شو. چاره یې پرېښوده. په زړه کې یې وویل «اول خپل قسم پوره کوم. اغه خو په خدای که رانه خزانه وويني. شازادګۍ په زوره په نیکاح کوم» تر سبا پورې یې کرل رېبل چې څنګه یې وتښتوي؟ په یاد یې شول چې هره جمعه لس بجې د لېوني پیر زیارت ته ځي. خودا ورځ به ښځو لونه یې راوستلې چې ښکېخته شي. آن د نارینه ماشوم ننوتل بد شګون بلل کېده. هلکان یې په وهلو باسل. درې ورځې پس یې خويندې باوري شوې چې ځان نه وژني. خپلو کورو ته لاړې. میوند په ښار کې ګلابي جامې او تومانچه واخېستله. زیارت یې ښه وڅېړه. د جمعې ورځې ته منتظر شو. په پنجشنبې یې ماما راغی. کیلي یې ورکړه:

— هه! د سرک په غاړه دوکان دی. هرڅه لري. سبا جومه ده. ډېر خلک سر جوړولو ته راځي.

میوند کلکه غاړه ورکړه. پښېمان و چې موریې سمه نه نازوله. اوس یې خپلوانو ته ډېره مینه ورکوله. د شپې یې ګلابي جامې واچولې. یوازې سترګې یې ښکارېدلې. د ځینو پیغلو په شان په زیګزاګ قدمونو د هندارې مخ ته تېر شو. سهار یې ډېه شکله موټر د لېوني پیر جنوبی دروازې ته ودراره. هغه به تل له دننې خوا په زنځیر بندې وه. وښکېد «په دې یې باسم» ښځینه جامې یې واغوستلې. له تومانچې سره زیارت ته ننوت. د چنار لاندې یې پلټۍ ووهله. د خوړو بوی و. ښځو د حلوا او شیر برنج نذرونه پخول. ساعت پینځه کم لس بجې ښودلې. ده سترګې په دروازې کې وټومبلې. مگر شاهزادګۍ رانغله. په اسویلو یې انتظار ته دوام ورکړ. تر دلو سو بجو یې پته ونه لگېدله. بالاخره یې

ومنله چې نه راځي. کور ته راغی. په زړه کې یې سل پوښتنې او سل ځوابونه ګرځېدل «نه نه، که یې واده کړی وای په تلوېزون کې یې اعلانول. چاره نشته. بلې جومې ته به منتظر شم»

سهار تلوېزون پشه‌ار کاوه. تصویر یې نه ښود. له باندې څخه د وسلو غبراته. بالاخره ډزې غلې او میوند وینس شو. د ځنډنۍ شورو بوی و. ډکه کاسه یې له ځانه لېرې کړه. رېموت یې واخېست چې تلوېزون بند کړي. تصویر پیدا شو. وړوکی بیر بیری سړی په تورو جامو او سپین پکول کې ناست و. په نري غږ یې خبرې کولې:

— د غنمین قدرمن اولسه! زه محب الرحمن الله یار د مقدسپال اسلامي تنظیم مشریم. اعلان کوم چې د کمال شاه کوفري او ظالم دولت ړنګ شو. پس له دې به د دین احکام ټکي په ټکي پلې کېږي. تاسې ټولو ته دې موبارک وي. میوند له ډېرې خوشحالی په پښو ښخ ودرېد. مخ یې آسمان ته کړ. منګولې یې په ښویه وېښتو کش کړې. د زړه له تله یې وځنډل. شاهزادګۍ یې سترګو ته ودرېدله «ښه! ځکه زیارت ته راغله» په ګونجو نصواري جامو کې تېزووت. لکه هغه چې د باندې ولاړه وي. دی به ورته ووايي چې په ما دې کبر کاوه. خدای داسې ووېلې. خلک د مقدسپالو سیل ته په سرک ولاړ وو. لاهم د ښار په څنډو کې ډزې روانې وې. ده له چنګ پزي ډنګر ځوان څخه وپوښتل:

— انډیواله! دا غږونه نو د څه شي دي؟

هغه په غټه ګوته پزه بره تېل وهله. ویې ویل:

— نه پوېږم. وایي د کومو سمخو نه چې پخوا مقدسپال ډزېدل، اوس پکې مخالفین دي.

د میوند سترګې په چورت کې تنګې شوې «دا څنګه؟» د مقدسپالو ډک موټر راغی. د خپل رهبر غوندې یې تورې جامې او سپین پکولونه وو. خړ بیرغ یې په میوند ښه لګېده. هغوی په لوډ سپیکر کې نارې کړې:

— قدرمنو ښاریانو! هیله ده چې په خپلو کورو کې کېنئ! قدرمنو ښاریانو! هیله ده چې...

میوند کور ته روان شو. په زړه کې یې وویل «اخ چې مورمې د پاچایۍ چپه کېدل لیدلي وای» البم یې راواخېست.

سترګې یې د ماشومتوب پر عکس تم شوې. مور او پلار یې دواړه زامن په منګولو کې جګ نیولي وو. ځنډل یې.

میوند د البم پاڼې ورو ورو اړولې. دی هم ورسره غټېده. د خویندو او ناسکه ورونو عکسونه یې تېر کړل. د خپلې

ځوانۍ تصویر ته ځیر شو. موریې سر دده په اوږه ایښی و. سترګې یې ډکې شوې. البوم یې بند کړ. په خیال کې یې د

مقدسپالو له خوا د شاهزادګۍ د نیولو صحنې وګرځېدلې. وبنګېد «چې مړه به وي که ژوندی؟»

سبا يې د کان خلاص کړ. تلوسه يې وه چې له مشتريانو څخه د شاهزادګۍ په باب واورې. پر سرک خلک لږ ګرځېدل.

ده د هر لاروي حرکات څارل. هغوئ په چورتونو کې ډوب ښکارېدل. دا وخت بيرسری ځوان راغی. ويې ويل:

— خليفه! سرمې زر جوړ که! اله زرکوه!

ميوند په آرامه پيشبند د هغه په اوږو او ټټر خور کړ. ويې پوښتل:

— حلوا خلاصېږي؟

ځوان دده د توقع خلاف لاجدي شو. مخ يې ورتاو کړ:

— ته نه يې خبر؟

ده سروڅنډه. بياتي او ږمنځ يې راواخېستل. ځوان بېرته سم کېناست. په هنداره کې يې ميوند ته وکتل:

— بده ورځ ده خليفه. هر چرته قومي مشران ځوړند دي. دولت پې ليکلي «څوک چې کافرو مخالفينو ته جاسوسي

کوي دغه به يې سزا وي» او مخالفينو ليکلي «څوک چې کافر دولت ته جاسوسي کوي دغه به يې سزا وي»

— منې عجيبه ده. په دا يوه شپه کې؟

ځوان سروڅو ځاوه:

— زرکوه! که وېښتان مې په سترگو نه راتله قرار کور کې کېناستمه.

دده سر لا جوړ نه و چې بل ځوان راغی. تحصيل يافته ښکارېده. ويل مقدسپالو پخواني کتابونه وسوزول. دريم سړي

ليدلي وو چې مقدسپال له لارې پردی ښځه په زوره بيايي. ميوند د کمال شاه د کورنۍ پوښتنه وکړه. هغوئ نه پوهېدل

چې مړه دي که ژوندي. دده په فکر کې سترملا و ګرځېد. هغه د کمال شاه نژدې دوست و. دکان يې وټاړه. د کباب لپاره

يې غوښه واخېستله. ماما او شپوه گل يې له بچيانو سره او سرتاجه يې له اشرف سره مېلماننه کړل. د هغوئ د کمک د

قدردانۍ تر څنګ يې د شاهزادګۍ خبر هم اخېست. د کبابو سيخان يې په حويلۍ کې پر منقل اړول را اړول. ماما،

اشرف او شپوه گل په تلوسه بويونه کښول. ډله ډله ماشومانو هرې خواته منډې وهلې. سرتاجه ګرځېدله چې د ناکارې

ترکارۍ لپاره د خزلو ټيم ومومي. ميوند ترې کڅوړه واخېستله. غلي يې د شاهزادګۍ په اړه وپوښتل. هغې وويل چې

د پاچا د کورنۍ هېڅ پته نه شته. د پلار يې هم سودا ده. د ميوند اندېښنه لا زياته شوه «چې قمر اقبال بيو لې نه وي»

سهار يې د کان نوی خلاص کړی و. دوه د آسماني جامو غوټ غوټ کسان ننوتل. میوند منتظر شو چې سرجوړولو ته کېږي. خو گرد مخي د جنايي پولیسو کارت وښود. اوږد مخي امر وکړ چې ورسره لاړ شي. دی حیران شو:

— ما څه کړي؟

اوږد مخي دروازې ته لاس ونيو. سړيې وڅوڅاوه:

— الله به خبر شي.

ده په زړه کې گنډل څیرل چې خبره څه ده؟ «منې د پاچا نایتوب بېرته راکوي. ای چې مې نه کي. نه ولې؟ زه خويې دوښمن نه یم» د ماڼۍ بې فرشې او بې چوکۍ کوټې ته یې ننوېست. لاسونه یې شاته ورو تړل. پوه شو چې د خیر خبره خو والله که وي. مگر ولې؟ گناه یې څه ده؟ لږه شېبه پس یې قمر اقبال مخ ته ودرېد. تر پخوا زیات تراو تازه ښکارېده. دده خوله او سترگې وازې شوې. له هغه سره بل ځوان هم و. هماغسې قد، هماغسې ستایل. خو په جدي مخ کې یې د ممپلي په شان د دوو موږو پزه ډېره وږه وه. قمر اقبال د تېرې پزې څوکه وگروله. ویې ویل:

— جاوېد اقبال لالا! اغه ډم دادی.

مشرور ورپې ده ته څیر شو. میوند له اوله پوهېده چې مقدسپال له امرو تین ستوري څخه تمویلېږي. خو د دومره

نژدېوالي اټکل یې نه کاوه. جاوېد اقبال په میوند راچنگ شو. ویې پوښتل:

— تاسې دا ویلی شئ چې د کمال شاه د موقعیت په باب معلومات مو په کومه کچه دي؟

د میوند په مغزو کې کړنگ شو «ښه ښه، منې چې شازادگی ته ورکه ده» بې واکه یې موسکا په څېره کې وځغېدله. خوشحاله و چې خزانه بچه شوې ده. ویې ویل:

— ابڅ مالومات نلرم.

جاوېد اقبال لږ شاته شو. شونډې یې ورپېدلې:

— موږ هیله لرو چې تاسې خپل ناوړه وضعیت ته په کتو صادقانه همکاري وکړئ.

قمر اقبال مخ ته شو:

— لالا! دا ډم دی. ستا د سیاسي مذاکراتو په ژبه نه پوېږي. ماته ایجازه ده؟

مشر سرنازک و خوځاوه. قمر اقبال په مېز باندې تڼۍ کېکاږله. د مقدسپالو عسکر لښتې راوړې. میوند د هغه په سترگو کې د وطندار په صفت د خواخوږۍ نښې لټولې. ویې نه موندلې. عسکرو ووت. قمر اقبال د مېز له سره یوه لښته واخېستله. میوند ته یې څو ځله په شا شړک ورکړ. ویې پوښتل:

— وایه! سازادګۍ چېرته ده؟

د میوند شا بې اندازې سوزېدله. زګېروي یې کول. ویې ویل:

— منې تاته خو مالومه ده چې زه دلته نه وم.

قمر اقبال غاښونه وچيچل. په لازيات زوريې واورونه وکړل. لښتې یوه په بلې پسې ماتېدلې. میوند له درده چیغې وهلې. لښتې ختمې شوې. د لغتو او سپېرو وار شو. جاوېد اقبال له دوو تنو سره آرام ولاړ و. لکه په تلوېزون کې چې علمي بحث گوري. د میوند له پزې او خولې وینې تللې. له هروا سره یې اخ او اخ کاوه. خواوښکې یې نه وې. قمر اقبال ستومانه شو. میوند یې له ستوني ونيو. غاښونه یې وچيچل:

— ای ای ای ډمه! ما درته ویلي وو چې وژنم دې.

د میوند سا بنده شوه. ځان یې وښور او ه. لښتې یې ووهلې. خو قمر اقبال لاس نه سست او ه. گرد مخي له کړکۍ څخه وکتل. د امروتین په ژبه یې څه وویل. قمر اقبال د میوند ستونی خوشې کړ. دی وټوځېد. په ټول زوريې سا اخېستله. دواړه وروڼه کړکۍ ته ودرېدل. لاندې سترملا له موټره کېوت. د ماڼۍ د دروازې په لور په زینه وخوت. دوه باغوانان په منډه راغلل. د هغه په موټر یې لاس ولگاوه. په شونډو او تندې یې وسولاوه. قمر اقبال میوند ته مخ کړ:

— سترملا خبر دی چې ته دلته یې؟

د میوند لاهم سا سوزېدله. په دروغو یې «هو» کړ. دواړه وروڼه ووتل. میوند فکر کاوه چې سرتاجه خبره شوې او پلاریې رالېږلې دی. سترملا د پاچا د سکرتریت تر لوی سالون تېر شو. په زینتي دروازې ننوت. الله یار شاه له خپل وړوکی بدن او شناوۍ ډیرې سره د طلايي مېزشاته ناست و. اړه ډوله تاج یې پر گنجي سر لکه د کلابرګ بنکارېده. هغه د اصولو خلاف پانه شېد. ده ته یې مخامخ چوکۍ وښودله. دده تندې تریو شو. کېنناست. ویې ویل:

— ما غوښتل تاسې خبر کم چې د الله په بنده گانو بده ورغۍ ده. بې گونا وژل کېږي. دا نارواوې د زغملو ندي.

قمر اقبال او جاوېد اقبال د دروازې له درز څخه کتل. د مقدسپالو پاچا له نري غږ سره خبرې کښولې:

— تاسې اوس ام بدل شوي نه یی؟

د سترملا تندۍ راټول شو. د هغه په خبره یې چورت واهه. الله یار شاه وروځې بره کش کړې:

— اوس ام په خپل خړه سپاره یی؟

دده بنی سترگه وریږده. غټه بریره یې وخوځېدل:

— صاحبه مهربانه! تاسې د خپلو خبرو طرز بدل کړ! زه صلاحیت لرم چې له پاچایی-مولرې کم.

الله یار شاه کټ کټ وخنډل:

— خو تاسې په اغه وضعیت کې نه یی. کوم سترملا چې محکمه کې دوسییه ولري پاچا نشي لرې کولی.

دده سترگې تېږې تېږې راووتلې. الله یار شاه په آرامه سرو خوځاوه:

— ته د اوله د کمال شاه په طرف وې.

د سترملا رنگ سور واوښت. موسکۍ شو:

— زه د دین خدمت کوم. په دې کار نلرم چې څوک پاچا دی. نو د چا خبره چې غل نه یې د پاچا نه مه وېرېږه.

الله یار شاه غږ کړ:

— خوته ووېرېږه!

سترملا غلی شو. یوه شېبه یې پاچا ته کتل. شایې واړوله. خدای پاماني یې ونه کړه. قمر اقبال او ورور یې بېرته د

میوند څنگ ته راغلل. دا ځل یې فلزي میله راوړې وه. په ملا یې شپک ورکړ. د میوند چیغه وختله. هغه پوه شو چې د

سترملا راتگ دده لپاره نه و. ژر یې د سر اشاره وکړه چې وایم. قمر اقبال ورباندې راکوږ شو. میوند وویل:

— ما په خدای که لیدلي وي...

قمر اقبال بیا غابنونه وچیچل. میوند ژر غبرگه کړه:

— خو زه اوس پوه شوم چې په کومه وتي دي.

قمر اقبال په قهر د میلی بل شپک ورکړ. ورسره یې چیغه کړه:

— خو وایه کنه یارو! څه ته گوري؟

میوند له درده چنگ شو. زگېروی یې وکړ. ویې ویل:

— دلته پټ تونل دی.

قمر اقبال اشاره وکړه چې مخته شه! د میوند بدن درد او سوی کاوه. پښو یې زور نه اخیست. د مخ وینې یې په تشناب کې پاکې کړې. اول منزل ته کېوت. په تنگ دهلېز کې تاو شو. تر زینې لاندې یې یو ټکی کېکاره. کړس شو. د دېوال تخته یې په ټول زور ټپل وهله. لکه درنده دروازه له غنگس سره خلاصه شوه. په تنگه زینه تا کاوې ته کېوت. په تختو پوښل شوې وړه کوټه وه. وړاندې لار. له دېواله شکېدلې تختې یې تر پښو لاندې وکړپېدلې. نیمکښه فلزي دروازه یې تر پایه خلاصه کړه. تونل ښکاره شو. دننه رڼا وه. قمر اقبال خپلو کسانو ته اشاره وکړه. دواړه تونل ته ننوتل. شېبه پس بېرته راغلل. په امرو تیني ژبه یې څه وویل. میوند غږ کړ:

— ما خوشې که! منې زه یې پیدا کوم.

قمر اقبال له ورور سره تر مشورې وروسته میوند له غوږه ونيو:

— پیدا کوي به یې! که دې لېوړانی وکه، اغه ديقه به بلې دونیا کې یې.

میوند د غوږ له درده غاړه جگه نیولې وه. ماسپښین کور ته راغی. هندارې ته یې کمیښ و وېست. ټول بدن یې تغمې تغمې و. لکه لټسري چې رسامي کړې وي. د درد گولۍ یې وخوړه، سملاست.

سبا په بازار کې زیاتره د کانونه خلاص او د خلکو شور و. خو میوند پکې د خپل زړه درزا سمه اورېدله. هرې خواته یې په شاهزادګۍ پسې کتل. د هر چا خبرو ته یې غوږ اېښود. د چایخانې پر تخت پینځه کسه ناست وو. د غټې شملې سړي له جگ غږېدو سره لاسونه واورول. میوند پښه ونيوله. د سړي پام شو. خبرو ته یې په لاجگ غږ دوام ورکړ:

— لا لا دې جار شم! ناریا لین کې اینسانیت دی هو. څوک په چا کار نلري نه. دلته خو کور درته ادې و ابا بلا شي، بهر پردي. دا خو څه، خپلوي بل غم دی. اله د ماما زوی پیدا شوی. اله کاکا مریض دی. که لاړ نشي خفه کېږي. خپل کار دې پاتې وي. نورو ته منډې وهه! ښه دا وطن به څنگه جوړ شي؟

هغه سترگه ووهله:

— الله بې غمه چکرې دي! نه ادې و ابا شته، نه ماما و کاکا.

له لېږې د ډزو غږ اورېدل کېده. د تورکي ځوان خوله د شمله ور کیسو ته وازه وه. ویې پوښتل:

— امر صیب! همکاران دې هرکله یادوي. وایي امر صیب الله څه کار کوي؟

- لالا دې جارشم! وایه پاچا دی پاچا، هو. که کار کوم که نه کندو نه تشپېري.
ملگرو یې کټ کټ و خندل. ده ادامه ورکړه:
- البته د لاس کار نشته نه. ماشینونه دي. جامې نه خیرنېري. او کارونه ډیپېر دي. دولت درته زاری کوي. موږ ټول
وظیفې لرو. یو بل ايله د شپې وینو.
پوخ سړی په سږمو کې وپشېد. ویې ویل:
- نو تا خو دلته خورو وژله چې ولې یوازې دوکان ته تلې وې. البته دې بنځه او لونه تر بېگا خوشې کړي دي.
د شمله ورا امر صاحب په خپره کې ناراحتی وېرېښېده. میوند ته یې د سترگو ترکونجو وکتل. سړیې ښځه کړه:
- داح! لالا دې هرچېرته غیرتي دی هو. اول مې حای وکوت. زیاتره ښځې وې. بیا مې د کار ایجازه ورکړه.
میوند ته یې خبرې جالبې نه وې. ترې و خوځېد. د ډزو غږ ته یې پام شو. چورت یو «کمال شاه به د مخالفینو مشر نه
وي؟ هو کنه. د مقدسپالو د ښمن به نو څوک وي؟» لاره یې بدله کړه. د نایي دکان ته ننوت. د ماشوم نیم سر ماشین
شوی او نیم بیرو. وچ هډور نایي په موبایل کې نصیحتونه کول. ده ته یې لاس اوږد کړ. میوند وویل:
- ای سلطان! آفرین ولا! ددې الک وېښتان دې څنگه ښه په نوي سټایل جوړ کړي. رخصت یې که نو!
هلک کلک مخالفت وکړ. دوئ پخ وهل. میوند د سلطان په غوږ کې وپسېد:
- ماو یلې په مخالفینو کې اشنا نلرې؟ یو کار مې دی. منې ډېر ضرور دی.
سلطان بیا موبایل سترگو ته جگ کړ. ویې ویل:
- خیر دې وي، ته ودرې د مسلم پاچا نه پوښتنه وکمه.
ماشوم سوږ اسویلی وکړ. تېلفون رخ شو. د تورکي مسلم پاچا په ښی لاس کې بیاتي وه. په لوړ غږ یې خبرې کولې:
- ولې نه. رازق دی کنه. سرونه یې جوړوي.
- ښه؟ بلا دی بلا. ددوئ سره یې ام تار غغلولی؟ نوې شمېره یې نه لرې؟ پخوانۍ کار نه کوي.
- زه یې پیدا کوم، بېرته زنګ وهمه.
- خیر دې وي.

ټلېفون بند شو. میوند کړکۍ ته ودرېد. د باندې پلې کسان د نورو موټرو مخ ته زړور تېرېدل. مگر له مقدسپالو وېرېدل. دده شنې سترگې په یو سړي ولگېدې. شایې وه. سړې بخنې جامې او پیک داره خوله یې لرله. موچي یې بوټان رنګول. آشنا برېښېده. سلطان د ماشوم کار خلاص کړ. دده څنگ ته راغی. په اوږه یې لاس کېښود:

— انډیواله! نور څنگه یې؟

— منې لکه لس موټره چې راباندې تېر شوي وي.

— پوپېرم. د مور مرګ سخت دی.

میوند یې سترگو ته کتل. د وهل خوړلو یې ونه ویل. بل مشتري دکان ته ننوت. سمدلاسه په چوکۍ کېناست. په

هنداره کې یې په پیت پکې او لکۍ دارو برېتونو لاس کش کړ. غږ یې کړ:

— خلیفه! رايه کنه مړه!

سلطان د هغه په وېښتانو ږمنځ ووهله. ویې پوښتل:

— مامور صیب! نن دې مېله کړې. وظیفې ته نه یې تلې؟

مامور کټ کټ وځنډل. سړيې وښوراوه. لکه کومه په زړه پورې صحنه چې یې لیدلې وي. ویې ویل:

— تلې ومه. کار نه و. یو رئیس یې رالېږلی. له خندا یې ووژلو.

— خیر دې وي، ولې؟

— سم سوږ دی. مکتوب ته مرتوب وایي، مکتب ته مرتب.

هغه له خندا چپه چپه واوښت. سلطان یې د وېښتانو کمول پیل کړل. زنگ راغی. مسلم پاچا و. میوند ترې رازق

شمېره واخېستله، ووت. له کور څخه یې زنگ وواژه. تر روغې وروسته یې وپوښتل:

— ما ویلې دا د مخالفینو مشر به کمال شاه وي. کنه؟

له هغې خوا د چاغ رازق نری غږ راغی:

— نه نه، شیخ کلام نومېږي ورور. پخوا مقدسپالو کې و. چې اغوی کامیابه شوه، ده تې لاره بېله کړه. په چوکۍ به سره

وران شوي وي نو. ای! ته خو ماڼۍ کې وې. تاته مالومېږي. دا څه روان دي ورور؟

— منې زه ام نه پوپېرم.

میوند په دغو خبرو چورت نه واهه. یوه شېبه یې هم د مور یې روحه خېره نه هېرېدله. بیا وریاد شول چې شاهزادګۍ هغه دخلکو په مخ کې رتې. ساه اخېستل یې تېز او بدن یې تود شو. لکه نغري ته چې یې نیولی وي. په ښویه وېښتانو یې لاس د خټ زخم ته تېر کړ. غاښونه یې وچپچل «تاته به زه اصیل او کم اصل وښیم» خو شاهزادګۍ چېرته ده؟ پر چورت وهلو سربداله کړی و. بالاخره هاغه ورځ وریاده شوه چې دواړه د ښار په چکرو تې و. هغې درې پټ ځایونه وښودل. کمال شاه د مبادا لپاره جوړ کړي وو. دده سترګې تېرې شوې. سمدلاسه له کوره ووت. پر سرک خلک جنگ ته راغونډ وو. څلورو ځوانانو خپل پیت څټی ترې وړ و. ویل زموږ درمند یې سوزولی دی. هغه هم کم نه و. په یوازې ځان یې حملې کولې. خلکو بېل کړل. خو پیت څټی نه ټینګېده. میوند ترې روان شو. له لېرې یې د سورېځنو جامو سرې بیا ولید. د ونې لاندې له غوټ کس سره ولاړ و. دده په لیدو دواړه تازه شول. دا ځل یې وپېژندل. د قمر اقبال کسان وو. دی ټکسي ته وخت. تر شاتنۍ ښیښې یې وکتل. هغوی هم موټر ته ننوتل. ده ټکسيوان ته پیسې ونيولې:

— هه، دا واخله! هرچېرې چې مې وویلې کېو څمه تېز به درېږي. او تېز به حرکت کوي!

پیسې ډېرې وې. ټکسيوان په جیب و منډلې. د پیشو غوندې په گرد مخ کې وره پزه او وره خوله یې وخوځېدله:

— خیریت خو دی کنه؟

— منې دوه څارګر راپسې دي.

د ټکسيوان په خېره کې وار خطايي و برېښېده. میوند سترګې برګې کړې:

— څه کنه! مرګ غواړي؟

ټکسي تېز روانه شوه. میوند تر شاتنۍ ښیښې کتل. په یو ځای کې د څارګرو مخه بل موټر بنده کړه. ده ټکسيوان ته

د برقي سامان د مغازې د کونج سرک وښود. هغه تېز شترنګ و څرخاوه. ده غږ کړ:

— ودروه!

د بریکونو چپوس شو. میوند د برګرو د غرغې شاته ودرېد. څارګر تېر شول. دی بلې ټکسي ته وخت. د کمال شاه

هاغه پټنځي ته لاړ چې تر نورو نژدې و. د شاهزادګۍ خبره وریاده شوه «د دغه لوی مار کېټ لاندې تاکاوي ده. یوازې

زموږ کورنۍ خبره ده» دی د مار کېټ شاوخوا وګرځېد. په پای کې ننوت. د کورۍ وېښتانو ځوان څخه یې وپوښتل:

— دلته تاکاوی نشته؟

هلک په شک وکتل:

— څه يې کوي؟

— منې په کرايه يې نيسم.

خوان تازه شو:

— شته، شته. ته ودرېره مشر ته غږ کمه.

شېبه پس پوخ سړی راغی. سپين پيکي ته يې ځنډ ورکړ. د تلوېزيون پېټيو ته يې گوته ونيوله:

— ددې شاته د تاکاوی زينه ده.

هغه په خپلو کسانو امر وکړ چې د زينې سرتش کړي. دواړه لاندې کېوتل. لوی ځای و. د مارکېټ مال يوازې وړه ځنډه

نيولې وه. مشر تشرېحات ورکول. خو ميوند هرې خواته سترگې گرځولې. هلته نه کوټه وه، نه دبلې تاکاوی نښه.

کانکرېټي دېوالونه يې په سوک وډبول چې شايې تشه ده که نه. مشر موسکي شو:

— غم مکوه! پاڅه دي.

دواړو کټ کټ وځنډل. پاس وختل. له مارکېټ څخه ووتل. هاغې دروازې ته ورغلل چې تاکاوی ته مخامخ جوړه

شوې وه. مشر سپين پيکي ته ځنډ ورکړ. په دروازه يې لاس کېښود:

— داده! لاره به درته تشه کو. مال پې وړه راوړه! د ساتلو نه يې ام خلاص يې! چوکيدار تيار شته.

ميوند وپوښتل:

— تاکاوی خو دوه دروازې لري کنه؟ ما شاته کوڅې کې امداسې بله وليدله.

د مشر وروځې بره کش شوې. ويې ويل:

— پام پام! د مارکېټ اول اينجينر ام خبر نه و چې البته خطرناکه پېريان دي. بې غمه يې دروازه جوړه کړه. خو پيريانو د

ټولو کارگرو سره وواژه. بل اينجينر چې راغی د دروازې شاته يې دېوال وواهه. لاره بنده شوه. که دې پام شوی وي

اغې کوڅې ته نه چا دروازه وېستلې، نه کړکی.

ميوند چورتی شو «اغه تاکاوی نو چېرته ده چې شازادگی ويل؟» په ښويه وېښتانو يې لاس د خټ زخم ته تېر کړ. د

مارکېټ د مشر غږ يې پام واپاوه:

– وېرېږه مه! دا پيريان د کوڅې نه بهر په چا کار نلري.

ميوند سرو خوځاوه. د تگ په مهال يې وويل:

– منې زما خو تا کاوی، خوبه شوه. خپلو شريکانو سره به مشوره وکم.

مشرور پسې غږ کړ:

– په کړيه کې در سره نوره ام گوزاره کوو.

ميوند د تمځي په اوږدې چوکۍ ناست و. چورت يې واهه «بله چاره نشته. توکل په خدای! شاتنی. دروازه گورم»
څنگ ته عینکي سپینږيري د کتاب سريزه لوستله. ده په ټکسي پسې سترگې گرځولې. هاغه پیت څټی ځوان يې وليد
چې مخکې تر بورانو د درمند په سوزلو ملا متوه. دوه نري ځوانان ورته برگ برگ کېدل. پیت څټی تر دواړو غټ او
غبرگ و. یو تن په غاړه کې ښځه ورکړل. پیت څټی وچونگېد:

– قصدن خو دې په پښه نه یمه ختلی. پام مې نه و.

شاته شاته روان و چې ځان وباسي. میوند له پخ و هلو سره و ښکېد «توبه» څنگ ته سپینږيري سترگې له کتابه جگې
کړې. ده ته ځیر شو. میوند پیت څټی ته گوته و نیوله:

– یره تره دا الک ندی، مخکې يې په څلورو تر بورانو حملې کولې. هریو لکه دیو. دلته له دغو چینچیلغیانو وېرېږي.
سپینږيري د عینکو له پاسه پیت څټی ته وکتل. سړيې و څنډه:

– زموږ بدبختي امداد ده ځوانه. خپلو ته زمريان یو، پردو ته پسونه. نور خلک برعکس وي.

میوند ورغی. پیت څټی يې د هلکانو له شره وژغوره. شېبه پس يې د وچ هډور سلطان په مرسته یو غل پیدا کړ. لنډکی
ځوان و. له غټې ږيرې او سپین پټکي سره پوخ مولوي ښکارېده. میوند پیسې و وېستلې چې کیلیانې ور څخه امانت
واخلي. غل موسکې شو. وپسېد:

– ای انډیواله! که ښه شوړه وي ما ام بوځه!

میوند د خدا په دود په پزه کې وپشېد. ویې ويل:

– منې زما بل کار دی.

غل سر وځنډه چې گواکې باور يې نه شي. د ماسټر کيلي په نامه د مختلفو اندازو درې کيليانې يې ورکړې. ويې ويل چې هره يوه د خپلې اندازې په قلف نښاسې په خپله ځان عياروي. سلطان غږ کړ:

- خير دې وي.

غل د ميوند لاس ونيو:

- ای! مکوه گوره! زه دې په کار پرېمه.

ده کږې وکتلې. ترې روان شو.

ماښام په سرک يونيم موټر تېرېده. ميوند څادر په سر کړ. د مارکېټ د شاتنگې کوڅې ته ننوت. دوو موټر سايکل سپرو وليد. بريک ته يې پښه واچوله. غلي غلي کوڅې ته نژدې کېدل. شمال چيوه هار کاوه. د ميوند زړه له ډاره درزېده. سترگې يې بې واره تاوېدلې. په احتياط يې قدم اخېست. په لږ زېدونکو لاسو يې ماسټر کيلي په قلف نښاسله. کړس خلاص شو. دننه لويه زينه وه. په زړه کې يې وويل «هه، منې په پېريانو خلک وېروي. اينجينر او کارگر د راز ساتلو قرباني شوي دي» موټر سايکل سپرو کوڅې ته وکتل. تشه وه. شاته يې منډه واخېستله:

- په ذالجلال چې امد پيری و.

ميوند په تاكاوۍ کې وگرځېد. هر ډول سهولتونه يې لرل. د ناستې او ملاستې کوټې، تشناب، پخلنځی، لوبښي، د خوړو ذخيره. خو څوک نه و. په سالون کې يې اوږه په نل ولگېدله. هغه له چته څړېده. په خوله کې يې گرده بښېنه وه. پوه شو چې د څار دوربين دی. سترگه يې ور برابره کړه. تشه کوڅه يې وليدله. شمال پکې کاغذ ځغلاوه. له تاكاوۍ څخه بېرته ووت. نيت يې وکړ چې کيليانې د څه وخت لپاره وساتي، خودوه نور پټنځي هم وگوري.

په سبا يې دکان خلاص کړ. دباندې د قمر اقبال د خاصو کسانو موټر ودرېد. ده ته يې تروې تروې وکتلې. پروني په قهرو و. ميوند ته خندا ورغله. د لويې هندارې د پاسه په دېوال کې تلوېزون لگېدلی و. ده په رېموت چالان کړ. هلته ملا صاحب په ترنم کې وويل:

- چې الله ورله په قارشي نوموبایل بښې له ورکي اينټرنېټ پکې چالان کې عياشيو باندې يې سرکي

ورونو! دا نېټ چې ورله وایي، دا دسې شی دی چې ایکی یو هدف لري. فساد خورول. خلک د الله د لارې اړول. بله دا چې فساد د نبخو د آزادۍ نه پیدا کېږي. شوکر د لته بنځې نه موبایل لري، نه آزادي. دا په اصل کې د یو مسلمان کومک دی د خپلو تورسرو سره. ځکه چې دا غوښتنه د اخېرت گټه پکې ده.

د ملا د خبرو په منځ کې ویاند دمه واخېستله. په دمه کې دولت له خلکو څخه د کمال شاه د کورنۍ په پیدا کولو کې مرسته غوښتله. هاغه چاته یې د سختې سزا گواښ کاوه چې په پټېدو کې ورسره مرسته وکړي. میوند له سوږاسویلي سره تلوېزون بند کړ. سترگې یې تر سرک هاخوا د دویم منزل په کړکۍ کې په سپینې تختې ولگېدلې. ښه ځیر شو. د هلک په لاس کې کاغذ و. د تېلفون شمېره پکې غټه ښکارېدلې. مخامخ نجلۍ په کتابچه کې ولیکله. ژر پناه شوه. میوند موسکې شو. شاهزادګۍ یې سترگو ته ودرېدلې. نوکره به یې بازار ته ولېږلې. خپله به یې له کورني تېلفون څخه ده ته زنگ وواژه. په ساعتونو به غږېدلې. دواړه د یو بل په مجلس نه مېرېدل. کله به چې نوکرې دروازه وټکوله هغې به وویل «غمازه راغله. د خدای پامان» پخوانیو یادونو یې سینه توده کړه. د دورازې گېز شو. د میوند زړه ورپرېدې. دا شپوه گل دکان ته راغی. له خندا شین و. میوند یې په غېږ کې کلک ونيو. ویې ویل:

— ای خانه! ستا د خوبې شی مې راوړي.

هغه وړوکی کارتن له کڅوړې ووهست. پر تګو سرو توتانو د کنګل ټوټې پرتې وې. میوند له خندا شین شو:

— واه واه! د کومه دې کړل؟

— د همکار د باغ دي. ښه ډېر مې بچيو ته ام راوړل. خوره! چې تاوده شي خوند یې ځي.

میوند څو توتان خولې ته واچول. دومره تازه او خواږه وو چې په موټي یې خوړل پیل کړل. شپوه گل کټ کټ وخنډل:

— پام کوه! په ستوني کې دې بند نشي.

میوند په یوه شېبه کې کارتن تش کړ. شپوه گل د شپو مېو بوتل ووهست:

— دا هم امغسې یخې دي.

دده سترگې بیا له خوشحالی وازې شوې. بوتل یې پر سرواړه وپای کې یې وویل:

— منې په دا ټول کال امدا په خوراک ایساب که.

— د چا سره یې چې خوار یې؟ ای خانه! خوشاله شوم چې کار دې پیل که! مقدسپال خودې نه ځوروي؟

ميوند نه غوښتل چې هغه په خپلوانجو کې ښکېل کړي. سړيې وڅنډه:

— ماسره څه کار لري؟ زه خود کمال شاه دوښمن یم.

— څه امدا به دې په خپروه. رښتیا، سرتاجې درته ویلي چې کمال شاه چېرته دی؟

— نه. اغه څه خبره ده؟

— پروڼ مې ولیدله. ماته شک پیدا شو.

د میوند سړي تنګ او د سا اڅېستل سخت شول. شپوه گل چې ووت، ده سمدلاسه زنگ وواهه. ویې پوښتل:

— اشرفه روکی! سرتاجه خور شته؟

— نه، څه دې ویل؟

— لږ کار مې ورسره دی. ښه څه، ما ویلي د کمال شاه نه به خبر نلری؟

— دغه حال دی. ته وایې زموږ پلار بلې دنیا ته ام تېلفون کولی شي؟

هغه کړس کړس وڅنډل. خود میوند د مخ یو رګ هم ونه خوځېد. بیا یې وپوښتل:

— سرتاجه چېرته ده؟

— نه پوښم، نه وایي. گوره کنه! او ته په قارېږې چې څه ورته مه وایه!

— ښه څه، چې راغله ماته دې زنگ ووهي!

دا مهال سرتاجه په موټر کې وه. سترګې یې بې واره تاوېدلې. نری پزه یې په گوتو کېکاږله. موټروان ته یې کړ:

— امدلته ودر وه! خدای شته زه لږ څنډ کومه.

هغه د مستري خانو مخ ته روانه وه. د باغ د لوی او جګ دېوال تر څنګ په فرعي سرک تاوه شوه. سمدلاسه یې مخې ته

د زړو او خیرنو جامو ماشوم ودرېد. لاس یې د سوال لپاره اوږد کړ. وپسېد:

— ترورې! پټ پولیس دي.

سرتاجه لا وارخطا شوه. د باغ د دروازې په سر زړې لوحې ته یې وکتل «شیشکباغ». ویې پوښتل:

— دننه شیشکباغ کې؟

— نه، دغه گوره!

سړي د باغ په کونج کې سگرېټ څکول. داسې يې ښودله چې چاته منتظر دی. ددوی خوا ته ځیر شو. سرتاجې ژر حرکت وکړ. د هغه ترڅنګ تېره شوه. د عمومي سرک په غاړه په پلې لار روانه وه. د باغ د دېوال په پای کې بل تن شا لگولې وه. په موبایل کې يې کوم شی لټوه. دریم تن وړاندې د لوی پله کتارې ته تکیه کړې وه. د سرتاجې ټول بدن رېږدېده. نرۍ پزه يې د حجاب د پاسه په ګوتو کېکاږله. په خپل بکس کې يې خوشې خوشې لاس وواهه. یو دم بېرته وګرځېدله، چې ګواکې کوم شی رانه پاتې دی. کله چې سوالګر ماشوم بیا لاس اوږد کړ، هغې پیسې ورکړې. د مننې په دود يې غټې اوږدې سترګې کېکاږلې.

دا ورځ هم میوند په دکان کې تر غرمې کار وکړ. وروسته يې ماسټر کیلیانې واخېستلې، ووت. دا ځل د څارګرود تېر اېستلو لپاره بس ته وخوت. د هغوی موټر ورپسې شو. میوند په تمځي کې کېوت. یو دم په تنګه کوڅه وتښتېد. شېبه پس دوه منزله ودانۍ ته ودرېد. په سړيې غټ لېکل شوي وو «شاهي مکتب» جګ دېوال ترې راڅرخېد. ګرد چارپېر يې کوڅه وه. کورونه، زیارت او مارکېټ يې له مکتب څخه بېلول. دی په کوڅه کې تاو شو. مکتب ته نه بله دروازه وه، نه کړکۍ. د نلونو د چک کولو په پلمه ورننوت. بوډا چېراسي ورسره و. مګر د پټ ځای نښه يې ونه موندله. په مارکېټ او زیارت کې هم وګرځېد. مازیګر شو. له ځان سره يې وویل «ددې مکتب لاندې خودی. خولاره يې چېرته ده؟ څه، د شپې به مکتب ښه وګورم» سترې ستومانده زیارت په وړو کې انګرې کې کښاست. یو تن له ښځې سره مقبرې ته ننوت. په کاغذ کې پېچلي خواږه يې په تاقچه کې کېښودل. شېبه پس بېرته ووت. میوند سر ځوړند ونيو چې ښځې ته ونه ګوري. سړي غږ کړ:

— ای!

میوند په زړه کې وویل «څه بې ادبه دی. ای څه مانا؟ نه ای وروره، نه ای ځوانه» سړيې جګ کړ. سړي وپوښتل:

— ته دلته څه کوې؟

ده بیا له ځان سره وویل «پردي ته سړی تاسې وایي. چې کېني ځان ورته اصیل ښکاري نور کم اصل. خبرو ته يې ګوره!» ځواب يې ورکړ:

— زیارت ته راغلی یم.

— اغه ډوډۍ ونه خوري! ملنگ کړۍ ورځ پټ وي. د شپې پيدا شي. ډوډۍ وخوري. زيارت پاک کي. بېرته پټ شي.

که څوک دلته وي اغه نه راوځي. اوسړی د خدای په لوی عذاب اخته کېږي.

میوند ته د پیریانو د کوڅې دروغ وریاد شول «لکه چې خبره په امدغه زیارت کې ده» سړیې وخوځاوه:

— سمه ده بڼا غلیه. نه یې خورم.

هغوی لاړل. ده ورپسې دروازه بنده کړه. زیارت یې کونج په کونج وکوت. په پای کې یې قبر ته پام شو. تر معمولي

اندازې اوږد او سور وربرېښېده. شین بڅملي ټوکریې ورڅخه کش کړ. قبر د لرگي پوښ درلود. ده یې د جگولو

کوشش وکړ. کلک و. په منځه ملا کې یې په لنډو درز درلود. چپوراست پکې ښکارېده. د قبر شاوخوا یې ولټوله. د

قلف په شان سوری یې وموند. کیلي یې ننوېستله. له کړس سره لرگین پوښ یوه ګوته پورته شو. ده پوره جگ کړ. دننه

زینه وه. ورکېوت. څراغونه په خپل سررو بڼانه شول. دی وډار شو «د ملنگ خبره رښتیا ده څه بلا» په تونل کې یې د

مکتب په لور په احتیاط قدمونه واخېستل. هلته یې هم مکمل کور وموند. د لوی مارکېټ د تاڼو غونډې

سهولتونه یې لرل. نه ملنگ و، نه د کمال شاه کورنۍ.

سهار د کان ته روان و. آسمان غوړېده. شمال د باران څاڅکي ترچترۍ لاندې په مخ ویشتل. نن یې د کمال شاه د

وروستي پټنځي د کتلو هوډ درلود. زړه یې ناآرامه و. که شاهزادګۍ ومومي څه ورسره وکړي؟ او که هغه هلته نه وي

بیا به یې چېرته لټوي؟ اوږد مخي څارګریې نابیره لاره بنده کړه. اوبه یې له وېښتانو پر مخ بهېدلې. خو هغه سترګه هم

نه رپوله. میوند ته یې کلکه سپېره ورکړه. چترۍ شمال یوړه. د شهادت ګوته یې وڅنډله:

— بیا پټ نشې!

دده ماغزه وخوټېدل. د حملې لپاره ښغ شو. خو باران یې تپ و وېست. جنگ ګټه نه لرله. یوازې یې ځان ژوبلاوه. غلی

د کان ته ننوت. په اورښت کې مشتریان نه وو. څانګه شو. وچ مخی ځوان لوند خيشت راغی. په ولاړو یې وویل:

— ای! وتړه دوکان! د یوسفزو د قومي مشر خیرات دی. پخلی وکه!

ځوان بېرته ووت. په ده یې امرېد ولګېد. خودا ښه موقع وه چې د خلکو ترمنځ له آوازو خبر شي. له خدایه یې غوښتل

د شاهزادګۍ په اړه کومه ښه ومومي. دکان یې قلف کړ. دواړه څارګری په موټر کې سره وښورېدل. دی یې ترڅنګ تېر

شو. په لويې مغازې ننوت. خارگرو دروازې ته کتل. هغه ځنډ وکړ. گرد مخې پسې ورغی. میوند نه و. مغازې شاته بل سرک ته هم لاره لرله. گرد مخې له قهره خپل ورون ته سپره ورکړه.

د قومي مشر اته منزله کور په لس جریبه ځمکه کې و. د مېلمستون دوه منزله ودانۍ یې ځان ته لار لرله. دولسو پخلیگرو په تالار ډوله پخلنځي کې دیگونه باندې کړل. غلي بنگېدل چې گواکې قومي مشر دولت وژلی، او اته بښې ترې پاتې دي. غرمه زرگونه کسان خیرات ته راغلل. یوه ډله ځوانان هرکلي ته ولاړ وو. سوالگریې دننه نه پرېښودل. هغوی ته یې پاتې شوني او د ډېگ د بېخ سوزېدلې وریجې په کوڅه کې کېښودلې. میوند د هر چا خبرو ته غوږ نیوه. هېچا د شاهزادګۍ او کمال شاه په باب څه ونه ویل. هغه په کوڅه کې روان و. تر باران وروسته د ماسپښین لمر خوږ لگېد. چورت یې واهه «خارگرو به بیا راته په قاروي» د کان ته له تګ څخه تېر شو. د کور لاری یې ونیوله. له رسېدو سره سم هغوی له کونجه راووتل. دی یې لاس تړلی ماڼۍ ته بوت. په کوټه کې یې تر پښې وځړاوه. خلک ورته سرچپه ښکارېدل. زړه یې خولې ته راته. قمر اقبال لښتې ملا ته ورواړولې. د میوند چيغې وختلې. ویې ویل:

— خو گرځم ورپسې کنه. نور څه وکم؟

قمر اقبال سپره ورکړه. د میوند په سترگو کې پل شو. په کوټه کې یې سرچپه ټال وخور. قمر اقبال غږ کړ:

— ته د سړي زوی نه یې نو یارو. زما کسانو نه پټېږي.

— تا څو نه وو ویلي چې ځان سره یې گرځوه. منې اوس مې د شاهزادګۍ پل موندلی دی.

— چېرته ده؟

— دیو کور تا کاوی کې اوسي.

— چېرته، چېرته؟

— زه امداد پیدا کوم کنه.

قمر اقبال بیا لښتې ورواړولې. د میوند زخمونو بې اندازه سوی کاوه. ورو ورو یې د زړه تښتېدل شروع شول. کله چې

یې کوز کړ، ځمکه یې نه احساسوله. لکه په سکروټو چې پروت وي. قمر اقبال وویل:

— بیا دروغ ونه وایې!

میوند مخ ورواړاوه:

— منې چې دروغ ندي.

— ښه مالومه به شي. نور به دوی درسره گرځي.

میوند ژر ژر سر وخوځاوه. قمر اقبال ووت. ده د پاڅېدو هڅه وکړه. پښې یې شخې وې. ټول ځان یې سوزېده. کچل کچل روان شو. څارگر ورپسې په موټر کې ورو ورو تلل. دی په درملتون ننوت. هغوی هم ورغلل. ده دوا واخېستله. اوږد مخي ته یې د پیسو د ورکولو وویل. څو هغه اعتراض کاوه دی وتی و. اوږد مخي پیسې ورکړې. له قهره یې غاښونه چیچل. میوند تر څلورو کوڅو وروسته رستوران ته ننوت. اوږد مخي وپوښتل:

— دلته څه کوي؟

میوند زېږ مخ وړاندې کړ:

— ستا وظیفه ده چې ماسره وگرځې. نه چې پوښتنې وکړې.

یو گیلان تودې شیدې یې ځان ته او یو یو گیلان د میوو او به یې دواړو ته فرمایش ورکړ. له شیدو سره یې دوا وخوړله. هغوی د مېوو او به په سرواړولې. اوږد مخي غږ کړ:

— دا وارد پیسو نه تېښتېدلی نشي.

د میوند پام خپل بدن ته و. دوا ورو ورو اغېز کوله. غلې یې د پیسو بندل په لستونې ننوېست. کله چې د رستوران د خاوند مخې ته ودرېدل ویې ویل:

— ورکه انډیواله! ماسره یوه روپی نشته.

د سړي اوږد مخ تک سوراوېست. دده جېبونه یې تلاشي کړل. د رستوران خاوند په غټو غټو کتل. اوږد مخی مجبور شو چې پیسې ورکړي. د باندې یې میوند له ستوني ونيو:

— ای احمقه! نور دسې ونکې! وژنم دې.

میوند غلې و. کله چې یې ستونی پرېښود. ده وویل:

— ما ښام دی. ما کور ته ورسوئ!

څارگر ترې په خندا لږل. دى په ټكسي كې كورته راغى. د څارگر موټر يې د دروازې مخ ته ولاړو. هغوى موسكي موسكي كېدل. سبا سهار يې د بدن سوخت لاسيات شوى و. خو د گرځېدو قوت يې په ځان كې ليدى. خوشې خوشې يې په پاركونو او سركونو كې وخت تېراوه. گرد مخي څارگر وپوښتل:

- ته څه كوي؟

- منې شازادگى لټوم.

- دلته؟

- چېرته يې ولټوم؟

گرد مخي سوړ اسويلى و كې. ميوڼد بيا و خوځېد. غرمه واوښتله. سيوري ورو ورو اوږدېدل. خو ميوڼد گرځېدلو ته دوام وركاوه. اوږد مخي له مټې ونيو:

- موږ ډوډى خورو.

- منې زه ام وږى يم.

- بلا مې درپسې! زه درته ډوډى نه اخلمه.

- خپل دوكان ته به لاړ شم.

هغوى يو بل ته په خپله ژبه څه وويل. وروسته گرد مخى وروگرځېد:

- څه لاړ شه! موږ درځو. كه نه وي د سر نه دې ځوړندوو.

ميوڼد د هغوى په نيت كې هېڅ شك نه درلود. نوري يې په ځان كې د گرځېدو زور هم نه ليد. په دكان كې اوږد وغځېد.

اشرف ته يې زنگ وواځه. هغه په كمپيوټر كې څه ليكل. د دفتر مخ ته يې خلك په بې پايه ليكه كې خپل وارته ولاړ

وو. يو پكې هاغه ماشوم و چې سرتاجه يې د شيشكباغ څنگ ته له پټو پوليسو خبره كړه. د پلار لاس يې نيولى و. د

سړي په خيرنې او بې شيمې څېرې كې د ژوند د دروند پټې پټه لگېدله. اشرف شمېره وكتله. تېلفون يې ولاړې

سرتاجې ته وركړ. بېرته په كمپيوټر كې لگيا شو. ميوڼد وپوښتل:

- منې تراوسه ستا زنگ ته منتظروم.

د سرتاجې غټې اوږدې سترگې بې واړه تاوېدلې. ژريې وويل:

- وی و بښه! خدای شته بېخي مې د یاده ووتل. نه نه، دا غوئ نه خبره نه یمه.

- رښتیا وایې؟

- نو دروغ وایمه؟

میوند تېلفون بند کړ. په اړخ واوښت. هلو کوي چې درد وکړ. زگېروی یې وخوت. هلته سرتاجه چورت یوړه. نری پزه یې

په گوتو کېکاږله. اشرف سترگې ورپورته کړې:

- لکه چې ستا په خبره یې ام باور ونکه.

- امداسې ښکاري.

- دغه حال دی. ای ببو! کار مې پیدا که. چوکیداري ده.

سرتاجه تازه شوه. کاغذونه یې ورڅخه کش کړل. تېزه ووتله. د سوالگر ماشوم پلار ته یې ونيول:

- کاکا! هه، واخله! چوکیداري ده.

سړي په ډکو سترگو دعا وکړه. ماشوم یو دم سرتاجې ته غاړې واچوله. هغې هم په غېږ کې کلک کړ.

مازیگر میوند د ښار په نقشه کې د پاچا وروستی پتهنځی کوت. شپوه گل په بیه نوت. پرته له سلامه یې وویل:

- خبره نسکوره ده خانه. فاجعه ده.

هغه په چوکۍ ځان خوشې کړ. چوکۍ شاته په دېوال ولگېدله. میوند په وازو سترگو کتل. شپوه گل غبرگه کړه:

- ما د هوانه ولیدل. د طلاوو او الماسو کارخانې بندې ندي. کار کوي. ښه په درز کې.

- ښه ده کنه. زموږ حکومت خو په امدغو چلېږي. نور څه لرو؟ منې کاغذ او قلم ام د بل ستوري نه راوړو.

شپوه گل په پښو ودرېد:

- څه ښه ده؟ زموږ خلک یې شړلي. خبر یې څوک پکې کار کوي؟ امروتینیان.

- بلا ورپسې! کپنه سردې بیردی چې جوړ یې کم!

هغه له کېناستو سره وویل:

- پوپېږې طلا او الماس چېرته ځي؟ امروتین ته.

میوند وخنډل. د ملگري په اوږه یې پیشبند واچاوه. شپوه گل لا سور واوښت:

- ای ای خانه! دا ټوکې ندي. وطن اشغال شوی.
- میوند دباندې د څارګرو موټر ته وکتل. ملګري ته یې کړ:
- منې دا خوماته په شاهي حصار کې مالومه شوه.
- اح وینې؟ دا به څنګه شي؟ وطن پرديو نیولی.
- نوڅه؟ خویو شی درته وایم. منې که خزانہ رانه امروتین ته یوسي.
- خزانہ په ټوپک وله! آزادي موهمه ده.
- چې موهمه ده مخالفین ورته شته کنه. د څه دپاره جنګېږي؟
- شپوه گل مخ بلې خواته واپراوه. د ژبې له سره یې چرک ووېست:
- نه کنه...
- څه شی نه کنه؟
- شپوه گل سر په دواړو لاسو ونيو. نژدې یې په بیاتي ګوته ژوبله شوې وه. میوند په خټ کې چوخ کړ:
- لېونی شوې؟ هی!
- ملګري یې ژوره سا واخېستله. پاڅېد. ویې ویل:
- ای خانه! زما او ستا اول ځل اشنایي دې په یاده ده؟
- داسې مې په یاده ده لکه دا اوس. په رستورانټ کې چې راغلې.
- امغه. ما ویل چې ستا دلارې جګې چوکۍ ته ورسېږمه. خو اوس وایم هرڅه نه تېر. د آزادۍ دپاره.
- او منې ماته داسې یې لکه ورور.
- شپوه گل سروبنوراوه. د هغه لاس یې ونيو:
- هو کنه. زه د مخکې خبره کومه.
- هغه بېرته کېناست. میوند یې په وینستو کې ږمنځ ووېله. تېره زنه یې وخوځېدله:
- چې ورور مې ګڼې نو خبره مې ام ومنه! قرار دې په ځای کېنه!
- څنګه په ځای کېنه؟ وطن اشغال شوی دی.

د میوند ورته ماغزه و خوټېدل. چوکی یې تېل وهله. هغه وخرخېدله. ده وویل:

—خه! واخله ټوپک! خه!

خارگرو ته یې لاس ونيو:

—اغه دي امرو تینیان. وله یې!

هغوی ته په کتو د شپوه گل وینه په ایشېدو راغله. تک سور و اوښت. لکه لیونی پاڅېد، بېرته کېناست. بیا پاڅېد.

میوند ورته اندېښمن شو. خبرې یې نرمې کړې:

—ته غوږ کېده! آزادي کلک هوډ، لویه سینه غواړي. هره سختي به زغمې! خوا اینسانیت به ساتي! بیا کامیابېږي.

شپوه گل ورځیر شو. میوند سرو خوځاوه:

—ته د وطن سره د زړه مینه لرې. دا مینه به سمه لاره درښيي. ته لږ صبر!

د مینې په یادولو یې شاهزادګۍ سترگو ته ودرېدله. څېره یې تروه شوه. د شپوه گل غږ له چورتونو و وېست:

—کېنه مړه! بیا دې ګولی. نده خوړلې. مینه څنگه لار ښيي؟

—په مینه کې نفساني غوښتنې صفر شي کنه. بیا نو ښه او بد داسې روښانه وي لکه سپینه ورغ.

په زړه کې یې وویل «تولانت! دروغ ویل څونه اسانه دي» خود شپوه گل آرامېدو ته خوشحاله شو.

میوند د سهار څلور نیمې بجې وینس شو. د خارگرو موټر د کور مخ ته نه و. پلې و خوځېد. یو ساعت وروسته شیشکباغ

ته ورسېد. د شاهزادګۍ خبرې وریادې شوې «دلته باغوان نشته. نلونه لس ورځې پس خپله او به خوشې کوي. د سیند

پلو دروازه خلاصېږي» میوند په گڼو بوټو کې سیند ته ووت. پورې لوی ځنګل ښکارېده. دی په کونج کې چپ لاس ته

وگرځېد. د سیند په غاړه له لوڅو څخه د خوسا پاڼو بوی راته. لاسونه یې ورپرېدېدل. تومانچه یې و وېستله. سترګې

یې له لوڅو څخه نه اړولې. دروازي ته ورسېد. په ماسټر کیلي یې خلاصه کړه. چټک ننوت. د هوسایۍ سایې

واخېستله. ټول باغ په ناکاره بوټو پټ و. دی منځ ته په نرۍ لارې روان شو. هلته یې د شلو مترو په اندازه پوخ سرک

ولید. تر ځمکې یو نیم متر جگ جوړ شوی و. وبنګېد «دا سرک د څه دپاره؟» په باغ کې وگرځېد. تر نوولاندې په دلی

دلی چارمغزو او خوسا انارو وخت. په پای کې سترې ستومانه د سرک پر ژۍ کېناست. پښې یې وځړولې. چورت

یې واهه چې پټنځۍ نو چېرته دی. خپلۍ یې د جګو بوټو پر سرونو ولگېدلې. تېل یې وهل. لاندې په دېوال کې یې

فلزي تخته وليدله. د زنگ ضد رنگ يې درلود. تازه شو. ورکېوت. قلف يې واز کړ. برابري کوټنۍ ته ننوت. په وينو لړلې وه. له ځان سره وبنگېد «خوشې خلک وېروي» دلته هم په دېوال کې فلزي تخته وه. په قلف يې کيلي نوېستله. تونل بنکاره شو. په څراغونو روښانه و. دى پکې لوى دهلېز ته ووت. غږ يې کړ:

— څوک شته؟

چا ځواب ورنه کړ. خو په فرش باندې د پښو پلونه بنکارېدل. چورتې شو چې اوسني دي که پخواني؟ د دهلېز په پاى کې برقي منقل، مېز، ظرفشوى او د لوبڼو المارۍ وه. ميوند منقل وکوت. گوته يې وسوزېدله. همدا شېبه ترې کار اخېستل شوى و. زړه يې لکه ډول درزیده. په ښويه وېښتانو يې لاس کش کړ. شنې سترگې يې په ډار شاته واړولې. په احتياط سالون ته ننوت. د کوچونو شاته يې کمال شاه او ملکې وليدلې. له ډاره غونج ناست وو. خو شاهزادگۍ دېوال ته آرامه ولاړه وه. دهغې گرد سور کميس هم د عامو ښځو و. د ميوند ژامې ورپرېدېدلې. ورځيز يې کړ. په يوې سپېرې يې د ملکو څنگ ته واړه کړه. ښځې وسونگېدلې. ميوند چيغه کړه:

— تازما مورکۍ ووژله. په اغې ته ځونه گرانه وې، خبره يې؟

د شاهزادگۍ له خولې اخ نه خوت. ژر ژر يې سا اخېستله. بېرته په پښو ودرېدله. ميوند بله حمله وکړه. هغه د کوټې د دروازې مخ ته واړه شوه. ده بيا چيغه کړه:

— زه به ملامت وم زه. اغې درته څه ويلې وو؟

شاهزادگۍ پاڅېدله. ميوند ټول رپېده. چپ لاس يې په ښويه وېښتانو څټ ته تېر کړ. په ښي لاس يې تومانچه راووبستله. بارکزی ملکه يودم پښو ته ورپرېوتله. غومبرور مخ يې جگ کړ:

— زويه! خداى ته وگوره! اغه ملامته نده. ټوله گونا زمورېده.

ميوند چيغه کړه:

— زه ستا زوى نه يم. کم اصل د اصيلې ښځې زوى کېدى شي؟ آ؟

د ملکې گرد مخ له ډاره ورپرېدېد. شاهزادگۍ منډه کړه. موريې له مټې ونيوله:

— تانه وگرځمه. دا څه کوي؟ ويمه پاڅېږه!

ميوند تېل وهله. هغه په شا و لوېدله. داخل کمال شاه زارى پيل کړې:

— الکه خیردی! لور مې پرېده! خونه پیسې چې غواړې درکوم یې.

شاهزادگی پلار ته مخ کړ:

— پلار جان! ویمه پرېده یې! مړه به شمه. نور به څه وکړي؟ زه نه وېرېږم.

میوند تومانچه او سرهمزمانه وڅنډل:

— نه نه نه. بې غمه اوسه! زه تا مړه کومه نه. ته به امداد اوس ځي، د کم اصله دم سره به واده کوي! بیا به دې ژوند داسې

کم چې په مرگ شو کړو باسي. اغه ستا، دازما.

سرتاجه له بهره راغله. رنگ یې تېنښتېدلی و. میوند په تومانچه شاهزادگی و تلو ته وبلله. کمال شاه یې مخ ته ودرېد:

— الکه! ته خبره واوره! اصل کې اغې ته بچ کړې.

میوند ته له قهره خندا ورغله. ډیکه یې کړ. د کمال شاه پلن بدن له دروند درب سره په ځمکه ولگېد. شاهزادگی په

سختۍ بېرته پاڅاوه. هغه له لور څخه لاس کش کړ. برگ شو:

— پرې مې ده، ورکه شه! ما خو دا املته ختموه. تا ویلې مه یې وژنه. داسې یې باسمه چې بیا زما نوم وانخلي. دادې

باسل. تا په دغه پسې پټ پټ ژړل، کنه؟ په ورځو ورځو دې ډوډۍ نه خوړله. قمر اقبال غوندې شازاده سره دې واده

ونکه. اغه ام تاته ښه مېره و. ام یې ماته مقدسپال تسلیمول. اوس وخوره نو!

میوند هک پک شو. لاس یې په ښویه وېښتانو څټ ته تېر کړ. شاهزادگی ته یې وکتل. هغې سربښکته اچولی و. په مخ

یې د سپرې ځای تک سورو. دده پټېر کېکاږل شو. سترگې یې سرتاجې ته واړولې. هغې سروبڼور او ه چې رښتیا

وايي. بیا یې نظر شاهزادگی ته لاړ. هغې اوس ژر ژر سا اخېستله. زړه یې ورو ورو ډکېده. ده په سرتاجې چيغه کړه:

— تا مخکې ولې نه ویلې؟

هغې نرۍ پزه په گوتو کېکاږله. په آرامه یې ځواب ورکړ:

— خدای شته زه د اوله خبره ومه چې دوی دلته دي. قسم یې راکه چې نه دا خبره درته وکمه او نه ځای وښیمه.

د میوند سترگې تاوېدلې راتاوېدلې. سایې سوزېدلې. یو دم یې تومانچه خپل سر ته ونيوله. د سرتاجې خوله وازه

شوه. شاهزادگی سترگې جگې کړې:

— ته ځان وژنې؟

میوند ککره و خو خوله. شاهزادگی بیا و پوئنتل:

– ته زما ژوندی په کاریې که مړ؟

د میوند سترګې غټې غټې ووتلې. خواب یې نه درلود. شاهزادګۍ غبرګه کړه:

– په ماترتا ډېره سخته وه. خو ستا د پاره ژوندی یمه.

میوند په ګوندو شو. سلګۍ یې ووهلې. د تومانچې لاس یې وڅرېد. سرتاجې یې په اوږه لاس کېښود:

– څه چې وشوه اغه وشوه. اوس په راتلونکي فیکرو کئ!

میوند د هغې لاس تېل واهه. د شاهزادګۍ څنګ ته لاړ. سړیې ښکته اچولې و. تېره زنه یې و خو خېدله:

– مانه بې اندازه بد شوي. منې ابځ لاره نشته چې دا جبران کم. زه...

کمال شاه تروه خېره ملکوت ته واړوله. شاهزادګۍ د میوند خبره پرې کړه:

– لاره شته.

هغه سرپورته کړ. د شاهزادګۍ ګردې شونډې ورپېدلې:

– ته دغې خبرې ته مه ځورېږه! زما زړه به ارام شي. دا یې جبران.

د میوند د اوښکو بهیر تېز شو. په سلګیو کې وپسېد:

– ته څو نه ښه جینی یې؟

شاهزادګۍ خوله غوږ ته ورنژدې کړه:

– خوشې خورا باندې مین شوی نه یې.

بېرته یې پزه جګه ونيوله. میوند پخ و هل. سرتاجې هم واورېدل. موسکۍ شوه. غږ یې کړ:

– موږ خو خاندو. خدای شته هره دقیقه امکان لري دولت دا ځای پیدا کي.

میوند په ورغوي سترګې و سولولې، راو ګرځېد:

– منې په ژوند رښتیا باور نشته. ډېر ترې د سبا په طمع ارمانجن تلي. زه غواړم امدانن یو کار وکم.

د ټولو پام ورو اوښت. هغه غبرګه کړه:

– دې سره به ام دوه زړونه خپل آرمان ته ورسېږي، ام به خزانه بچه شي.

شاهزادگی پوه شوه. ځکه یې سترگې ښکته واچولې. میوند وویل:

— زه غواړم د عالي قدرې شاهزادګۍ سره واده وکړم.

کمال شاه مخ بېرته راوگرځاوه. غږ یې کړ:

— دا نه کېږي. اصل کې پیسې وغواړه! هرڅو نه چې غواړې.

میوند د چا خبرې نه اورېدلې. د شاهزادګۍ په موافقه ډاډمن و. له هغې یې وپوښتل:

— ستا څنګه خوښه ده؟ ته خو ووايه کله!

کمال شاه خپله لور په غېږ کې ونيوله. په غاړه کې ننوتې زنه یې و خوځېدله:

— لورې! پلار دې اوس بې وسه دی. هرڅوک یې په ځمکه غورځوي. ته خو یې مه غورځوه!

د شاهزادګۍ سترګې ډکې شوې:

— تانه وگرځمه پلاره! اغه مې هېرېږي؟ چې مریضه ومه تا او مور مې یوه هفته ډوډۍ نه خوړله. ټوله ورځ به په جومات

کې ناست وئ. دوعا به مور اته کوله. اخبر زه جوړه شومه تاسې مریضان شوی.

د کمال شاه سترګې هم ډکې شوې. د لور سړیې ټټرته راکاږه. شاهزادګۍ په آرامه گرد مخ میوند ته واپراوه:

— زه واده نه کوم.

پاچا د هوسایۍ ساواڅېستله. سرتاجې ژر میوند ته وکتل چې اوس به پرک وهي. خو هغه د توقع خلاف غلې و.

شاهزادګۍ سر جګ ونيو. ویې ویل:

— ماته اوس د مور او پلار ژوند موهم دی. ته دوی ناریا لین ستوري ته ولېږه بیا به گورو.

سرتاجې غږ کړ:

— ته صبر صبر! خدای شته دا خود میوند په وس بېخي نده. څنګه به شي؟

شاهزادګۍ په گرځېدو پیل وکړ. ویې ویل:

— بل کس به پیدا کمه. د خزاني دپاره هرڅوک دا کار کوي.

— واه! نه نو، سره د دونه خبرو بل چا سره واده کوي؟

— زما امدا شرط دی.

— خدای شته ته نو بیځي...

شپږ ملکې په سرتاجې برگې شوې. هغوی دا شرط د ژوندي پاتې کېدو یوازینی چانس وباله. میوند غږ کړ:

— زه یې ناریا لین ته لېږم.

د ملکوپه خپرو کې د کامیابۍ موسکا خپره شوه. سرتاجې سروڅنډه:

— نه نو، ته دا کار کولی شې؟

د میوند تېره زنه و خوځېدله:

— زما یې هر شرط قبول دی.

د شاهزادګۍ اوبښکې وځلېدلې. سرتاجې شا واپوله. و بنگېدله «بیا یې وغولولې»

■ ■ ■ ■ ■

میوند په رستورانټ کې سترګې وګرځولې. دلته به په ځانښت کې خلک تل کم وو. خو دومره هم نه. دوو تنو د تشو مېزونو په منځ کې چای څښه. بل کس د اوږد تخت په پای کې د شورو کاسه تشه کړې وه. ګوتې یې خټلې. میوند ترې مخ واپراوه چې کانګې یې رانه شي. ګارسونانو له بې کارۍ نه په موبایل کې لوبه کوله. د رستورانټ د ځوان او خپټور خاوند په څېرې کې مایوسی. پخه اړولې وه. آن دده په ننوتلو هم کمه نه شوه. دی یې د تخت تر بله سره په سترګو بوت. میوند د لویې کړکۍ څنګ ته پلټی. ووهله. ګارسون په منډه ورغی. ده وویل:

— وره چاینکه شین چای او دوه ګیلاسه!

د ګارسون په بېرته تګ کې مستي نه وه. مګر د میوند زړه الوت غوښت. دنیا ورته بې حده ښکلې ښکارېدله. د غچ اڅېستلو او زړه تنګوالي ځای امیدونو نیولی و. د شاهزادګۍ په یاد یې د مینې خپو د بدن غړي تخنول. بیا یې د مینې په جادو باور پیدا شوی و. په ځان کې یې د هر دروند مسؤلیت د اڅېستلو قوت لیده. د رستورانټ شاته په کوڅې کې غره یې پام واپراوه. شېوه ګل له ټکسي کېوت. ږیره یې بېره شوې وه. ده ته یې لاس جګ کړ. رستورانټ ته ننوت.

میوند ګیلاس مخ ته ورکېښود. هغه وپوښتل:

— ځانه! ولې دې وویلې حتمن د شادلارې راشه؟

میوند د رستورانټ په مخ کې د څارګرو سور موټر ته شنې سترګې ونيولې:

- چې د قمر اقبال کسانو درته پام نشي. ماغوندي په لانجه وانه وړي.
- که دننه راشي؟
- نه راځي. د پيسو ورکولو نه وېرېږي.
- دواړو پخ وهل. غبرگ سوالگر د کړکۍ بښېنه وې بوله. غږ يې کړ:
- خير وکړئ! پرون نه مو وې وې نده خوړلې. خدای مو له هرې بلا وساته! خدای دې...
- شپوه گل لسگون ورکړ. سوالگر دعاگانې وغځولې. گارسون د مشتريانو د خوشحالولو لپاره پر سوالگر برگ شو:
- څه څه! اله اله! په خلکو چای مه خرابوه! اله اله!
- هغه يې په ډيکو ډيکو د رستورانته څنگه وشاره. د ميوند تېره زنه و خو ځېدله:
- د خدای لټ دى.
- بيا غره هار شو. د خلاصې ټاټوبي موټر راغى. رستورانته يې مواد راوړل. غبرگ سوالگر وځغاستل چې جواليتوب يې وکړي. خو گارسون بيا تېل واهه. خپلو کسانو ته يې د بوجيو د کوزولو اشاره وکړه. شپوه گل وويل:
- و دې ليدل خانه؟
- گوته يې د څارگرو له موټر څخه هاخوا ته ونيوله:
- کله دې د تناره مخ ته دونه سوالگر ليدلي؟ هره ورځ بې کاران زياتېږي.
- نورو کسانو د پخوا ته وکتل. ميوند وپسېد:
- غلى غږېږه! ځان ته غم گوري؟
- شپوه گل هم غږ ټيټ کړ:
- بلا ورپسې! بڼه څه، څه خبره دې کوله؟
- يو کار دى. منې ته يې کولى شي. خو خطرام لري.
- د آزادۍ خبره ده؟
- نه، ته خو په تشه گېډه نڅېږې.
- نوبل کوم کار خطر لري؟

هغه د زني په ږيرې ګوتې وسولولې. ميوند سروړاندې کړ:

— د کمال شاه کورنۍ بايد ناريا لين ته ولېږو.

د شپوه گل سترګې راووتلې:

— وي ښه؟ شازادګۍ دې پيدا کړه؟

ميوند سروخوځاوه. د ملګري سترګې يې تېرې شوې:

— څه دې ورسره وکړل څه؟

ميوند کيسه پيل کړه. شپوه گل به کله خوله ويته کړه، کله به يې وروځې واچولې. ميوند په پای کې وپوښتل:

— کېږي که نه؟

پيلوټ چورت يوړ. د ميوند پام تنکيو ځوانانو ته واوښت. ټوکې يې کولې. لاسونه يې اچول. په زوره يې خندل. تا به

ويل په دنيا کې هېڅ غم نه شته. په ده ښه لګېدل. د شپوه گل غږ جګ شو:

— زه وایم چې دولت ولې د الوتکو تلاشي سخته کړې ده. امم، کمال شاه لټوي.

— څنګه څنګه؟

— خاصه قطعه د الوتکو تلاشي کوي. زموږ د قوماندان نه يې د الوتنو د جدول صلاحيت اخېستی دی.

ميوند شونډې کېکاږلې. تېره زنه يې وخوځېدله:

— منې دا کار د قمر اقبال دی.

غابڼونه يې وچيچل:

— بې غیرته الله يار شاه ورته نه وايي چې زما وطن کې دې څه غوښتل شوي.

— هه هه، اغه چا ويلې چې پښتون په توپ ورځي، په ټانک ورځي. خو په پيسو نشي ورتلی؟

شپوه گل غږ بېخي ټيټ کړ:

— الله يار شاه د جاوېد اقبال بې ايجازې تشناب ته نشي تلی.

د باندي د مقدسپالو موټر راغی. تنکي ځوانان وټښتېدل. يو يې ګير کړ. دومره يې وواهه چې ګرېوان يې په وينو شو.

ويي غورځاوه، ترې لاړل. هلک په ملاسته ژړل. د ميوند هم زړه ډک شو. شپوه گل غابڼونه وچيچل:

- داه! وينې؟ پوپېزې ولې؟ چې خلک په خپل غم کې شي. چې آزادي ته يې پام نشي.
ميوند وليدل چې هلک پاڅېد. ګوډ ګوډ روان شو. په زړه کې يې وويل «څه شو کرښه دی» شپوه گل سر نژدې کړ:
- هر حکومت چې په خلکو ظلم کوي خانه، په دې پوه شه چې څه ورانې پکې دی. اغه پتوي.
ميوند ته دا خوشې خبرې برېښېدې. لاس يې لکه سپېره په هوا کې وڅنډه، چې دا پرېږده. ويې ويل:
- زما په خبره فکر وکه! منې يوه لاره خو ضرور شته.
- داه، کلی او بو وړی و. ملنگ خپله لکه يادوله.
ميوند موسکې شو. شپوه گل په هماغې لارې ووت چې راغلی و. دی په فکر کې لاړ چې اوس څه وکړي؟ په طلايي
رنگه موبایل کې يې دالوتکو د سوق او ادارې د مشر، ډاکر، په نوم پسې وکتل. پيدا يې نه کړ. اوږد مخي څارگرله
دروازې څخه غږ کړ:
- ای خانزاده! پاڅې! مور ته دې ناست يې؟
د ميوند ورته ماغزه و خو تېدل. خو ناچاري وه. موټر ته وخوت. ويې ويل:
- کور ته ځم.
ګردمخي وپوښتل:
- ته شازادګۍ لټوي که مېلې کوي؟
- امدالټول دي کنه. منې ستا ککره په دې نه خلاصېږي.
هغه تروې وکتلې. ميوند مخ واپراوه. د موټر له بښېنې يې توتکی ته پام شو. لکه بلده مرغۍ له دوی سره برابره په هوا
کې روانه وه. ميوند دوه ځله ورته وروځې واچولې. دريم ځل يې مصنوعي موسکا وکړه. د افغانستان د فضايي
څېړنو په مرکز کې مامورينو کړس کړس وځنډل. د ميوند په خيال کې هم نه راتلل چې دا د اړين بېړۍ کمره ده.
په کور کې چرمي بکس ته کېناست. ګردمخي ولاړ و. ده د يادداشت کتابچه و باسله. لوی لاس يې هره تليفوني شمېره په
دقت کتله. بيا بيا يې پانې شاته اړولې. د سپرې زړه تنګ شو. بهر موټر ته لاړ. ميوند د ډاکر شمېره وختي موندلې وه.
له سور موبایل څخه يې تېلفون وکړ. زنگ نه تېرېده. د هغه کور د ښار په مرکز کې و. ورپسې ووت. شېبه پس يې
اوږد مخي ته د موټر د درولو امر وکړ. هغه بريک ونيو. کږې يې وکتلې. ده له کېوتو سره بيا امر وکړ:

— موټر پرېدی رايي! لږ د پښو مزل دی.

اوږد مخی برگ شو:

— موږ ستاد پلار نوکران نه یو. بېرته به زر رايي!

میوند همدا غوښتل. په چوک کې بې شمېره خلک پریو کس راتا وو. هر چایې مخ ځان ته اړاوه چې ما بوځه. زه ښه خټګریم. سړی توبه ګار شو. د وتلو لاریې نه موندله. میوند د تېلماتېل تر څنګ تېر شو. پنځوس متره به تللی نه و چې په شین سړي کس یې سترګې ولګېدلې. د سرک په غاړه یې خیر تېلوه. دی تاو شو چې مخ یې وګوري. یو دم یې شنې سترګې راووتلې. دا ډاکرو. زړه یې سخت درد وکړ. تېز ورغی. هغه پاڅېد. غېږه یې ورکړه. ده وپوښتل:

— دا ولې دا؟

د هغه زړه ډک شو. د خلکو تېلماتېل ته یې اشاره وکړه:

— دوه ورځې الله ودرېدلېمه. چا کار ته نه بیولمه. ځوانان شته. ماڅه کوي. مجبور شومه.

— ولې وظیفه؟

— ویې شلېمه. ویلې بودیجه نشته. معاش نشو درکولی.

میوند عمیق نفس واخېست. اوس نو د کمال شاه د انتقال لپاره بله هېڅ لاره نه وه. د ډاکر غږ جګ شو:

— ما خپله په ځان کړې. دوه ښځې مې د بچو سره ناریالین ته ولېږلې. څوارلس ویزې مې ولګولې. ایسته ټولې پیسې

په کمېشنکارانو او ټکیتونو لارې. لا قرضداره شوم. اوس رانه خوشاله م ندي. دا ښځه وایي اغوی درته ګرانې وې

ودې لېږلې. اغوی وایي دا درته ګرانه وه پرې دې ښودله. الله مې زامن کار کوي. یوه روپی نه رالېږي.

د میوند په زړه کې خپل بند دکان وګرځېد. وېرېده که ناییتوب وریا د کړي په قهر به شي. پوښتنه یې بل ډول وکړه:

— کوم کسب مسب دي یاد ندی؟

ډاکر کږې وروکتلې. ځان یې ښغ کړ. سړيې شخ ونيو:

— زه اصیل مومندیمه. قوم لرمه. عزیز لرمه. عزت لرمه.

میوند پوهېده چې د هغوی په زړه کې هم نه ګرځي چې ده ته سپکاوی کوي. سړيې ښکته واچاوه. ډاکرو ویل:

— ته دلته څه کوي؟

میوند ورته د کمال شاه د کورنۍ کیسه وکړه. ذاکر وپوښتل:

– کمال شاه څه غواړي؟ چې د ناریالین نه بېرته د مقدسپالو په ضد خلک پاڅوي؟

– هو نو. غلی خو نه کېني. څنگه؟ څوک نه پېژني؟

– پېژنم. مگر ایشوک دونه خطر نه مني.

میوند سوړاسویلی وکړ. ذاکر سرو خوځاوه:

– که زه په خپله وظیفه کې ومه ما دا کار کوه. دخپلو بچو د آیندې دپاره.

د میوند په مغزو کې کړنگ شو «منې چې امدا لاره ده» ویې ویل:

– زه درته وظیفه بېرته اخلم. خو چې خپلې وعدې نه په شان شي!

ذاکریا سر جگ ونيو:

– زه اصیل مومندیمه.

میوند له ډېرې خوشحالی د جیب ټولې پیسې ووېستلې. ذاکر سست مخالفت کاوه. ده په موټي ورومندلې. په بېرته

تگ کې یې سرتاجې ته ټلیفون وکړ. ویې پوښتل:

– د پاچا مامالور څنگه ده د پاچا مامالور؟

– بلانده وهلې مکاره.

میوند موسکې شو:

– ته د اغه شرط دپاره په قاره یې؟ اغه پوېدل چې زه یې منم.

– خدای شته ځینې بنځې سړي داسې غولوي لکه ماشومان.

میوند کړس کړس وخنډل:

– ته سبا د جوماتونو د کومک ادارې ته راشه! ستر ملا صیب ته به ووايو چې یو کس ته کار بېرته ورکي.

– پلار مې؟ اغه چاته نه واسطه کېږي. که د اشرف په وس کې وي وبه یې کي.

میوند سبا د کان خلاص کړ. ترڅه ځنډ وروسته یې شامپو او مخپاک په پلاستيکي کڅوړه کې واچول، ووت. دروازه

یې قلفه نه کړه. په ښویه وېښتانو یې لاس د خټې زخم ته یوړ. په موټر کې ناستو څارگرو ته یې وویل:

— یارانو! داسې وکړئ! یو دوکان ته ګورئ! بل ماسره حمام ته لاړ شئ! شا به مې وسولوی!

اوږد مخي تېل واهه:

— ورک شه ډمه!

— غوصه کېږه خومه!

میوند دا وویل، ترې روان شو. د هغوی له سترګو پناه یې ټکسي ونيوله. د جوماتونو د کمک ادارې په کوڅه کې ګڼه ګوڼه وه. د خپرونو بدنونو بوی یې په سږمو ولګېد. دوو تنو یو بل تر ګرېوان نیولي وو. هریو ویل زما وار مخکې دی. نور د خلاصولو کوشش کاوه. میوند یې شاته تېر شو. لوی تالار ته ننوت. هلته شور کم او د عطرو بوی و. سترملاد بښنبو په کوټه کې له خوتنو سره مجلس درلود. په کړکیو کې مامورینو له مراجعینو سره خبرې کولې. سرتاجه د دېوال څنګ ته له چوکۍ پاڅېدله. دواړه د اشرف مېز ته ودرېدل. هغه په کمپیوټر کې نومونه لیکل. میوند د اشنایانو لېست ورکړ چې ثبت یې کړي. ویې پوښتل:

— ای انډیواله! هرچاته پخوانی کار بېرته ورکوی؟

— پخوانی د کومه شي؟ زیاتره د کسبونو شاګرد دي ده. چې استاذ شي، یا خپل دوکان خلاصوي. یا شریک کېږي.

میوند شاته شو:

— نه ولا. زما اشنایان که ماموریت یا دېقاني وي کوي یې. جوالیتوب ام کوي. خو کسب مسبب نه کوي.

سرتاجې غږ کړ:

— ګدایي ام کوي.

هغه په سږمو کې وپشېدله. په کمپیوټر کې لېستونو ته یې ګوته ونيوله:

— دا ټول غیرتي دي. په خپل وطن کې په کسبونو شرمېږي. بل چېرته تشنابونه ام پاکوي.

اشرف کټ کټ وخنډل. میوند کوڅې ته وکتل. خلک شېبه په شېبه زیاتېدل. بېرته یې اشرف ته مخ کړ:

— انډیواله! هرڅنګه چې کېږي زما یو اشنا ته به خپل کار بېرته ورکوی!

— څه کار دی؟

— د الوتکو د سوق او ادارې مشري. نه کېږي به راته نه وایې!

اشرف پنځ وهل:

— دغه حال دی. خلکو ته چپراسي توب نه رسي.

د میوند ورته ماغزه سرچپه شول:

— ویت ویت مه کېږه! چې دونه نشئ کولی نو ستاسې کار څه دی؟

سرتاجه د هغه بې نزاکتۍ ته حیرانه شوه. د اشرف هم خداوتښتېدل. ویې ویل:

— ته ولې په قاریې؟ راتلونکي کې به وشي. د دنیا په امید خوړل شوې.

— امید خپته نه مړوي. او راتلونکی څه مانا؟ سبا؟ بل سبا؟...

— دغه حال دی. په کال کې ام چې وشي ټوپی اسمان ته واچوه!

میوند سوړاسویلی وکړ:

— سم ووايه نو چې نه یې کوم!

اشرف سرتاجې ته سروخوځاوه چې دا څه وایي. خو میوند په خپله خبره کلک و:

— ستاسې خو په وس ده. که په حکومت فشار راوړئ سبا کارونه بېرته ورکوي.

اشرف ګردې وړې سترګې ورواړولې:

— هه، اغه وختونه باد یوړل.

میوند په ډېر امید راغلی و. مړاوی شو. په ټټر کې یې دروندوالی احساس کړ. بیا یې جموجوش ته وکتل. یو دم تېز

روان شو. د شامپو او مخپاک کڅوړه یې زنگېدل. د پلاستیک شپه هار خوت. سرتاجې او اشرف په سترګو بدرګه

کاوه. هغه په کوڅه کې په دېوال جگ ودرېد. نارې یې کړې:

— ای ورونوای! اورئ؟

ټولو مخونه ورو ګرځول. سرتاجې او اشرف د کړکۍ نه کتل. سترملایې هم څنګ ته راغی. میوند وویل:

— تاسې غلي شئ! وایم سترملا صیب خو موږ او تاسې ته کوشش کوي. خو کارونه دونه ندي چې هر چاته ورسېږي.

منې چې چاته رسېږي ام، خدای خبر چې کله.

ډنګر بیرسري کس د چرسیانو په انداز غږ کړ:

- نو ته څه زموږ په زخمونو مالگې دوږوې؟
ميوند آواز لا جگ کړ، چې د کوڅې په پای کې هم واورېدل شي:
- زه وایم خلک د نن او سبا نلري. بچي يې وږي دي. کارونه بايد زړپيدا شي. او کارونه تيار د دولت سره شته.
يو تن لاس ونبوراوه. چيغه يې کړه:
- ته له پونۍ يې. کمپنۍ تړل شوي.
- ندي تړل شوي کنه. تاسې يې شړلي یئ. خلاص.
يو سراسري زوږپورته شو. ده چيغه کړه:
- ای! منې چې و غواړئ په زوره خپل کارونه اخېستلی شئ! په رضا يې گوره څوک نه درکوي.
چا ويل نه کېږي. چا ويل هسې لگيا دی. خو اکثرو پوښتل چې په زور کارونه څنگه واخلو؟ ميوند وويل:
- رائجي ټول بېکاران خبر کو! سبا نه، بل سبا نه، دريم سبا مرکزي واک ته راتول شو. ټولو ته ووايئ څه چې لری درسره
يې راوړئ! که حکومت د زوره کار اخېسته موږ تې څه کم يو.
د «ژوند ژوند» او «زنده باد» نارې شوې. ميوند غوښتل لاړ شي. سرتاجه يې مخ ته ودرېدله:
- خدای شته ځان دې په بلا ککړ که.
- مکوه! يا به وخورو ککړۍ يا به کامران شو.
- په دولت دې زوره رسي.
- ته به يې گوري.
ميوند روان شو. سرتاجې نړۍ پزه په گوتو کېکاږله. ورباندې غږ يې کړ:
- اوس نو پټ گرځه!
- منې که ابڅوشي. دا غوی زه په کاريم. شازادگۍ ورته پيدا کوم.
کتکت يې وخنډل. سرتاجې وويل:
- خير دی! دا يوه خبره زما ومنه!
ده په ټټر لاس کېښود:

— په سترگو .

میوند خوشحاله و . اول ځل یې د دومره خلکو مخې ته وینا وکړه . هغوی هم ومنله . بله ورځ به د مظاهري مشري کوي . د ټولنیزو اړیکو په پوهنځي کې یې لوستي وو چې رهبر همداسې وي . د غرور احساس یې کاوه .
دوو څارگر و ساعت ته وکتل . گرد مخی له موټره ووت . دده دکان ته یې سردننه کړ . تش و . ټلېفون یې راواخېست . ده
ځواب ورکړ :

— منې بل ښار کې عاجل کار پیدا شو . چې راغلم بیا غږېږو . خیر دی اغه د وکان قولف که !
موبایل یې بند کړ . گرد مخي ځمکه په لغته ووهله . په خپله ژبه یې کنځلې وکړې . بیا بیا یې زنگونه ووهل . میوند په
بس موټر کې ناست و . ټلېفون ته یې کتل . په شونډو یې موسکا گرځېده .
هغه د ښار په بل سر کې د نایي دکان ته ننوت . ماما یې کلکه غېږه ورکړه . دی په پسخانې کې د زړو چوکیو تر څنگ په
یوازینۍ نالۍ وغځېد . څه نایان چې یې پېژندل ټولو ته یې زنگ وواځي . ورڅخه یې وغوښتل چې خلک له مظاهري
خبر کړي . وچ هډور سلطان له بیاتي او ږمنځ سره د اوږد سري ځوان شا ته ولاړ و . په ټلېفون کې یې میوند ته وویل :
— خیر دي وي .

د موبایل د بندولو تنۍ یې ووهله . سمدلاسه یې مشري ته مخ کړ :
— خبر شوې ؟ دریم سبا ټول بې کاره شوي خلک مرکزي واک ته راوځي .
ځوان په هنداره کې خپل پیکي کون ، چې سم جوړ شوی که نه . ویې پوښتل :
— څه خبره ده ؟

— غواړي د دولت نه خپلې وظیفې په زوره واخلي .
— رښتیا وايې ؟ زه ام ځمه .
د ښار په بل سر کې تورکي مسلم پاچا سپینږيري مشري ته همدا خبره وکړه . مشري برگ شو :
— الک ته په دې خبرو نه پوږېږې . غلی کښه ! دا ټولې دسیسې دي .
بل ځای رازق د ځان غوندې د چاغ هلک بیرته په برقي ماشین اخیستله . په نري غږ یې وویل :
— مظاهري ته راځې ورور ؟ خلک دولت نه خپلې وظیفې بېرته غواړي .

- یره زما پلار خو پېژنې کڼه. وگورمه چې اغه څه وایي.

د حمام د څنگ په دکان کې د شناوی بېرې نایي د گنجي مشتري وېښتان بیاتي کول. ویې ویل:

- اغا صیب! د حق طرفدار خويې کڼه؟

گنجي خپل غومبرور مخ ورواړاوه:

- کبیر لالا شک لري؟

د کبیر شناوی بېره بیا و خوځېدله:

- ښه نو دوه ورځې پس دې یو ځای ته بیا یمه.

تر سبا پورې د مظاهري گنگو سه په ټول ښار کې خپره شوه. میوند په پسخاني کې پر نالۍ ناست و. په تېلفون کې یې

چاته د مایک او لوډ سپیکر د بندو بست سپارښتنه کوله. پکولي ماما یې چای او پنیر راوړ. له سگرېته یې لوڅرې

وېستلې. د سترخان یې وغړاوه. توده ډوډۍ پکې وه. میوند په گیلارونو کې چای واچاوه. ماما سپینې وروځې بره

کش کړې. سپین برېتونه یې ورپېدل:

- الکه! دادې څه غوبل جوړ کړی. د مظاهري څه خبره ده؟

میوند موسکۍ شو. د پنېر مړۍ یې په خوله ومنډله:

- مکوه ماما! منې چې ډب نه وي ادب نشته.

- داه! دی اوس خلکو ته ادب ښيي. ادې دې پېژندلی وي. ته رښتیا کمقل یې. تا پورې څه؟ خپله گوزاره کوه!

د میوند چورت خټه او زړه ډک شو. گیلار یې کېښود. ویې ویل:

- منې که اغه ژوندۍ وه امغسې مې کول.

- ښه د اغې دې منله زما نه منې؟ خفه دې کړمه.

میوند د ماما مخ ځاتته وگرځاوه. د شاهزادګۍ د شرط کیسه یې وکړه. ماما تر چورت وروسته سپین برېتونه ورپول:

- څه وخت مظاهري ته ځو؟

میوند یو دم غاړې واچوله. لاسونه یې وربښکل کړل. په تګ کې یې وویل:

- تر بل سبا دونه کارونه دي چې ډوډۍ ته ام وخت نه پیدا کېږي.

په دریمې ماڼۍ کې قمر اقبال پر دواړو څارګرو برګ و. د امروتن په ژبه یې میوند میوند یادوه. هغوی ځوړند سرونه بنورول. ده د دروازې له درز څخه تالار ته وکتل. د پولیسو افسرانو یو په بل پسې سرې چوکۍ ډکولې. اکثر د مقدسپالو یونیفورم درلود. تلوېزوني کمري په پای کې ولاړې وې. په دریځ کې سپینه لویه چوکۍ بنکارېدله. د کمال شاه طلایي او د سترملا شنه څیره نه وه. هغه یې د امروتن ستوري پر لوی شتمن پلورلې وې. خو مقدسپالو ویل ددوی پاچا ملنګ سړی دی. ډېر جرګ او برګ یې نه خوښېږي. الله یار شاه له دروازې څخه راووت. ټول تیارسی ودرېدل. د پاچا وړوکی ځان په لویې چوکۍ کې ډوب شو. پروړوکی مېز باندې مایکروفونونه یې خوله نژدې کړه:

— د غنمین غیرتي او خپلواک ولس ته سلام!

په تالار کې د تکبیر نارې شوې. الله یار شاه دوام ورکړ:

— ورونو! د اسلام د بنمنان زموږ کامیابي نشي زغملی. اغوی په کمپنیو حملې کوي چې مسلمانان یې کاره شي. دین ته سپکاوی کوي. اوس غواړي په مظاهرو مو ووېروي. دوی دې په دې پوه شي چې موږ ولېه تېرولی شو. خپل ځانونه او اولادونه قربانولی شو. خو دین ته سپکاوی نشو زغملی. موږ به یې دسیسې شنوو.

په تالار کې چکچکې شوې. پاچا ګوته وڅنډله:

— ټولو د بنمنانو ته ووايئ چې دلته غیرتي قومونه دي. اشکزي، اورکزي، وزیر، خټک، خوریاني، خروټي، اندر، پوپلزي او ډېر نور. د دوی په یوه ناره جهان لږېږي. دوی د دین د پاره د سراو مال نه تېر دي. موږ به نن وي که سبا ستاسو ګوډاګیان ماتوو. او تاسې به هم ورسره د تاریخ تورې کنډې ته غورځوو.

په تالار کې شور شو. د څنګ په کوټې کې پر چوکۍ ناست جنرال سر بنکته اچولی و. ګوته یې د غومبري او شونډې پر پخواني زخم سولوله. جاوید اقبال د ممپلي په شان وږه پزه ورنژدې کړه:

— تاسې مو ددې د پاره د کورنیو چارو وزیر ټاکلي نه یی چې شخصي خواهشات پوره کړي. زموږ مالي زېرمې دومره ایضافه ندي چې بې باکانه یې باد ته وسپارو. کله چې زموږ له مالي ملاتړه برخمن یاست نو د قرارداد ټولې مادې به په بالقوه ډول په ځان تطبیقوي!

وزیر شکېدلی مخ پورته کړ:

— بې غمه اوسئ! دا دم به درته ټوټه ټوټه راوړمه!

په تالار کې دوامداره چکچکو ددوئ پام واپړاوه. هلته پاچا د لویو رهبرانو په شان د لاسونو په خوځولو په هماغه دروازه ووت چې راغلی و. ژورنالستان هم لکه پیریان ورک شول. د کورنیو چارو وزیر په جگ سړاو مضبوطو گامونو تالار ته راغی. شکېدلی مخ یې افسرانو ته واپړاوه:

— زما ډېرې نډې یادې. دونه وایمه چې دا مظایره چیان امغه د کمال شاه کافران دي. ددوئ وهل ثواب لري. گورئ رحم یې ونکړئ! که نه په تاسې بیا نه خدای رحم کوي، نه دولت. ځی نو خپلو کارو ته!
د ښار په بله برخه کې سرتاجه له موټره کېوتله. په ټیټه سرد مستري خانو له مخې تېره شوه. فرعي کوڅې ته وگرځېدله. سوالگر ماشوم ورته لېرې ولاړ بادام وښود. سرتاجې سترگې کېکاږلې چې خپل سړی دی. بادام هغه ولیدله. باغ ته ورپسې ننوت. سرتاجې په ځمکه سترگې گرځولې. په احتیاط یې په نری لارې قدم اخېست. دی وپسېد:
— اخله نو. تا خو ویلې دلته شیشکې نشته.

هغې غټې سترگې شاته واپړولې. په ملا نېغه شوه:
— دروازه بنده که! شیشکې د پښو لاندې نه وي هونیاره. لږمان مې کتل.
بادام پخ وهل. اوږده ږیره یې ورپېدله. هغه جدي شوه:
— دې کې نوڅه خندا ده، آ؟ چې وړه ومه د پلار مې انډیوال و. امدغسې باغ یې لره. زه پکې کرده گرځېدلېمه. گورمه لږم مې د کمیس لاندې په ملا روان دی. وی، چې رایاد شي ولږېږمه. څو ځله مې لاس که. منگولې ته رانغی. ما ځان وڅنډه. اغه ټک و هلمه. ایسته مې چیغې کړې. اغوئ هر څونه ولټوه. پیدا نشو.
بادام بیا له خندا شین واوښت. سرتاجه برگه شوه:

— چې دا تا ټک وهي زړه به مې یخ شي.
له عمومي سرک څخه د پولیسو د موټر غږ راغی. د بادام خندا ورکه شوه. ویې ویل:
— په ما د لږم زهر نه ځي. چې پولیس مو گیر نکي.

سرتاجې غټې سترگې ورواپړولې. د بادام اوږده ږیره و خوځېدله:
— زه یې یو وار دونه وهلی ومه. یوه هفته بیستر ومه.
سرتاجې نری پزه په گوتو کېکاږله. په سترگو کې یې اندېښنه و برېښېده:

— څه دې کړي وو؟

بادام پخ وهل:

— اوس په کوزدې پنبېمانه نشې.

— کېږمه.

— اخله نو. اسې خبره نه وه. يو الک سره مې جنگ کړی و. ورور يې پوليس و.

سرتاجې د هوسايۍ سا واخېستله. سريې جگ ونيو. تېزه روانه شوه. ويې ويل:

— خدای شته تاسره د لږم نه ام نه ويرېږمه.

بادام خوږې خوږې ورپسې کتلې. دواړه د کمال شاه پټنځي ته ننوتل. کله چې بېرته ووتل، بادام وپوښتل:

— په ما مو څنگه باور وکړه؟

— دېخوا ته راځه! لاره د قطارو ونو منځ کې ده. دامیوند ويلې بادام درسره بوځه.

— او ته؟

— ما څه کوي؟ خدای شته د ځانه په تازياته ډاډه يم. خود اشرف لېوني نه وېرېږمه.

— ولې نور اسره واده نه کوي؟ وېره به ام ختمه شي.

سرتاجه په نرۍ لاره کې ودرېدل. گرد مخ يې ورتاو کړ:

— بس دغه دې ورانه وکړه.

هغه د باغ د دروازې په لور تېزه روانه شوه. د بادام مړاوی غږ جگ شو:

— اخله نو.

د ښار مرکزي واکمن د موټرو په مخ بند شو. يوازې يو باروړونکی گاډی د سرک منځ ته راغی. په خلاصه ټاټوبي کې يې د

وينا لپاره دريغ ښکارېده. ډله ډله خلک مخامخ درېدل. د چا په لاس کې سوتی و، د چا چاره. يو نيم تومانچه اړوله

را اړوله. مست مست کېدل. په خود قيقو کې پر سرک د پنبې اېښودلو ځای نه و. له نژدې ودانۍ څخه ميووند راووت.

چکچکې شوې. هغه د موټر ټاټوبي ته وخوت. دريغ ته ودرېد. په واک کې يوازې سرونه ښکارېدل. هوا توده او د خولو

بوی و. ده د جيگري کميس تنۍ خلاصه کړه. تر سلام وروسته يې په مايکروفون کې وويل:

- ورونو! موږ د مجبوریته راغلي یو. منې که د ایچا سره بدې لرو. زموږ دوښمن ولږه ده. تنکي ماشومان راته ژاړي.

خه نشته چې ورپې کو. مجبور یو سوال وکو. ښه چې ټول سوالگر شو څوک به خیرات راکي؟

ځینو وخنډل. یوتن غږ کړ «دولت امدې ته ایښې ده» میوند ورته سرو خوځاوه. آوازيې لوړ کړ:

- چارواکي دې دا خبره په خلاصو غوږو واوري! موږ کمزوري نه یو. هرڅه کولی شو. چانه ایضافه شی نه غواړو.

موږ ته دې خپلې وظيفې بېرته راکي! امدانن! او اخلو یې. که په زور وي که په رضا.

له یوه سره تر بله سره یو بې ساری شور جگ شو. ټولو یې خبره تایید کړه. د واټ د دواړو خواوو د ودانیو پر بامونو

پولیس پیدا شول. د ماشیندارو خولې یې د مظاهره چیانو په لور واړولې. میوند هغوی ته لاس ونيو:

- دوئ موږ په ټوپکو ډاروي. که دونه نران دي راکته دې شي!

د خندا زوږ ټوله فضا ونيوله. خود ماشیندارو ضربو خندا په کریکو بدله کړه. هرې خواته منډې شوې. یونیم کس پر

پولیسو ډزې وکړې. هرچا د ژغورنې لار لټوله. زخمیان تر پښو لاندې شول. مرمیو دریغ سوری سوری کړ. د میوند

ماما ولوېد. ټټر یې په وینو شو. ده ژر پورته کړ. ماما زگیروي کول. سپین برېتونه یې وخوځېدل:

- ما پرېده! تنبته!

خو میوند کله پرېښود. په شایې کړ. ماما د ځان ټینګولو لپاره دده مخ ونيو. د میوند په دماغ د وینې بوی ولګېد. سر

یې وخنډه چې لاره وویني. ماما خپلې منګولې د خوریه غاړې ته وښویولې. دده مخ په وینو لږل شوی و. مخامخ

روغتون ته یې منډه واخېستله. له رسېدو سره یې نارې کړې:

- اله کومک وکئ! زخمي دی. کومک وکئ!

څوک نه و. نور مظاهره چیان هم ننوتل. د شاه دروازې و تنبېدل. میوند خپل ماما په چوکۍ کوږ کېناوه چې ډاکټر

راولي. پر زینه دوه تنه مقدسپال کوز شول. پر دوئ یې ډزې وکړې. میوند د ستنې شاته پټ شو. ماما یې بیا ولګېد.

بې روحه جسد یې سوړ له چوکۍ پرېوت. ده ورته وژړل. تومانچه یې ووېستله. په مقدسپالو یې ډزې وکړې. هغوی د

دېوال پناه ودرېدل. ده د ودانۍ د شاه دروازې ته منډه واخېستله. په کوڅه کې تاو شو. په وینو لاندې لستونې یې بد

وېل. سرک ته ووت. پولیسو مظاهره چیان موټر ته اچول. ده په پلې لار د گوتو په څو کو منډه واخېستله. چې د پښو

درېهار یې جگ نه شي. د دوو ودانیو تر منځ لارې ته ننوت. یو دم ودرېد. څلور مقدسپال په بل سر کې ولاړ وو. مشر ده

ته اشاره وکړه. دی له ځایه ونه خوځېد. یوتن د ټوپک خوله ورواړوله. ورسره سم شاته ډبه شکله موټر د کوڅې خوله بنده کړه. د تېنټې هېڅ لار نه وه. د میوند سا سوزېدله. تومانچه یې په لاس کې کېکاږله. غوښتل یې کار ترې واخلي. د موټر دروازه خلاصه شوه. موټروان د مقدسپالو په یونیفورم کې و. د کوڅې د بل سر کسانو ته یې غږ کړ:

— الکه! دا خپل سړی دی.

هغوئ په شک وکتل. میوند هم حیران شو. موټروان سپین پکول لېرې کړ. بیر سر یې ښکاره شو. ده ته یې کړ:

— راپورته شه! کینه!

دا هماغه سپینبیری و چې دوی په ماڼۍ کې له اعدامه بچ کړ. میوند وخت. موټر د ټایرونو له خړپس سره حرکت وکړ. سپینبیری وویل:

— زه چې خبر شومه ما ویلې الک دی، نه پوپېزي. څو مې ځان در رساوه مظایره شرو شوې وه. پولیسو چې ضربې وکړې ما دورین کې کتل. ته د پخوانۍ راغلې. په ککړ مخ کې دې خیر و. چا ونه پېژندلې.

میوند په هنداره کې وکتل. لستونۍ یې په مخ و سولاوه. په مغزو کې یې لاهم ډزې او چیغې وې. یو مهال سړي موټر ودراره. ویې پوښتل:

— چېرته دې بوځمه؟ زروایه چې دا موټر مې تېنټولی دی.

— منې د ښاره مې وباسه!

موټر بیا و خوځېد. میوند ترې په ځنگله کې کېوت. مننه یې وکړه. سړی موسکې شو:

— اوله نیکي تا کړې. یو ځل ام نه، دوه ځلي. زه چې لس واړه و کم ایله سر په سر شو. یوولسم واړه منې ارزې.

هغه کټ کټ و خنډل. میوند سرو خنډه:

— نه ماما. په یاد دې دي؟ اته لس کاله مخکې یو کس موټر وهلی و. چا وینه نه ورکوله. تا ورکړه.

د سړي سترگې تنگې شوې. میوند غبرگه کړه:

— اغه زما پلار و. او ماشوم چې ورسره و، زه وم. نوزه ستا پوروی یم.

سړي په خندا تندي ته پس ورکړ. موټروان شو. میوند تېلفون راواخېست. زنگونه یې ووهل. سلطان، رازق، مسلم پاچا او کبیر ژوندي وو. ماسپښین برابره ډله جوړه شوه. د مخالفینو سمخو ته پلې وخوځېدله. په لاره کې رازق وویل:

— ما مې بچو ته پیسې پرې نښودې. څنگه به شي ورور؟

میوند غږ کړ:

— خپل خپلوان به لرې کنه؟

— اېڅوک نلرم.

د هغه ستونی ډک شو. ما بنام سمخو ته ورسېدل. جگ او غبرگ شیخ کلام په تورو جامو کې ورووت. هریو ته یې غاړه ورکړه. د نړۍ فیشني لونگی شمله یې د میوند په مخ ولگېدله. د پاچاهانو عطريې وهلي وو. هغه مخامخ ودرېد. د غولک لاستي په شان بیر یې ورپېدله:

— زما مسلمانو ورونو! د دین خدمت ته په خیر راغلئ! ماته خلیفه رازق ستاسې د مظاهري ويلي وو.

رازق سرو خوځاوه. میوند وویل:

— منې ډېر بې رحمه یې ووژلو شیخ صیب. اینسان او مسلمان داسې نه کوي.

— غم مکوی شابه! ستاسې د شهیدانو غچ به اخلو. دین او وطن به هم گټو.

دوئ سترې وو. ځانته سمخه یې ورکړه. په برق روښانه وه. د پلاستيکي فرش شاوخوا پر نالیو وغځېدل. شېبه پس کبابونه او کړایانې راغلې. میوند پانه خېد. زړه یې له خفګانه پرسېدلی و. هم یې د شاهزادګۍ د شرط د پوره کولو پلان سرو خوږ، هم نژدې کسان لارل. سهار یې ورته جامې، لونګۍ او کاغذپېچه وسلې راوړې. میوند دومره ژر باور حیران کړ. رازق په نري غږ وویل:

— تا اوس هر څوک پېژني ورور. او دوی خو زما مشتریان ام دي.

په دنگو ونو پټ میدان ته راغلل. د تسمه اندامونو استاد د وسلو د چلولو او د لاس د جنگ چلونه ورنښودل. تر غرمې ښه سترې شول. لنډې جامې ورپسې نښتې وې. په خوږ کې یې مخ او لاس تازه کړ. پر پلاستيکي فرشونو وغځېدل. چاغ رازق وبنګېد «له شلومبو یې پرېز کړو ورور» ټولو هررر و خندل. ببر بیری ټیټکی ځوان راغی. غږ یې کړ:

— سترې مشئ زما ورونو، سترې مشئ!

ټول بېرته کېناستل. رازق پا نه خېد. ځوان د سپينې لونگۍ شمله له غاړې تاوه کړه. موسکى شو:

— ورونو! امدا اوس ملايکې الله پاک ته ستاسې صفتونه کوي. وايي دا دې د ټولو نه ښه بندگان دي.

هغه يودم په ژړا شو:

— الله ناراضه دى. په دين يې خپله مسلمانان ملنډې وهي. ته دې ته گوره! مقدسپال عياشي رواگنې عياشي.

سلگۍ يې وو هلې. ميووند غوښتل تسلي ورکړي. مگر هغه يودم غلى شو. سترگې يې په شمله پاکې کړې:

— ورونو! زموږ وظيفه بې حده سخته ده. خلک کافران مسلمانوي. موږ مسلمانان مسلمانوو. کافران تې ښه دي. په

اسانۍ دعوت مني. دوى وايي زه تانه ښه پوپېږم. نوام ددوى په مسلمانولو کې ثواب ډېر دى، ام وژلو کې.

غېشو چې غرمۍ تياره ده. مگر ميووند چورت وړى و «دا سړي موږ ته څه ويل غوښتل؟»

سوالگر هلک د شيشکباغ څنگ ته پر خپل ځاى ولاړ و. په فرعي کوڅه کې په سپينه ورځ چوپه چوپتيا وه. نابېره د

پوليسو موټر دا چوپتيا درې وړې کړه. د باغ د دروازې مخ ته ودرېد. هلک هم ورروان شو. د پوليسو قوماندان له

موټره ووت. په خلاصه باډۍ کې ناستو ملگرو ته يې غږ کړ:

— راحۍ کنه! تاسې بايد مانه زړور اوسئ. زه نوى يم.

ملگري يې يو په بل کې ننوتل. يو هم کې نه ووت. قوماندان برگ شو:

— هې بې غيرتو! په تاسې به يې ام ډزې کړې وي چې زوى مې پيدا شو.

هغه کټ کټ وخنډل. دروازې ته ورغى. ماشوم د سرک بلې غاړې ته ودرېد. لاسونه يې د لويانو غونډې د چلپياپه

ډول پر ټټرو نيول. قوماندان پاس د شيشکباغ لوحې ته وکتل. خپلو ملگرو ته يې مخ کړ:

— هه، اوس به درته ثابته کم چې شيشکه ميشکه نشته.

زړور يې کيلي د قلف سوري ته برابره کړه. يودم گږبه هار شو. دروازه ورپرېدلله. د ښځينه غږ په شان سونگس جگ

شو. قوماندان شاته ټوپ کړ. په ځمکه ولوېد. رنگ يې پک والوت. په منډه موټر ته وخوت. پوليس لاړل. ماشوم هم

وتښتېد. دننه په تاكاوۍ کې کمال شاه له دوربين څخه سترگه لېرې کړه. موسکى مخ يې بادام ته واړاوه:

— خيرو خيريت دى. اصل کې ماشين اوس ام کار کوي. دروازه يې ښه ولږزوله.

د بادام زړه هم آرام شو. د ميووند د مظاهري کېسه يې وکړه. د شاهزادگۍ سترگې غټې غټې راوتې وې. ويې ويل:

- نه پويېږم. له سياست سره يې نه لگېدله. ولې يې داسې وکړل؟

- اخله نو. ستاسو د شرط د پاره کنه. چې خپل اشنا په دولت په زوره مقرر کي.

کمال شاه سرو خوځاوه. د غاړې پوستکي يې وشړپېده:

- آفرين! چې اغه ونشو، پرېده چې مخالفينو سره په دولت حملې وکړي! چې شاهي حصار بېرته ونيسو. ورته وايه جنگ مه پرېده! پيسې زه درکومه.

ملکو سرونه په تاييد وښورول. شاهزادگۍ باده ته کړ:

- ته راءه! د چای پيالې راوړو!

په پخلنځي کې له چاينکې تپونه ختل. هغې برقي منقل بند کړ. وچ چای يې له الماری واخېست. ويې پوښتل:

- ميوڼد البته پاتې کېږي که بېرته راځي؟

- پاتې يې وېوله.

- سمڅو کې ماران نشته؟

- اخله نو. سمڅه خو وي د مارانو او ځناورو ځای.

- اوح زما ربه! ورته ووايه راءه! خداى به بله لار پيدا کي.

- سرتاجې ورته ويلې. نه يې مني. وايي بله لاره نشته.

- ته خو زما د خوا ورته ووايه!

دواړو پتنوسان سالون ته راوړل. شاهزادگۍ ځان ته چای وانه چاوه. په کونج کې په نفلونو ودرېدله.

ماسخوتن ميوڼد د ډک موټر څنگ ته ولاړو. زړه يې نا ارامه و. جگ شيخ د موټر د څراغونو په رڼا کې ورته وويل:

- بختوريې. نن شپه سپوږمۍ نشته. وار خطا نشې شابه! دولتي ژرنده ده. ساتونکي يې کم دي.

ميوڼد د ماما او ملگرو د غچ لمبو پارولې و. د موټر سيټ ته وخوت. حرکت يې وکړ. شاته بادي کې يې ملگري غلي ناست وو. نيم ساعت وروسته له ځنگله څخه سرک ته ووتل. څراغونه يې مړه کړل. سرک د غنمو د پټيو په منځ کې غځېدلی و. يو مهال لويه کلابکاره شوه. کونج په کونج يې برجونه لرل. په هرو څو مترو کې څراغونه لگېدلي وو.

دننه جگه ودانۍ وه. کي کي يې نه لرلې. ميوند موټروان ته د درېدو امر وکړ. په تياره کې د لويې ويالې په غاړه پلې و خوځېدل. تر شرشرې تېر شول. ميوند ملگرو ته مخ کړ:

- ټيک لس باندې دولس حمله کوو. په ويالې کې ځان خوشې کئ! اوبه مو خپله تر کلا تاووي.

هغوئ دوه دوه ويالې ته کېوتل. مگر ميوند او رازق په وچه کې روان شول. رازق وپسېد:

- نن خوشاله يم ورور. ښځې ته مې زنگ وهلی و. ويلې يو کس راته د دوو مياشتو د خرچې پيسې راوړې.

- څوک و؟

- ويلې گردکی ځوان و. بېره يې لرله. لونگۍ يې وهلې وه. شيخ صيب دې خير ويسي. دستي يې سړی لېږلی.

ميوند پوه شو چې اشرف پيسې وروړي دي. غږ يې ونه کړ. برج ته مخامخ په ډنډو او بو کې لوڅو ته ورسېدل. ميوند

پښه ونيوله. رازق وپسېد:

- ولې ورور؟

د ميوند په تندي خولې راغلې. بيا يې مخته قدمونه واخېستل. مگر ددې په ځای چې برج وڅاري لوڅو ته يې کتل. په

زېم والا چمن کې په گوندو شول. د ميوند ساسوزېدله. په برج کې ساتونکی له وسلې سره گرځېد. يودم ودرېد.

مخامخ يې ددوئ په لور کتل. په مخابره کې يې وويل:

- امر صيب! ما په لوڅو کې شپ شپ واورېد.

دوئ يې خبرې سمې اورېدلې. امر لکه چې مېله کوله. له خدا ډک غږ يې راغی:

- دا سترگې دې د ښځو غوندې تورولو ته دي که د نر غوندې کتلو ته؟ خو وگوره کنه!

- گورمه. څه شی نه ښکاري.

- خوار شې ډارنه! گيدړه به مرغاوی پسې گرځي.

عسکر بيا په گرځېدو شو. ميوند په رازق پسې په گوندو و خوځېد. ټول پام يې شاوخوا لوڅو ته و. رازق وپسېد:

- څه کوي ورور؟ وخت پوره دی. راکيټ برج ته برابر که!

ننه باندې دولس وې. ساتونکي گازرې خوړلې. خرپې يې اورېدل کېده. ميوند د راکيټ ښه ونيوله. د تندي خولې

يې په سترگو راغلې. په لوڅو کې شپه هار شو. ده وسله وغورځوله. شاته يې ټوپ کړ. ورسره سم په نورو برجونو

راکیتونه ولگېدل. ددوئ د برج عسکر دوه شول. په لوخو يې ضربې وکړې. میوند په اوبو کې ولوېد. رازق خان

ورساوه. هغه لگېدلی نه و. میوند غوښتل و تنبتي. رازق کلک ونيو. د ډزو په شور کې يې چيغه کړه:

— چېرې ځې؟ برج ووله!

خو میوند زورونه وهل. ډزې غلې شوې. د کلا شاوخوا ددوئ کسان له مورچلو راووتل. غوښتل يې بېرته راوگرځي.

د میوند دوئ د برج یو ساتونکی په دېوال تېر شو. د دوئ په ملگرو يې ضربې وکړې. هغوئ بېرته ځانونه پټ کړل.

سلطان تک سپين اوښتی و. په مخابره کې يې وويل:

— میونده! میونده! تاسې چېرته یی؟ پای.

دلته رازق راکېټ په اوږه کړ. برج يې وويشت. وړاندې ورغی. په بام باندې ساتونکي پسې يې لاسي بمونه واچول. د

هغه ډزې هم غلې شوې. له میوند څخه يې مخابره واخېستله. خولې ته يې ونيوله. په نري غږ يې وويل:

— کار وشو! وځو! پای.

موټر بېرته سمخو ته ورسېد. جگ غبرگ شيخ يې مخې ته ووت. خوشحاله او پارېدلی و. ويې پوښتل:

— د شهادت عالي مقام د چا په نصيب شو که نه؟

میوند په لنډو جامو کې غلی ولاړ و. رازق له مټې وښور او ه:

— تاته وايي ورور!

ده شيخ کلام ته پاس وکتل. وبنگېد:

— نه، زخمي ام نلرو.

— خير دی. مه خفه کېږئ شابه! دا ځل به مو قسمت کې نه و.

شيخ ورته د استراحت وويل. میوند په سمخه کې غلی پرېوت. رازق ورباندې برگ شو:

— چې جنگ نشې کولی مه ځه! ستا دلاسه نږدې ټول مړه وو.

ملگري يې حيران شول. رازق هغوئ ته مخ کړ:

— د وېرې رپېده. ډز يې کولی نشو. اخېر ما راکېټ واخېست.

ټولو قهرجنې سترگې میوند ته واړولې. د سلطان د غاړې توتکه پورته ښکته لاړه:

— خیر دې وي. دی چې ډارن دی مشر به بل څوک کو.

میوند غږ کړ:

— مشري موهمه نده. الله لوڅې وې.

هغوی په کرکه په سېمو کې وپشېدل. دی کېناست. سړيې څوړند و. په ټیټ غږیې وویل:

— موږ واپه وو. مشر ورور مې په لینده مرغی. وویشتله. اغه گوډه گوډه لوڅو ته ننوتله. پسې ورغلو. اخوا دېخوا مو

لټوله. شپه هار شو. منډه مې کړه. گورم چې دورور نه مې دستک غوندې مارتا و دی. اغه اخ نه کاوه. مار غټه خوله وازه کړه. منې زما په مخ کې یې ژوندی تېر کړ.

د میوند ستونی ډک شو. ژوره سایې واخېستله. خبره یې وغځوله:

— ماضوف کړی و. بیا ناوخته مې پلار پیدا کړی و.

د ملگرو خبرې یې له خواخوږۍ ډکې شوې. دعاوې یې وکړې. شایې واپوله. ویده شول. سبا څانبت یې وسلې په

گریسو غوړولې. راډېو وویل چې تېره شپه د مخالفینو د حملې له امله دولتي ژرنده وتړل شوه. شپه کسه بې کاره شول. چاغ رازق غږ کړ:

— موږ څو یوازې د ساتونکو برجونه وویشتل ورور. او بنده یې ژرنده کړه؟

میوند په څانگه کې څوړند راډیو بند کړ. روان شو. په سمخه کې پر نالۍ وغځېد. بله شپه په لویې کمپنۍ ورغلل.

سهار په دسترخان یې بیا راډیو اورېد. هاغه کمپنۍ هم وتړل شوه. میوند وغومېد. ډوډۍ یې پرېښودله. د سمخې مخ ته په تېره کېناست. رازق ورپسې ورغی. ویې پوښتل:

— ولې ورور؟

میوند اسویلی وکړ. سترگې یې ورواړولې:

— منې موږ ښه کار نه کوو.

— کوم کار؟

— امداد په کمپنیو حملې.

د رازق تندۍ گونجې شو. میوند وپوښتل:

- موږ مظايرۀ د څه دپاره وکړه؟

- چې خلکو ته کار پيدا کو.

- هو کنه. پيدا خو مو نه که، اوس لا کارونه تې اخلو.

- جنگ کې خود اوي ورور.

- منې داغوی د وږو بچو پوښتنه به خدای موږ نه کوي.

- ته څه لگيا يې؟ موږ يې ساتونکي ولو...

ميوند يې خبره پرې کړه:

- خودولت کمپنۍ ترې. زموږ د لاسه يې ترې کنه. ستا خپلو بچيو ته څونه سودا وه. په هر چا گران دي.

رازق حيران و. بېرته سمڅې ته لاړ. ميوند چورت واهه چې څه وکړي. موبایل ته يې زنگ راغی. اشرف له بدلې

شمېرې نه په بدل غږ خبرې کولې. شاهزادگۍ يې روغه رمته وبلله. د بنار په اړه يې وويل:

- تراوسه خو خيرو خيريت دی. يوازي د امروتين کسانو د بنار عمومي تلاشي شرو کړې ده.

د ميوند وروځې بره لاړې:

- دا لا خيريت دی؟

- څه ښه دی چې ته روغ يې. تېلفون بندوم چې دولت مو پيدا نکي.

ميوند غږ کړ چې مه بندوه. په تېلفون کې رها شوه. ده د بېرته تماس نيولو کوشش وکړ. نه کېدل. ناراحته شو «منې

قمراقبال په شيشکو باور نلري. سازادگۍ په شيشکباغ کې دستي پيدا کوي» چټک پاڅېد. په خام سرک ښکته لاړ. د

ترې شاته تاو شو. په لوی غار کې موټر ولاړ و. يو سړی لکه پېری له تيارې راووت. ده وويل شيخ ته ځم. سړي په

مخاېره کې تماس ونيو. وروسته يې اجازه ورکړه. سمڅه نه وه، سمه شاهي ماڼۍ وه. ميوند د کريستالي قنديلانو په

رنا کې په ورېښمينې غالۍ روان و. ترزيتني الماری او قيمتي کوچونو تېر شو. د اوږد مېز مخې ته تيارسۍ ودرېد.

شيخ کلام په ښويه فولادي لونگۍ کې لوی کمپيوټر ته ناست و. لاس يې ورکړ. ميوند وويل:

- شيخ صيب ماويل زه خبر شوم چې په بنار کې امروتينيانو تلاشي شرو کړې ده. ما...

- چا خبر کړې شابه؟

- دوستان دې خدای لري.
- څه نومېږي؟
- میوند په دوو کې شو. که ووايي سرتاجې او اشرف ته تاوان ونه رسېږي. که نه وایي بیا خو صداقت نه شو. ویې ویل:
- منې چې نوم یې وانه خېسته. غږ یې بدل و.
- شیخ په څېړونکي نظر وکتل. بیا یې وروځې واچولې. میوند بېرته خپلې خبرې ته راغی:
- ما ویلې که ستاسې ایجازه وي. موږ به ورباندې حمله وکو. منې ښه موقع ده.
- شیخ د بیرې نړۍ څوکه په گوتو کې وروړله. له مېز څخه راتاو شو. لکه خبره چې ډېره مهمه وي. ویې ویل:
- زموږ اصلي دوښمنان مقدسپال دي. پوه شوې شابه؟
- نه شیخ صیب. مقدسپال خو زموږ خپل خلک دي. مسلمانان هم دي.
- نه کنه. امروتینیان ددوئ په زور دلتته دي. پوه شوې شابه؟ په مقدسپالو حملې وکړې چې د امروتینیانو پښې سستې شي. بیا گوره چې څنگه تنبتي؟
- منې حکومت په اغوئ باندې زموږ حمله بانه کي. کمپنۍ وتړي.
- بانه مانه نشته. موږ یې مجبوروو.
- ولې؟ خلک بې کاره کېږي کنه.
- امداد حکومت د تنگولو ښه لاره ده. دین او وطن په رحم نه گټل کېږي.
- میوند غلی شو. شیخ د مېز له سره کاغذ راواخېست. ده ته یې ونيو:
- هه! په مخابراتي کمپنۍ د حملې نقشه ده.
- میوند چورت واهه چې څنگه ددې حملې مخه ونیسي. شیخ یې پر جرئت وروستی گوزار وکړ:
- او ټولو ته ووايه شابه! د امر نه سرغړونه د مرگ سزا لري.
- میوند ووت. ملگرو یې په راډېو کې خبرونه اورېدل. ده ته یې بل ډول وکتل. پوه شو چې رازق ورته ویلي چې د خلکو له بې کاره کېدو سره مخالف دی. میوند د نوې حملې له پلان څخه خبر کړل. هغوی یو بل ته سترگې واړولې. موسکي

شول. هېچا مخالفت ونه ښود. د خبرونو او رېډلو ته يې دوام ورکړ. دی پر خپلې نالۍ پرېوت. زړه يې تنگ و. خبرونه خلاص شول. ملگري يې هم په خپلو ځايونو کې وغځېدل. يو مهال غږ شو:

— قوماندان صيب ميوند خانه!

دی ښځه کېناست. څو کسه له صندوقانو سره ننوتل. يو تن د کاغذ پاڼې ورکړې. پکې د صندوقانو تعداد او په هريو کې د مرميو، لاسي بمونو او راکټونو اندازه ليکل شوې وه. ده لاسليک وکړ. خو سترگې يې په لېبلونو کې ښتې وې. دا هاغه صندوقان وو چې مخکې امروتين ستوري مقدسپالو ته په پټه رالېږل. چورتي شو «اوس خو پاچايي د امروتينيانو په لاس کې ده. نو وسلې ولې مخالفينو ته رالېږي؟» ميوند ښويه ووت چې دا خبره له شيخ سره شريکه کړي. د هغه ساتونکي په موبایل کې د برېښو ښځو عکسونه کتل. وار خطا شو. ده د وسلو رسيد وښود:

— منې دا يې امداد اوس راکه. خبرې ورباندې کوو.

هغه ژر لار پرېښوده چې د عکسونو په باب ونه پوښتي. دی دننه د اوږد مېز مخ ته تيار سۍ ودرېد. شيخ په څرنگي لپټاپ کې غرق و. ده يې سکرين د الماری په هنداره کې وليد. شيخ نگه عددونه ليکل. ميوند له دغو شيفرونو سره اشنا و. له ځان سره يې وژباړل «اوس موږ او حکومت کولی شول لسگونونه کاله جنگ ته دوام ورکړو. څو موجوده شتمني امروتين ته انتقاله او په راتلونکي کې غنمين د امروتين د ايمې برخه شي» ميوند هک پک کتل. خولې ورباندې راماتې شوې. غوښتل يې غلې بېرته ووځي. شيخ سترگې پورته کړې. حيران شو:

— ته څه رنگه دننه راغلي؟

— په دروازه. ولې؟

شيخ تومانه واخلستله، ووت. ډز شو. بېرته راغی. گوته يې وڅنډله:

— ته زموږ د قانون نه نه يې خبر. بيا چې ما اجازه نه وي کړې دننه رانشې! ښه وايه شابه!

ميوند ژر ژر په زړه کې نوې خبره جوړه کړه. ژبه يې ټکنۍ شوه:

— منې موږ ويلې، که اغه، که کمپنۍ کې، چې موږ حمله کوو، که ما مورين مخ ته راشي ويې ولو که نه؟

— خو ومې ويلې چې ډېر ورانی زموږ کاميابي ده. تاته دين موهم دی که اينسان؟

میوند سرو خوځاوه، ووت. د سمڅې مخې ته نوی ساتونکی شخ ولاړو. یو تن په بېلچه کې خاوره راوړه. د مخکیني ساتونکي په وینه یې واچوله. دی تېز تېر شو. ټول فکريې په شيفر کې و. چورت یې واهه چې ملگرو ته ووايي که نه؟ ډارېده چې رازق به له پخوانه خبروي. نورو به هم ورسره د مخالفینو دا پلانونه منلي وي. زړه یې ډک شو «کاش چې شازادگی ماسره مینه نه لرله. بیا که زموږ واده نه کېده ام غم به نه و. اغه خو به نه ځورېدله. نه نه، ځورېدو ته یې نه

پرېدم. بله لاره پیدا کوم». ملگرو ته یې مخ کړ:

— منې شیخ صیب زما په خاطر ښایسته ځوان وواژه.

وچ هډور سلطان غږ کړ:

— خیر دې وي. ولې؟

— زه یې داغه د اجازې بغیر دننه پرېښی وم.

— الله به موهم شيان وي نو. څوک یې باید ونه ویني.

— داح! زه پردی یم؟ نه ولا، دا بل ډول خلک دي.

رازق نری غږووېست:

— سم خلک دي. په سخته کې یې ځای راکه. نمک حرامي به نه کوو ورور!

میوند برنډ برنډ کتل. دا باوريې لا پخېده چې ملگري یې له شیخ کلام سره دي، نه له ده سره.

په ماڼۍ کې قمر اقبال تېز روان و. دروازه یې په زور تېل وهله. د مشر ورور د مېز مخ ته ودرېد:

— دا ډم موږ وغولولو. شازادگی یې پیدا کړې ده.

جاوېد اقبال په پیسټه یې کوچونو ناستې ته وباله. دی کېنناست. د الماری هندارې ته یې گډوډ وېښتان سم کړ.

جاوېد اقبال موسکۍ و. د ممپلي په شان وړه پزه یې لا شخه ښکارېدله. ویې ویل:

— آیا ستا کسانو د شازادگی د موندلو په هلکه کره شواهدو ته لاسرسی پیدا کړی؟

— نه، اغه څه لتوگان دي. زه وایمه زه.

— اوصولن په اټکل اغه وخت د تایید ټاپه لگېږي چې د شواهدو ملاتړ ورسره وي.

— داح. د اغې لټول یې پرېښي کنه. زه وایم تیار په لاس کې دی. رابه یې ولو. شازادگی او خزانه به ترلاسه کو.

له باندې څخه د چا په زوره خندا راغله. جاوېد اقبال له کړکۍ څخه د ماڼۍ حويلۍ ته وکتل. دوو تنو مقدسپالو په چمن کې غېږه نيوله. نور ترې راتا وو. دی هم موسکۍ شو. مخ يې بېرته راوگرځاوه. پېرې شونډې يې ورپېدلې:

– متاسفانه په اټکلونو تکیه د مالي منابعو د ضايع سبب کېږي! سالم عقل وايي چې نغډې گټې ته اولويت ورکول په اکثرو مواردو کې مثبت پايله لري. په ذکر شوې قضيه کې ډم زموږ د اهدافو د پلې کولو ښه وسيله ده. که په مناسبه طريقه يې مدیریت وشي په ټول هېواد کې به د نایانو بشري قوه زموږ په خدمت کې وي.

د قمر اقبال خبره تروه شوه:

– ولې سم نه وایې چې اټکل مه کوه. ډم زموږ د پاره جنگېږي.

ورور يې له خندا شین شو:

– پښتنو ته په جدي قواره سر بېره د هوښیاری، بله لویه ښه د شخص په وینا کې د پېچلي متن او رېډل دي. په دغه تمرین د وخت لگول په مناسب ځای کې پانگونه ده.

– مړه ماسره خو سم غېږه! زړه دې راخوړین که.

– د لېوني خوله هم د غږېدو جوگه ده. په دې اساس د عاقل او کم عقل ترمنځ فرق د مسایلو د څرگندولو په بڼه کې دی.

قمر اقبال ژوره سا واخېستله. سترگې يې چټ ته کړې:

– وه خدايه! په لاملې څه شوي؟

جاوید اقبال موسکۍ و. ده سترگې ورواړولې:

– ښه ځه، زه به ثابت کم چې شازادگۍ يې په رښتیا موندلې. بیا نو ستا وروري څه شوه؟

– د سياسي ماحول مسلطه فضا ددې ايجاب کوي چې د خپلوۍ تر مجازي اړیکو ملي گټو ته ترجیح ورکړه شي.

قمر اقبال تندي ته پس ورکړ. په تېښته ووت. جاوېد اقبال يې تر شا کړس کړس و خندل.

میوند تر تمرین وروسته په خوږ کې مخ او لاس و مینځه. دسترخان ته کېناست. نا آرامه و. هر ملگري ته بېل بېل څیر

کېده. تر پانو تېرېدونکي لمړيې تندي وسوزاوه. څنگ ته شو. چورت يې واهه چې خبرې له څه شي پیل کړي؟

شاوخوا يې وکتل. نورې ډلې بېلې بېلې په دسترخانونو راتا وې. له ډوډۍ يې خوند اخېست. ده له وریجو مړۍ

جوړه کړه. ویې ویل:

- منې په امروتين کې داسې پلو پخېږي چې ګوتې به ورسره وچيچي.
- ټولو کېږي وروکتلې. د وچ هډوړ سلطان توتکه له مړۍ تېرولو سره ښکته پورته لاړه. غږ يې کړ:
- خير دې وي. خوګام خدای پيدا کړی. يو صفت خوبه لري کنه.
- ملګرو يې هررړو خندل. ميوند غوښتل د شيخ کلام او امروتين ترمنځ اړيکو ته راشي. ويې ويل:
- منې چې اغه اينسانان دي. خوګورته مه وايه!
- رازق په نري آواز ملګرو ته کړ:
- رښتيا وايي ورور. خوګان خودونه مردارمخي نه وي.
- بيا د ټولو خندا شوه. هريو همدا سې عکس العمل وښود. يوازې د شناوی ډيري کبير غلی و. ميوند غږ کړ:
- ته پکې څه وايي کبير لالا؟
- هغه د لاس مړۍ بېرته کېښودله، پاڅېد:
- څه ورک يې که! د خبيثانو صفت زما ايشتيا په لغته ووهله.
- ته صبر صبر! کېنه! سرونه وړاندې کړ! منې کار مې دی.
- هغوئ يې په مقصد پوه نه شول. زړه نازړه يې غوږ کېښود. ده په ټيټ غږ وپوښتل:
- ما ويلې که دا مخالفين د مقدسپالو سره يولاس وي بيا څه کوي؟
- ټول شاته شول. چاغ رازق غږ کړ:
- دې وختو کې بې سړه غږېږي ورور.
- ميوند ټينګار وکړ:
- مثال وایم. ښه که امداسې وي بيا؟
- مسلم پاچا کټ و خندل:
- بيا خوبه موږ د مار په سوږه کې د مار نه پټ يو.
- ټولو هررړو هل. سلطان په ملنډو وويل:
- خير دې وي، بيا نواول امدوي ختموو. ددوي د پلار کپړی!

نري سپينکي ځوان پخ وهل. ميوند سر جگ کړ چې څوک خويي نه اوري. وپسېد:

— منې چې کيسه بويڼه شوه. دوى او مقدسپال د سيکې دوه مخه دي. غواړي غنمين ستورى د امروتين حصه کي.

ټولو ملگرو يې سرونه وڅنډل. باوريې نه کاوه. نري سپينکي هلک سترگې غټې کړې:

— چې نه مړې لا به يې واورې.

د ميوند تېره زنه و خو ځېدله:

— منې چې په دغو گونا کارو سترگو مې وليدل. زه ناخبره ور غلم. شيخ په کمپيوټر کې امدغسې ليکل.

هغه له جبهه د وسلو د صندوق لېبل را و وېست:

— دا د مرميو صندوقان امغه دي چې مقدسپالو ته راتلل. او تاسې کله ليدلي چې دولت په دې ځاى بمبار وکړي؟

ميوند په چورت کې ډوبو ملگرو ته کتل. د هغوى عکس العمل يې څېره. کبير سر ته ټکان ورکړ:

— نالت په شيطان! زه ام شکي ومه چې ولې مو په امروتينيانو حملې ته نه پرېدي؟

د ميوند په زړه لږه هوسايي راغله. څه يو تن خو ورسره ومنله. رازق وپسېد:

— بيا خو نو موږ بايد د خولو نه لوډ سپيکر جوړ کوو ورور. چې خلک خبر شي.

د ميوند زړه بېخي ولگېد. اوس يې چورت واهه چې پس له دې څه وکړي. غټ سړى ځوان په رازق برگ شو:

— ځان خپله د بلا خولې ته ورکوو؟ سلطان سم وايي. ختم به يې کو. بيا به امدي ځاى نه سم جنگ وکو.

نري سپينکي بيا سترگې غټې کړې:

— او هو. ښکر دې ورسره برابر دى؟ اغوى په زرگونو دي.

کلسري ځوان نورو ډلو ته وکتل. هغوى ټوکې کولې. خنډل يې. دى وپسېد:

— دا نه کوو، اغه نه کوو، نو څه کوو؟

د ميوند شنې سترگې د دسترخان په يو ټکي کې نښتې وې. په زړه کې يې گرځېدل چې کاش په ښار کې پاتې وای.

اوس به يې د شاهزادگۍ د شرط پوره کولو ته يوه لاره پيدا کړې وه. سريې جگ کړ. تېره زنه يې و خو ځېدله:

— کېدای شي موږ د آزادۍ پالو په نامه ځان ته ډله جوړه کو.

ټولو ته يې نظر ښه وېرېښېد. ماسخوتن يې د ورکړل شوي نقشي خلاف د امرو تينيانو په قطعي حمله وکړه. خو هغوی ته ونه رسېدل. مقدسپالو يې مخه ونيوله. يو ساعت وروسته بېرته سمخو ته ستانه شول.

په ماڼۍ کې د دواړو څارگرو مخونه له قهره پرېښېدلي وو. جاوېد اقبال ته يې د همدې حملې په اړه معلومات ورکول. کله چې هغوی ووتل قمبر اقبال غاښونه چيچل. د جگې پزې څوکه يې وگړوله. خپل ورور ته يې تېره وکتل:

— ما درته نه ويلې؟

جاوېد اقبال په مخ لاس کش کړ. د ممپلي په شان وړه پزه يې چنگه شوه. پېرې شونډې يې ورپېدلې:

— موږ تراوسه د خوندي چاپېريال له مزايو وېرېښو. که مقدسپال له ژوند سره مقاطعه کوي، که مخالفين، دواړه غمښيان دي. ددوی ترمنځ د کرکېچ د امپير لوړېدل د داخلي خصومتونو د گراف د لوړېدو سره مستقيمن متناسب دي. چې په وروستي تحليل کې زموږ هدف ته د رسېدو لپاره ښه زمينه برابروي.

قمبر اقبال مخ په ناخوښۍ واراوه. ويې ويل:

— اوس خو ددې مزايو وېرېښو. خو بل ځل يې لاس د امرو تينيانو گړېوان ته اړسي.

— زه ستاسو د فکر له دغې زاويې سره مخالف...

د قمبر اقبال زغم ختم شو. پر مشروروريې پرک وهل:

— بس که نو! دامه هېره چې مقدسپال زما په نوبت کاميابه شوي دي.

وروريې وخنډل چې گواکې باټې ولي. ده ته لاقهر ورغی:

— حي حي حي دي پرېده! تاته موفته په لاس درغلې ده. د اصلي موضوع نه خبر نه يې. زه چې د خزاني نه خبر شوم، د پلار مخ ته مې د اغې د ترلاسه کولو پلان کېښود. په پلان کې له مقدسپالو سره د کومک زياتول اړ شامل وو.

وروريې په منگولو په غوږ پراته وېښتان شاته واړول. برگ شو:

— په قبله گاه صاحب باندې د عقل له دايرې وتلي تورو نه تپل د خپلې کم عقلۍ ثبوت وړاندې کول دي.

— ته غوږ کېده فلسفي! پلار و منله. بيا زه د پلان مطابق دلته راغلم. چې ناريا لين ته د کمال شاه د تېښتې مخه ونيسمه. چې خزانه په اسانه واخلمه. پلار چې تاته اسناد درکول اساسي پلان په شنه دوسيه کې و. اغه ما جوړ کړی.

وگوره! دهرې پاڼې په پای کې قاف او الف ليکل شوي. قمبر، اقبال.

جاوید اقبال د مېز له جعبې دوسیه راواخېستله. په غټو غټو یې کتل. سړيې و خوځاوه:

— امد! اوس شیخ ته وایمه چې میوند ونیسي.

— دادی وینې یارو؟ چې و غواړې سمې خبرې ام کولی شې. ماته یې راتسلیم که. زه د اغه په مذب ښه پوېېمه.

شیخ کلام له ځوانې نجلۍ سره نیم برېښه پر تخت پروت و. تلیفون یې د پیغام خبر ورکړ. دواړه ښځه کښاستل. په پیغام

کې تش شمېره وه. دواړه بلې کوټې ته لاړل. په دېوال کې پټه څرنگی لپټاپ یې وکوت. د امروتین په ژبه لیکنه یې

ولوستله. شیخ کلام نجلۍ ته په کوناتهو سپېره ورکړه. په پښتو یې وویل:

— ای زما نیکاح شوې کډې! څه سمله! د تشویش خبره نده.

نجلۍ په ناز ماته راماته شوه:

— سمه ده زما گرانه نیکاح شوی خاونده!

دواړو پخ وهل. شیخ کلام جامې واغوستلې. تېز ووت. د میوند سمخې ته یې وکتل. له لېرې تور غار ښکارېده. زنگ

یې وواهه. په بلې سمخې کې د اوږدې بیرې قوماندان وینس شو. له خپلې ډلې سره دده څنگ ته راغی. شیخ وویل:

— ای د الله د دین ساتونکو! میوند د امروتیني کفارو جاسوس دی. ویې نیسئ! څوک چې پې درېږي ویې وژنئ!

قوماندان او ملگري یې دومره وپارېدل چې صبر یې نه کېده. په تیاری حالت کې هم ښورېدل. د هریو په سترگو کې

د میوند د وژلو تلوسه له ورايه ښکارېده. قوماندان تر ټولو مخکې د سمخې خولې ته ورسېد. دننه تیاره وه. دوی

خراغونه ونه لگول. یو دم یې هجوم وروړ. پښې یې په تارونو کې بندې شوې. بمونه وچوېدل. میوند له ځنگله څخه

لمبې ته وکتل. خپلو کسانو ته یې کړ:

— زموږ تلک کار وکه. ځی نو تیت شی! څوک چې مخکې ورسېد، املته ودرېږئ!

د سهار آذان وشو. میوند د پېریانو کوڅې ته ننوت. اته تنه ملگري یې منتظروو. دده مارکېټ د تاکاوی دروازه

خلاصه پرېښوده. دننه د نم بوی و. ورو ورو ټول راغلل. میوند ساعت ته وکتل. د سهار پینځه بجې وې. ویې ویل:

— منې امد! ځای ښه دی. د ورځې به خوب کوو. د شپې حملې. اوس سملئ!

ماښام میوند په کوټو کې گرځېد چې وگوري څه لري. تورکي مسلم پاچا د شپې ډوډۍ تیاروله. میوند رازق ته کړ:

— ته په دورین کې وگوره! زه وځم!

رازق سترگه له چته خوړند نل ته برابره کړه. کوڅه تشه وه. میوند ووت. د احتیاط لپاره یې له مغازې څخه نوی سیمکارت واخیست. سرتاجه او شپوه گل یې له خپل راتگه خبر کړل. سرتاجې بادام ته تېلفون وکړ. ویې ویل: - ته سبا باغ ته ډوډۍ یوسه! زه به میوند ورور وگورمه.

د بادام اوږده بیره و خوځېدله:

- اخله نو. اغه خطرناک ځای ته خپله ځي؟

- نه نه، تانه پرېدمه.

- ولې؟

- بس نو.

سرتاجې نرۍ پزه په گوتو کېکارېله. بادام سروڅنډه. تېلفون ته یې خوله نژدې کړه:

- ستا خوښه! زما په ښځه پام کوه! اغه په ماد ځانه گرانه ده. زه خپل امانت سلامت غواړمه.

د هغې سترگې له موسکا سره ډکې شوې. سبا بادام د خوړو له کڅوړې سره شیشکباغ ته ورسېد. کمال شاه په دوریین

کې کتل، چې تعقیب شوی نه وي. شاهزادګۍ مطالعه بنده کړه. کتاب یې په کوچ پرېښود. ویې پوښتل:

- سرتاجه رانغله؟

بادام کڅوړه د پخلنځي په مېز کېښوده. د سالون له دروازي یې وویل:

- میوند د مخالفینو نه راتښتېدلې. اوس د لوی مارکېټ تاکاوی کې دی. اغه الله لاره.

کمال شاه له پلن او دروند ځان سره سره چټک پاڅېد. برگ شو:

- اغه ځای ورته چا ښودلی؟

بادام خوله ویته کړه. کمال شاه تروه ټنډه شاهزادګۍ ته واړوله. هغه چورتی ولاړه وه. ویې پوښتل:

- وروره! کوم مشکل خو پېښ شوی ندی؟

بادام اوږې واچولې چې نه پوهېږم. احمدزی ملکې پیکي ته څنډه ورکړ. پرسپین تندي یې هم د زني غوندې شین خال

خرگند شو. په کوچ کې تاوه شوه. بارکزی ملکې ته یې سترگې واړولې:

- ستا شازاده زوم خو سمه مشاده ده. موږ ته الوتکه کله سمخو کې لټوي کله تاکاوی کې.

دوو ملکو ورسره هررر و هل. بارکزی، ملکې غومبرور مخ خپلو طرفدارانو ته واپاره:

– دا ځېنې خولې لکه د تشناب سوړې، همېشه تې بوی ځي.

یو دم درې ملکې یوې خواته شوې درې بلې خواته. گوزارونه یې پیل کړل. کمال شاه په منځ کې چیغې وهلې:

– غلي شی! اصل کې د دغه الک نه و شرمېږئ!

د ملکو ټیکري په پښو کې تاوېدل. شاهزادګۍ د مور ساتنه کوله. خوزوړ یې نه رسېد. بادام لاس نه کاوه. پوهېده چې

په هر حالت کې پردیو ښځو ته لاس وروړل د چا ناموس ته بد کتل دي. کمال شاه امر وکړ:

– څه ته ګوري مړتا؟ کومک وکه!

اوس نو هغه هم ورګډ شو. یوه ملکه یې کښه کړه. نری ټوکر و شکېده. د ملا خړۍ خړۍ غوښې یې راووتلې. هغې د

کوچونو شاته ځان پټ کړ. بادام بله له اوږو راکاږله. هغه په شا ولوېدله. کنځلې یې وکړې. په پای کې ښځې غلې

شوې. د کمال شاه مخ شکېدلی و. سایې سوزېدله. پر کوچ کېناست. ویې ویل:

– اصل کې ښځې لکه د ډاکټر ګولۍ، که دې یوه و خوړه جوړېږي، که دې ډېرې و خوړې بترېږي.

شینخالي احمدزی، ملکې غږ کړ:

– په تايوه ښځه ام دوه خوراکه ایضافه ده.

ملکو کټ کټ و خنډل. د بادام له خولې یې واکه ووتل:

– اخله نو.

هاخوا میوند له سلطان او مسلم پاچا سره د مارکېټ د دویم منزل د سپورتي سامان په څانګه کې منتظرو و. خوشې

خوشې یې کله د فوټبال توپ رااڅېست، کله د کرېکېټ بیټ. شایې پلورونکي ته اړولې وه چې ویې نه پېژني. سرتاجه

او شپوه ګل ورسېدل. میوند ورته د مخالفینو کیسه وکړه. سرتاجې نری، پزه په ګوتو کېکاږله. وپسېدله:

– شوکر. که اغه تصادف نه وای موږ به ټول عمر فکر کاوه چې مخالفین سم خلک دي.

میوند سرو ښور اوه. ویې پوښتل:

– شازادګۍ څنګه ده؟

– ټوله ورځ تاته دوعا کوي.

- چې يو ځل مې ليدلې وه.

سلطان يې په خبرو کې ودانگل:

- خير دې وي، ته دې يارانې پرېده! اوس د وطن ازادي مو همه ده.

دوه کسه راغلل. د کرېکېټ بيتونه يې کتل. ميوند شا کړه. کرمچې يې ملگرو ته وښودلې:

- منې زما دا خوښې دي. سپکې دي. والي بال يې ښه کېږي. څو جوړې په کارې دي؟ شل جوړې...

دوو تنو بېټ واخېست. د پلورنکي څنگ ته لاړل. ميوند بېرته ملگرو ته تاو شو. وپسېد:

- منې ما د ازادي لاره ام د شازادگۍ سره د واده د پاره نيولې.

ملگري يې اندېښمن وو چې دده له لاسه به پټنځۍ رسوا شي. سرتاجې وويل:

- وروره! موږ ام ادا وايو. واده به د وطن د آزادۍ نه پس وکړي.

ميوند د اعتراض په توگه په سږمو کې وپشېد. خپلو دوو ملگرو ته يې لاس ونيو:

- په موږ شپږ ويشتو کسو وطن آزادوي؟ کېنئ نو!

- موږ دوه نه ايسابوي؟ خدای شته نور به راوړلو. ډېر به شي. که شازادگۍ ناريا لين ته ولېږو...

ميوند برگ شو:

- اغه ايچېرته نه ځي! ما خپل سرد څه د پاره په لاس کې نيولی؟

شپوه گل د سرتاجې په غوږ کې وپسېد:

- د ستر ملا صيب د خولې ورته ووايه!

سرتاجه اول پوه نه شوه. وروسته يې مخ ميوند ته کړ:

- خدای شته دا زه نه وایم. پلار ته مې کيسه وکړه. اغه ويل شازادگۍ دې ام ناريا لين ته ولېږي. ما ويل اغه کس شرط د واده د پاره قبول کړی. پلار مې ويلې اوس دې واده نه کوي. دا يې په خيره ده.

ميوند بيا سر وڅنډه. مسلم پاچا تېرې وکتلې:

- ته د ستر ملا صيب خبره نه منې؟ توبه توبه! د خدای په عذاب به مو اخته کې گوره.

دواړه ملگري يې داسې پشېدل لکه اوس چې به يې وځوري. ميوند وډار شو. ويې ويل:

- ما يې کله خبره نده منلې؟ وايم زه به اغوی ونشم لېرلی. نو واده به ام نه کوم؟ دا خو...
شپوه گل يې خبره پرې کړه:
- وبه شي خانه.
د ټولو سترگې ورو او بښتلې. هغه غبرگه کړه:
- الوتکه به وتښتومه. خپل بچي به ام بوځمه. که وشوه زه به پټ بېرته راشمه.
دا حل موند برک شو:
- دا دونه وخت په ما مېچنې وگرځېدلې. او ته غلی لکه خښه تيره.
- نه کنه. ايله مې مشرانوسره انډيوالي اچولې. ای خانه! د جومي ما بنام ښه دی. اغوی په کوروي.
پلورونکي غبرکړ:
- ای وروره! که خه شی اخلی واخلی، که نه خی! دا د مجلس خای ندی.
سبا سرتاجې کمال شاه د تگ له پلان څخه خبر کړ. ملکود خوښی، ټوپونه وو هل. شاهزادگی خيالونو په مخه کړه. په سختی يې خوشحالي پتوله. سرتاجه يې کوتې ته بوتله. دواړه په تخت کېناستلې. شاهزادگی پزه جگه ونيوله:
- موند خو خراب شوی ندی؟
- نه. البته يې ښه ډوډی ورکوله.
شاهزادگی موسکی شوه. سرتاجې ته يې د شيانو لېست ورکړ چې له بازاره يې راوړي. هغې وپوښتل:
- دا د خه دپاره؟
- چې پلار او مور مې لار شي موږ واده کوو.
- اغوی به پکې نه وي؟ خدای شته سم کار ندی.
- هيله کوم. ته مداخله مکوه! ماته يې روغ صورت موهم دي. واده کې دې نه وي کنه.
د جمعي په ما بنام موند او سرتاجه شيشکباغ ته ننوتل. شاهزادگی د سالون په منع کې لکه بُت ولاړه وه. نظريې په موند کې نښتی و. له ډېرې خوشحالی يې ستري مشي هېره شوه. مگر دده د زړه مراندې سستې وې. د بې وسۍ احساس يې کاوه. سرتاجې وښوروه. موند بيدار شو. ويې ويل:

— اعلیٰ حضرتہ! اوس الوتکه راځي. پينځو ديقو کي بېرته الوځي.

کمال شاه ترملکو مخکې باغ ته ووت. ميوند د شاهزادگۍ څنگ ته لاړ. په بنويه وېښتانو يې لاس تېر کړ. د خټ په زخم يې وسولاوه. په شنو سترگو يې روغېر وکړ. شاهزادگۍ د کوټې دروازه پرانيسته. د پوالونه او چت په گلانو رنگين وو. پر تخت د نقره يي ليکو سپينه سرتختي پرته وه. په منځ کې يې دوه تک سره زړونه ښکارېدل. د پاسه د گلابي گلانو سپينې جالۍ څپره وهلې وه. ميوند وپوښتل:

— دا چا؟

— ما خپله گنډلې.

ده برند برند کتل. د ويلو يې څه نه لرل. شاهزادگۍ تکه سره شوه. سترگې يې ښکته واچولې. وپسېدل:

— زه ام په خپله وعده ولاړه يم.

د ميوند ستونی تنگ او ټټر کېکاږل شو. تېلفون ته يې زنگ راغی. د پيلوټ غږ و:

— دا دی درر سپرم خانه!

ميوند او شاهزادگۍ باغ ته منډه واخېستله. وره الوتکه پرلنډ پوخ سرک کېناسته. نيمه د شپه گل په پينځه لسو بچيانو او دريو ښځو کې وه. په کمال شاه پسې ملکې هم وختلې. شاهزادگۍ ورسره له دروازي څخه خدای پاماني وکړه. کمال شاه له قهره په چوکۍ کې سور او شين شو. چيغه کړه چې وڅېړه. هغې په موسکا رد کړه. سرتاجه ميوند ته په غوږ کې وښکېدل. دی د شاهزادگۍ څنگ ته لاړ. سترگې يې ځمکې ته واړولې. ويې ويل:

— ته ام ورسره ځي!

هغې اول سرتاجې ته تروې وکتلې. وروسته يې سترگې ميوند ته واړولې:

— زه نه ځم. اغې درته څه وويل؟

— اغه څه کوي؟ منې تاته دلته خطر دی.

شاهزادگۍ په شالار:

— څه پروا کوي؟ تاته چې دی؟

د ميوند په سترگو کې نم وځلېد. برگ شو:

— کلکېړه مه! بله لاره نشته.

له مټې يې ونيوله. هغې شاته زورونه وهل. تاكاوۍ ته يې سترگې اړولې وې:

— وه زما کوټه. زما زيامت.

سرتاجې يې بله مټه کلکه کړه. په زوره يې وخېږوله. د ميوند اوښکې وڅڅېدلې.

■ ■ ■ ■ ■

کمال شاه د الوتکې له کړکۍ لاندې کتل. د ښار په خېره کې ډار او غريبي له ورايه ښکارېدله. په زياتره کورونو کې

تیاره وه. که جبري نه وای د کور د مخ څراغ يې هم نه لگاوه. سر له ماښامه کوڅې تشې وې. خلکو د چکر تنده د

کورونو له بامونو څخه په سيل ماتوله. يو نيم دولتي موټر په سرک تېرېده. هغه بارکزی ملکې ته مخ کړ:

— اصل کې دغو کمقلانو امدا غوښتل. اوس وخورئ! خدای مو ددې نه ام بدتر که!

هغې سوړ اسويلی وکړ. الوتکه په مړو څراغونو د ودانيو له پاسه روانه وه. خلکو په بامونو کې سرونه ټيټول. کمال

شاه غږ کړ:

— الکه! ارتفاع ونيسه! د برق له خادې سره ونه لگېږو.

شپوه گل په دقت مخامخ کتل. ويې ويل:

— بيا مې رادار ويني.

کړس شو. د جگ کور په سريې د تلوېزيون اتن وواهه. کمال شاه په قهر و ښکېد. شپبه پس له ښاره ووتل. کورونه په

فاصلو کې مخې ته راتلل. الوتکه د ناريا لين ستوري په لور سيخه شوه. ټولو د هوسايۍ ساوا خېستله. شپوه گل تنۍ

وو هله. په سالون کې رڼا شوه. کمال شاه غږ کړ:

— لور مې څه شوه لور مې؟

ټول حيران شول. بارکزی ملکې په چيغو پيل وکړ:

— اله لور مې غورځېدلې ده. وه خدايه مړه شوه!...

شپوه گل وويل:

— نه نه، ما دروازې بندې کړې بيا والوتمه. تشناب کې به وي!

بارکزی ملکې او د شپوه گل تورکۍ بښې ټول کونجونه ولټول. هغه نه وه. کمال شاه د بېرته گرځېدو امر وکړ. نابېره د پروژکتور رڼا د دوو سترگې وېرېښولې. د ملکو چيغې وختلې. د شپوه گل سور مخې بښې غږ کړ:

- وه موري ي ي !!!

د دوو هرې خواته جېټ الوتکې روانې وې. شپوه گل خپلو بښو ته کړ:

- تاسې چيغې پرېږدئ! د بچو د چوکۍ پټۍ کلکې کئ!

په يوې جېټ الوتکې کې قمر اقبال و. شپوه گل يې تسليمېدو ته باله. د جزا د نه ورکولو ژمنه يې کوله. خو ځواب يې وانه وربډ. څنگ ته يې د مقدسپالو چاغ جنرال وويل:

- خدای دې وېښه! څه ته گوري؟ ډز تې جیگ که!

قمر اقبال سترگې تېرې کړې:

- تانه به ډز جیگ کم. الله شازادگی ده.

شپوه گل لیدل چې یوازې لاندې خوا تشه ده. څراغونه يې مړه کړل. ويې ويل:

- دلته ځنگل دی. ما پکې ښکار کړی. توکل په خدای! ځانونه کلک کئ!

الوتکه یو دم د ونو تر سرونو پورې ټیټه شوه. د بښو او ماشومانو چيغې وختلې. شپوه گل مخامخ چنارونه ولیدل. بیا يې ناڅاپه ارتفاع کمه کړه. د ونو لاندې روان شو. شاتنۍ الوتکه په چنار کې ولگېدله. له چاودنې سره سپینه رڼا شوه. نور ملگري يې په ونو واوښتل. قمر اقبال د ټکر ځای ته راوگرځېد. د الوتکې له ټوټو او له ونې لمبې ختلې. د پروژکتور رڼا يې وگرځوله. د شپوه گل الوتکه نه وه. ټولو ته يې امر وکړ چې تیت شي. شپوه گل د خوږ د پاسه پټ روان و. یو مهال مخامخ جیت پیدا شوه. دی ژر د څنگ په ونو ننوت. شاخونه يې ووهل. الوتکه کېږه وږه شوه. په ځمکه وښوېدله. پوز يې له خاورینې پښتې سره ولگید. کېږه پرېوتله. جیت تېره شوه. ماشومانو ژړل. شپوه گل دوه ډک بیګونه په اوږو کړل. تور ځنگله ته ووت. نوره ډله ورپسې وه. په فضا کې د جیتانو وحشتناک غږونه تاوېدل.

قمر اقبال ایله سبا غرمه د شپوه گل الوتکه وموندله. هېڅوک پکې نه و. ويې ويل:

- بل ډول نه کېږي. ځنگل به له یو سره کونج په کونج ولټوو.

شپوه گل په ځنگله کې روان و. په لاس کې يې څلور غټې مرغاوې څرېدلې. لنډ او تنگ خوږ ته ورسېد. د چينې د پاسه د غټو گټونو تر منځ تنگې لارې ته يې ځان برابر کړ. بڼه وړاندې لاړ. په رڼې پلاستيکي پردې طبيعي کوډلې ته ننوت. غشي، لينده او مرغاوې يې په بڼويه تيره کېنودلې. په کوډله کې له پنخوا څخه بڼکاريانو ټول سوري کانکرېټ کړي او دېوالونه سپين کړي وو. دده واړه بچيان د لرگيو په وړو چوکيو او بڼتل را او بڼتل. خدا يې کوله. غټانو په کونج کې گرده کرښه اېستلې وه. وړې تيرې يې په گوتو وېشتلې. چې له کرښې يې وباسي. تورکۍ بڼځې يې له فلزي نغري څخه سور دېگ واخېست. ماشومانو ته يې نارې کړې چې ډوډۍ وخورئ. په يوه شېبه کې د دېگ بېخ تک سپين واوښت. پاچا له شپږ واړه ملکو سره پروچ لرگين تخت ناست و. په غټو غټو يې کتل. و بنگېد:

– اصل کې دا اينسانان دي که ځناور؟

د ټولو ماشومانو سترگې ورو او بڼتلې. د احمدزی ملکې د شين خال زنه و خو ځېدله:

– که سبا وږي شي او خواړه نه وي؟ وه خدايه ومو ساتي!

هغه له ډاره ولږېدله. د پيلوټ په مېرمنو بڼه ونه لگېدله. مېړه ته يې وکتل. هغه لکه بېخي چې اورېدلې نه وي. په

بيکونو کې يې لاس واهه. فلزي ډبې يې اړولې را اړولې. ويې ويل:

– دوه ورځې نور ام کنسروالرو.

د بارکزی ملکې غومبرور مخ تک سور واوښت. غږ يې کړ:

– دوه ورځو نه مخکې د وتلو لاره وگوره! وه خدايه! لور ته مې خير کې!

شپوه گل سرو بڼوراوه:

– زه پوپېرم. تاسې ته سخته ده. زما بچي ام د پولادو نه ندي جوړ.

ملکې سترگې برکې کړې:

– ستا دلايل زده دي که کار ام کولی شي؟

د شپوه گل سورکۍ بڼځه و بنگېدله «اوس خودې پاچايي نده» شينخالي احمدزی ملکې واوږېدل. غږ يې کړ:

– الماس په هر ځای کې الماس وي.

شپوه گل سوړ اسويلې وکړ. په چوکۍ ډوله تيرې کېناست. ويې ويل:

— دا ځای ښه دی. اغه دی عسکر تېر شول، ویې نه لېدلو. چې اغوی د ځنگله نه لارل، بیا وځو.

ماشومانو ښځه ښځه کتل. احمدزی، ملکه وښکېدله:

— خو چې عسکر د ځنگله نه ځي موږ به ددوی په خپټو کې یو.

کمال شاه غږ کړ:

— غلې شه ورکه شه! خپله ورته چل ښیې.

دوه ورځې نورې هم تېرې شوې. په ځنگله کې شرپ شرپ و. د عسکرانو اوږده لیکه د بوټو له منځه د لوی ډنډ غاړې ته ووتله. مرغای و الوتلې. شېوه گل تر بوټو لاندې ځان غلی کړ. د مقدسپالو چاغ جنرال نور حوصله له لاسه ورکړې وه. قمر اقبال ته یې کړ:

— عالي قدره! خدای دې وښه! اغوی د سپین ساحل ښار ته اوښتي دي. عسکر به دلته گرځي. موږ به الله لار شو.

قمر اقبال د تېرې پزې څوکه وگروله. کړې یې وکتلې:

— اغوی تاغوندي په شا درانده دي. په غره کله ختلی شي؟ څه خیر. ته یې دلته لټوه! زه الله ځمه.

هغه روان شو. جنرال غاښونه جینګ کړل. په سږمو کې وښکېد. قمر اقبال شاته وکتل. جنرال ژر ځان نور مال کړ. کله چې قمر اقبال له سترگو پناه شو، دی په تیره کېناست. بېرېري افسر ته یې کړ:

— څه لکه بلدي سپی رانه تاوېږي؟ وگرځه! شاوخوا وگوره!

پینځه ورځې پس د شېوه گل په اوږدې شوې بېرې د باران او به روانې وې. له یو غیږه سابو سره په کوډله ننوت. کمال شاه او ملکې پر تخت بې حاله پرتې وې. ماشومانو د میندو په غېږ کې ژړل. دده تورکی ښځې وپوښتل:

— وی خدایه! دادې بیا ولې راوړل؟

— ځنگه وکمه؟ د ښکار په ځای کې عسکر دي؟ او مېوې نشته. ونیسه په اوبو کې یې وایشه!

— څه گټه؟ د ټولو پې کانگې راځي. درې ورځې یې خوړلي دي.

— څه پروا لري؟ وچه ډوډۍ سرو کال خورو. کانگې خو مونه راځي.

نابیره عسکر په کوډله ننوتل. چیغې یې کړې «ونه خوځېږئ! لاسونه پورته کئ!» بېرېري افسر په مخاږه کې چاغ جنرال خبر کړ. شېبه پس هغه راوړسېد. کمال شاه یې له غومبري کش کړ:

— چېرته تېنې پاجاگله؟

ماشومان له ډاره د ميندو په غېږ کې ننوتې وو. جنرال سترگې په کوډله کې وگرځولې. د ملکو مخونه تک زېږ اوښتي وو. غلې غلې سونگېدلې. دده خېره تروه شوه. شپه گل يې له گرېوانه ونيو:

— شازادگۍ چېرته ده شازادگۍ؟

— نه پوپېږم. اغه موږ سره رانغله.

جنرال چورتي شو. د مقدسپالو بېرېري افسرو ويل:

— زه به په عالي قدر شازاده زېږي وکم، هه؟

جنرال هغه له لاسه ونيو. کونج ته يې کش کړ. په غوږ کې يې وپسېد:

— دوئ چېرته پټ که! په قمر اقبال به يې خرڅ کو.

افسر له تعجب سره موسکې شو. سترگه يې ووهله.

شاهزادگۍ په ښار کې د خلورم منزل کې تېرېدې. په دوربين کې يې وکتل. لاندې سپين موټر له پارکېنگ څخه سرک ته ووت. په پلې لار کې اکثره ځوانانو د مقدسپالو تورې جامې اچولې وې. دا وېنگېدلې «ټول سړي د وخت سره پوستکۍ بدلوي» دوربين يې د سرک هاخوا د دېوال په غېږه کې لويې ساحې ته برابر کړ. په ټولو چمنونو کې نلونو د فواري په شان اوبه شيندلې. دوو باغوانانو د گلانو په پټيو کې خېشاوه کوله. ډله ډله خلک سپينې لس منزله ودانۍ ته تلل راتلل. په سر کې پر شني گمبدي ليکل شوي وو «د ستر ملا دفتر» شاهزادگۍ دوربين احاطوي دېوال ته خېرمه شيرچايي کور ته واړاوه. خلور منزله يې لرل. په انگرې کې يې ماشومانو ټال خوږ، ښویند که يې کوله، په لرگينو الوتکو سپرېدل. دوو نوکرو يې پالنه کوله. څنگ ته د سپينې يومنزله ودانۍ په حويلۍ کې سرتاجه وه. نوکري ته يې له تناب څخه د ځينو جامو د ټولولو ويل. شاهزادگۍ دوربين د کرکۍ مخ ته کېښود. هندارې ته ودرېدله. طلايي وېښتان يې په گوټو د غوږ شاته بند کړل. خپل تور گرد کميس او سپين پرتوگ يې له هرې خوا وڅېړه. د سرتاجې عکس يې له هندارې سره ونيو. اول يې ځان ته وکتل، بيا هغې ته. په بل لاس يې د ميوند عکس راپورته کړ. ويې پوښتل:

— ښه گرانه! په دې ملاگۍ کې مانه څه شې زيات دي؟ مردارې غوښې؟ آ؟

غابښونه يې وچيچل:

- زه به ستا غوښې دې ته ورکم، ددې تاته. پوه شوې؟ ویمه چې یو په بل ماړه شی.
- دروازه وټکېدله. هغې خادر په سر کې. ورغله. پخې ښځې په پتنوس کې ډوډۍ راوړې وه. وپسېدلې:
- الاسې دې کله راځي؟ پولیس گرځي. د هوټل خاوند وېرېږي. مجردې ښځې ته دلته ایجازه نشته کله.
- شاهزادګۍ پتنوس واخېست. پزه یې جگه ونيوله:
- رابه شي. ورور یې مریض دی.
- الاته یې څنگه بونه تلې؟
- زه ښه نه یمه.
- ښځې سروړاندې او غږ ټیټ کړ:
- د هوټل خاوند ویلې اسې نه چې خطرناکه ښځه وي. تانښې. وایي سوالگرته به یې پیسې ورکړې وي چې ووايه زه یې مېړه یم. چې کوټه ونیسي. ما ویلې نه نه. مېړه یې بند پاتې دی. ما ام تا غوندې خبره جوړه کړه.
- شاهزادګۍ پیسې په لاس ورچوځې کړې. ویې ویل:
- خیر یوسي!
- دروازه یې وتړله. دخولې ساريې وواهه «ما ام تا غوندې خبره جوړه کړه. چاغومبی، روي. ښه پوېږي»
- د تاکاوی په سالون کې د میوند نیمو ملګرو په خپلو بیګونو کې وسلې او جامې کېښودلې. نیمو نورو ورسره مرسته کوله. په څېرو کې یې ناراحتۍ وه. میوند له کوټې څخه راغی. ټولو ته یې یو یو کاغذ ورکړ. ویې ویل:
- ښه یې وګورئ!
- خپله یوه شېبه غلی کوز او بروګرځېد. ملګرو یې کاغذونه وکتل. ده ورباندې بیا غږ کړ:
- ما چې څه لیکلي روښانه دي؟
- هغوی سرونه وښورول. ده دورین ته سترګه برابره کړه. په تنګه کوڅه کې تیاره وه. ویې ویل:
- کراره کراري ده.
- نیمو ملګرو یې بیګونه اوږو ته واچول. رازق یو دم میوند ته غېږه ورکړه. دی حیران شو. هغه وویل:

- مرگ او ژوند دی ورور. چې پاتې نشي. ما فیکر کوه چې زما بچيانو ته پیسې شیخ لېږلي. اغه ته وې. خیر ویسې!
ستا بڼه به ایڅکله هېر نه کم.

- غلی خوار شې! موږ یو بل ته له سره تېریو. پیسې څه شی دي؟
میوند حرکت وکړ. نور ورپسې شول. نیم ملگري یې ولاړ وو. ده مخ ورواړاوه:
- دوعا کوئ!

دوئ لکه پېریان ښویه ښویه له کوڅې ووتل. دوو ټکسیانو ته وختل. پینځه لس دقیقې پس رنگارنگو خراغونو ته
نارسېده کېوتل. دوه دوه هوټل ته ننوتل. نیمه شپه د پینځم منزل له شاتنیو کړ کیورسی. څوړندې شوې. دوئ د پولیسو
په برگو جامو کې د خاصې قطعې بام ته وښوېدل. په لاسونو کې یې چرې پر کېدلې. د گوتو په څو کو د بام پهردار
خانې ته ننوتل. د چا غږ جگ نه شو. وروسته په زینه کېوتل. میوند اشاره وکړه چې نیم د دهلېز برې او نیم کوزې خوا ته
لاړ شئ. په کوټو کې دروند دربه هارو. رازق په دهلېز کې بلې کوټې ته تېرېده. شاته یې یو مقدسپال له برچې سره غلی
غلی نژدې کېده. اخ شو. رازق شاته وکتل. میوند نیمژواندی مقدسپال غلی په ځمکه پرې اېست. رازق خوله لکه
شپېلۍ کړه. سايې د شمال له غږ سره ووېستله. نیم ساعت پس بېرته د هوټل کړ کیو ته وختل.
سبايې په تاکاوی کې تلویزون کوت. ویاند ویل چې مخالفینو پر خاصې قطعې حمله کړې. دولت ورڅېرمه هوټل او
روغتون وټړل. لوی شمېر خلک بیا بې کاره شول. میوند مېرته سوک ورکړ:
- دگورگتۍ زامن. اوس چې په عسکري قطعو حمله کوو ام کمپنۍ تړي.
کبیر غږ کړ:

- دوئ ام اغه ځای کېکاري چې درد کوي.
- منې دا ځل په مرکزي قرارگاه ورځو. چې دا مشر جنرال ته جزا ورکو.
دوه ورځې پس جنرال هم ووژل شو. خو بیا په تلویزیون کې د کمپنیو د تړل کېدو خبر راغی. میوند سروڅنډه:
- نه، بله لاره باید وسنجوو.

زخمي ملگري یې زگېروي کول. سلطان یې ملا په نوې لته وټړله. غږ یې کړ:
- خیر دې وي. چې بېگا غوندې گوزارونه زیات کو، د پښو نه غورځېږي.

په تلوېزون کې يې ويل د ستورو شورا د غنمين د امنيتي وضعيت په هکله اندېښمنه ده. ميوند مخ ملگرو ته کړ:

— منې د ستورو شورا يو کار کولی شي.

ملگري يې پوه نه شول. ده تېلفون راواخيست. هاخوا اشرف موبایل سرتاجې ته ورکړ. ميوند وويل:

— د ښځو د بازار شاته ميدان دی. ټيک يوولس بجې الله راشه!

په هوټل کې شاهزادگۍ په کوچ کې په ناستو ويده وه. شت يې وهل. په منډه تشناب ته ننوتله. د لوند کميس له جيبه

يې د ميوند عکس و وېست. پر ټټري وچ کړ. د هغه پر مخ يې گوټې نرمې ووهلې. د بالښت لاندې يې کېښود. په

دوربين کې يې وکتل. سرتاجه له دوو نوکرو سره ووتله. دې هم حجاب واغوست. د هغوی موټر د ښځو د بازار مخ ته

ودرېد. داله رکشا کېوتله. د بازار په ټېلماتېل ورگډه شوه. زياتره ښځې د ساعت تېرۍ لپاره راتللې. د سرتاجې دوه

نوکرې د بازار شاتنۍ دروازې ته ودرېدلې. خپله لوی ميدان ته ووتله. ډله ډله هلکانو کرکېټ او فوټبال کاوه. سرتاجه

د خټو د زړو کورونو په اوږدو روانه وه. شاهزادگۍ هم ميدان ته راغله. سترگې يې وگرځولې. هغه يې وليدله چې

رنگ دېوال ته ودرېدله. بلې خواته ميوند و. شاهزادگۍ له لېرې راتاوه شوه. ميوند سرتاجې ته کړ:

— تاويلې نور کسان به راوړو. کومه دي؟ امغه زړه په زړه ده.

— خدای شته په چا باور سخت دی.

— خلک زموږ د جنگ په باب څه وايي؟

— خلک مختلف دي. نظريات يې ام مختلف. ستا ملگري ښه دي؟

— څلور زخميان گوزاره کوي. د يو حالت ښه ندی. مرمۍ يې نس کې بنده ده.

— زه ډاکټر ته واييمه. نن شپه يې بوځی!

شاهزادگۍ په داسې ځای کې ښکاره شوه چې دواړه يې ليدل. ميوند وويل:

— يوه خبره مې کوله... او هو... اغه ښځه زموږ پلوراروانه ده.

شاهزادگۍ تومانه و وېستله. دوی و تښتېدل. ډزې شوې. هلکانو لوبې پرېښودلې. سرتاجه په بازار ننوتله. هلته هم

ښځو منډې ووهلې. شاهزادگۍ په کوڅه کې په ميوند پسې وه. په تنگولارو کې ترې ورک شو. بېرته راغله. د سرتاجې

موټر هم تللی و. پوليس د تش بازار په دروازه ننوتل. شاهزادگۍ رکشا ته وختله. حرکت يې وکړ.

سبا غرمه سرتاجې دوو نوکرو ته په دروازه کې د درېدو وویل. خپله په میوند پسې د لېوني پیر زیارت ته ننوتله. د شنې چینې ملنګ د ګلانو پټې ته د لښتې اوبه سیخولې. سرتاجې او میوند په خپل سیوري پښې اېښودلې. پرېڅې لارې د مقبرې په لور روان وو. یوه کورنۍ له مقبرې راووتله. د دوی ترڅنګ تېره شوه. میوند د وسله والې ښځې په باب وپوښتل. سرتاجې نرۍ پزه په ګوتو کېکاږله. ویې ویل:

— خدای شته! ښځې سرکار نه کوي. چې موږ نه څه غواړي؟ ای وروره! اغه زخمي څنګه شو؟

— خیر ویسې! د مرګه بچ دی.

— څه شوکر. ته دې خبره ولې په تېلفون کې نه کوي؟

— منې دا! اسې خبره نده. څوک یې وانه وري.

سرتاجه یې شنو سترګو ته ځیر شوه. د هغه تېره زنه ورپېدله:

— ما ویل زموږ د کاره خو څه جوړ نشوه. که سترملا صیب د ستورو شورا ته اریضه وکړي.

سرتاجه ودرېدله. غټې اوږدې سترګې یې تېرې شوې:

— ولې په تنګ شوې؟ او پلار مې د څه دپاره اریضه وکړي؟

— ددې دپاره چې امروتین زموږ وطن اشغال کړی.

— خدای شته! اغه له سیاسي مسایلو ځان لرې ساتي.

— نشي کېدی. له ټولنیز ژوند سره سیاست تړلی دی. بل دا یوازې سیاسي مسئله نده. بشري امده.

— سیاسي ده. او د ستورو شورا چې پوځي اشغال وي مداخله کوي. دلته خو کورنۍ جنګ دی.

— تاته خو مالومه ده. د پردې تر شا دواړه ډلې د امروتین عسکر دي.

— خو امروتینیان ندي. خدای شته زما دې سودا کړه. د ازادي پالو غورځنګ د منځه لاړ نشي.

— غورځنګ کومه دی؟ ټول سراو پښې دوه کسه دي. غورځنګ.

د باندې شاهزادګۍ راغله. د سرتاجې نوکرو خلک درولي وو. ددې مخې ته یې هم لاس ونيو:

— لږ صبر وکه خورکۍ!

شاهزادگی له حجاب به تومانیچه راو وېستله. بښې په کریکو و تېنېدلې. ولاړ خلک هم له زیارت کولو تېر شول. دننه میوند او سرتاجې غېونه واورېدل. پښه یې تېزه کړه. په مقبرې ننوتل. خوتنو قبر ته دعا کوله. مشر ملنگ پر تخت پلټی. سمه ووهله. تسبیح یې واړولې. سرتاجې یې په کچکول کې پیسې واچولې. میوند داسې ودرېد چې دروازه وویني. هک حیران شو. بیا هماغه بڼه وه. ده تومانیچه و وېستله. سرتاجې یې لاس ونيو. وپسېدل: - زیارت دی.

د عاکوونکي تېزو وتل. ملنگ د څنگ دروازه نرمه تېل ووهله. دوی د مقبرې شاته پټ شول. شاهزادگی مقبرې ته ننوتله. سترگې یې گرځولې. ملنگ په لوړ غږ وویل: - لورې! دعا وکړه چې خدای دې خپل مراد ته ورسوي! میوند او سرتاجه د گوتو په څوکو د حویلي دروازې ته روان شول. شاهزادگی وپوښتل: - ملنگ بابا! څه شول، عاشقان څه شول؟

ملنگ په چورت کې وکتل. لکه د هغې غږ چې اشنا وي. د شاهزادگی نظریه میوند ولگېد. ورپسې وځغاستله. ډزې یې وکړې. میوند له زیارته ووت. دروازه یې په ځان پسې بنده کړه. له سرتاجې سره موټر ته وخوت. شاهزادگی اول په دروازه زور وواځه. وروسته په دېوال واوښتله. خو هغوی ډېر لېرې وو. د پولیسو موټر زیارت ته روان و. د شاهزادگی تر څنگ تېر شو.

د سرتاجې سودا د ازادي پالو غورځنگ ته وه. مازیگر له ورور سره د میوند پټنځي ته لاړه. هغوی تلوېزون ته ځیروو. هلته الله یار شاه غونډې ته په کاغذ لیکلې وینا اوروله. هغه په نري غږ خبرې کولې:

- ورونو! پروطن سخت حالت دی. له یوې خوا داډاره مار مخالفین هرڅه له منځه وړي. له بلې خوا د میوند وحشي ډله بې گونا خلک وژني. چور کوي. زموږ د خلکو پر ناموس تېری کوي. له عبادت څخه یې منع کوي. زه د ستورو د شورا څخه غواړم چې موږ سره په دغه سخت حالت کې مرسته زیاته کړي. میوند چوست پاڅېد:

- داح، خدای و هلی داسې مکار دی.

سرتاجې غږ کړ:

— خدای شته اول باید د اغې ښځې غمه و خورئ! لکه پېری هرچېرته راشنه شي.

تورکي مسلم پاچا میوند ته وویل:

— فکر کوم دولت په تا پوه شوی دی. ښځه یې درپسې اچولې.

سرتاجې نری پزه په گوتو کېکاږله. لاس یې وښور او:

— نه نه، دا ښځه د بلې خوانه ده. یوازې گرځي.

میوند شنې سترگې ورواړولې:

— منې اغه خطرناکه نده. که نه، وختي به یې دا ځای پیدا کړي و.

په تلوېزون کې نطق د لېوني پیر په زیارت کې د ډزو وویل. میوند مخ ملگرو ته کړ:

— ما ویل څه وکو چې ام دولت زموږ د کار نه گټه وانخلي، ام خلک به کاره نشي؟

سرتاجې غږ کړ:

— آزادي. بله لاره نشته.

ټولو تایید کړه. سرتاجې میوند ته کتل چې څه وایي. هغه سرو خوځاوه:

— اغه خو ده. خو آزادي ته رسېدل ام په بېلابېلو لارو کېږي.

ټول ورځیر شول. ده هم خبره وغوځوله:

— منې جنگ د امرو تین په گټه دی. اغوی یې ام موږ وهي ام د ستورو د شورا نه مالي کومک اخلي.

اشرف غږ کړ:

— بالکل بالکل.

د سرتاجې سترگې په چورت کې تنگې شوې. وچ هډور سلطان میوند ته مخ کړ:

— نو ته څه وایي؟

— زه وایم راحی خلک وپوهوو. یو لاس یې کو. بیا د سوله ییز پاڅون د لارې آزادي واخلو.

سرتاجې ککره و خوځوله:

— خدای شته یو ځل دې وکه. د یاده دې ووتل؟

— نه، اغه ځل مود زور نارې وهلې. وسلې راسره وې. اغوی په امدې بانه زموږ وسلې د ستورو شورا ته وښودلې.
د کبير شناوی ږيره ورپېدله:

— نه کېږي. آزادي او د خلکو غريبي چاته مانا نلري. مډا چې خپل کاريې جوړوي. اوبل، خلک دونه ډارېږي چې
ولاکه په پرې يې ميدان ته وباسې.

ميوند وگرځېد. ويې ويل:

— منې زموږ جنگ اشغال ته مشروعيت ورکوي. داسې کار بايد وکړو چې زموږ کار مشروع شي ددوی نامشروع.
مسلم پاچا برک شو:

— سم ووايه چې تسليم شئ نو.

ميوند سوړ اسويلی وکړ:

— ما کله وييلې؟ زه وایم جنگ مه کوئ! اسې ام په زور کې ورسره برابر نه یو.

رازق سترگې تنگې کړې. په نري آوازيې وويل:

— نو بيا څه شی شو ورور؟ ته يې اخېستی يې. جاسوس يې.

د ميوند رنگ سوړ واوښت. هغه يې تېل واهه. چيغه يې کړه:

— ته دې په خبره پوښېږې کړې؟ زما ترمنځه وشو، زما د مور مېړه شو. راکه وسله!

يودم سلطان د ټوپک خوله ميوند ته واړوله:

— د اربنتيا جاسوس دی.

ټولو وسلې واخېستلې. سرتاجه د سلطان مخې ته ودرېدله. لاسونه يې وازوښول:

— خدای شته، که تاسې ډزې وکړئ پاس مارکېټ خبرېږي. هرڅه به ختم شي.

د دروازي گړز شو. داميوند وټنېتېد. رازق چټک په دوږبين کې وکتل. خپل ورون ته يې سپېږه ورکړه:

— لا، د اځای افشا شو. اله زرخانونه باسئ ورور!

سرتاجې لاس او ککره وښورول:

– نه نه، غورځنگ وساتئ! دا د آزادۍ یوازینی امید دی. میوند دې نه وي کنه. موږ خویو. خدای شته زما زړه وایي
اغه به دسې ونکي. خوتاسې بیا هم تیت شی! موږ گورو. که ستونزه وه خبر درکوو.

خور او ورور په تیارې کې میوند د مور پر قبر پروت وموند. د خپل کور د مېلمنو برخې ته یې بوت. اشرف ورته
یوازینی کوټه او تشناب وښودل. په پای کې د سالون پر جیگري کوچونو کېناستل. څو سرتاجې خبره کوله سترملا
لکه طوفان دروازه خلاصه کړه. دوی یې په احترام پاڅېدل. هغه پر لور برگ شو:

– دا دلته څه کوي؟ ته نه پوښې چې حکومت ماته بانه لټوي؟

اشرف وبنگېد «دغه حال دی» د سرتاجې رنگ سپین و او بښت. څو یې خبره جوړوله میوند وویل:

– عالي قدر سترملا صیب! تاسې دې خدای زموږ له سره نه کموي. چې بل ځای پیدا کم خپله وځم.

– نو صاحبه مهربانه تراغو به ددې ځایه جنگ کوي؟

– نه نه، منې جنگ د آزادۍ د اخیستلو لار نه ده.

سرتاجې د هغه بې منطقۍ ته سروڅنډه. سترملا وروځې بره کش کړې. د میوند تېره زنه بیا و خوځېدل:

– سوله ییز پاڅون په کار دی. او د اغه دپاره د خلکو پوهاوی او یووالی ضرور دی.

د سترملا ښی سترگه وریږېدل. سړیې وڅنډه:

– زه په دې کارو کې نه یم. او دلته بل چاته ام ایجازه نه ورکوم.

میوند په احترام سرو خوځاوه. څه یې ویلی شول؟ دا د هغه کور، او هغه سترملا و. مگر غلی هم نه کېناسته. له

شاهزادګۍ څخه د لېرې توب هره شېبه ورته قیامت و. بل پلویې د جنگي ډلو له خوا د خلکو ځورول هم زغملی نه شو.

او د دواړو دردونو علاج آزادي وه. چورت یې واهه چې اوس څه وکړي. سترملا روان شو. له دروازې څخه یې غږ کړ:

– څوک باید پوه نشي چې ته دلته یې!

دوی درېواړو د هوسایۍ ساواڅېستله. سرتاجې گرد مخ میوند ته کړ:

– خدای شته ته په غلطه یې. ټول خلک یو کول ناممکن دي.

– هر څه چې په ذهن کې ممکن وي په عمل کې هم دي.

سرتاجې سوړ اسویلی وکړ. میوند کېناست. ویې پوښتل:

- بڼه که یو کس ستا مخالف اوي، او ته په حقه يې. قانع کولی يې شي؟ يوازې يو کس.

سرتاجه يې په مقصد پوه نه شوه. گردکي اشرف غږ کړ:

- چې حق منلو ته تيار وي.

- هر څوک حق منلو ته تيار دی. د حق ليدلو لارې يې بېلې دي.

سرتاجې وويل:

- بيا نو ولې نه. يو کس دی. لاره يې سپړي پيدا کولی شي.

- منې امدایو يو کس نه ميلون جوړېږي کنه. زه وایم ټول قانع کېږي. فکر او زیامت غواړي.

- مقدسپال هم؟

- مقدسپال هم، مخالفين هم. ټول زموږ خلک دي. تنها موږ بايد په آزادۍ کې د اغوی گټه وروښيو.

سرتاجې سروڅنډه:

- خدای شته، باور مې نشي. تا خپل ملگري قانع نه کړل.

میوند پوهېده چې هغه رښتیا وایي. خودایي د نظریې کمزوري نه، بلکې د ځان کمزوري بلله. سبا يې د موبایل له لارې د سلو نایانو غونډه تنظیم کړه. ماښام ټولو په کورونو کې ټلیفونونه غوږ ته نیولي وو. میوند وويل:

- ورونو! امروتین ستوري زموږ وطن اشغال کړی. زموږ طلا او الماس خپل هېواد ته وړي. کمپنۍ او دفترونه تړي. خو خلک وږي شي. د معاش دپاره مقدسپالو او مخالفینو ته لار شي. دواړه ډلې دوی جوړې کړې دي. چې دوامداره يې وجنگوي. خو لزیات خلک مړه شي، معیوبه شي، احتیاج شي. او دونه په تنگ شي چې د ژوندي پاتې کېدو دپاره هرڅه ومني. دوی به د بشري حقونو د تامین په پلمه د ستورو له شورا ایجازه واخلې، خو غنمین له امروتین سره یوځای کي. زه باور لرم چې تاسې خلک له بدبختیو او وطن له اشغاله ژغورلی شئ. ځکه چې ټول خلک تاسې ته راځي. اغوی د دوښمن په دغه چل وپوهوئ! له سوله یزې لارې یې له امروتین څخه د آزادۍ اخیستلو ته وهڅوئ! که تاسې ټول یو یو کس د آزادي پالو شبکې ته راولئ، نو بل ځل به دوه سوه کسان شي.

مگر د اټکل خلاف په دویمې غونډې کې اته سوه کسان وو. آن سرتاجې د دغه کار په کامیابۍ باور پیدا کړ. له کوره ووتله. شاهزادګۍ په ټکسي کې ورپسې وه. سرتاجې د مدرسې په یو صنف کې ښځې راټولې کړې. د وطن د اشغال

او د سوله یزې مبارزې له لارې د آزادۍ په اړه غږېدله. شاهزادګۍ په تور حجاب کې له بنیښې غلې کتل. بېرته وګرځېدله. په هوټل کې بیا هندارې ته ودرېدله. د میوند او سرتاجې عکسونه یې سترګو ته ونيول. ویې پوښتل:

– میونده زړګیه! ماشوقه دې ولې قانون ماتوي؟ ولې ملایانې په سیاست ګډوي؟

د سرتاجې په عکس کې یې سترګې خښې کړې. غاښونه یې وچيچل:

– مرداره! ورور ورور یې ویل، خبر یې رانه واخېستلې. دا باید مړه شي، خو تاسره یوځای.

بېرته یې نظر د میوند عکس ته لاړ. سترګې یې ډکې شوې. ویې ویل:

– ای ګرانه! تارانه مخ وګرځاوه. خوزه دې نه پرېدم. لاس نیولی به دې خدای ته بیا یم.

دوه اونۍ واوښتلې. د آزادۍ پالو په شبکه کې خلک لکونو ته ورسېدل. مګر د مقدسپالو له ډاره پکې مظاهري ته د وتلو جرئت نه لیدل کېده. میوند د موبایل له غونډو تېر شو. له خلکو سره د مخامخ کتنو نیت یې وکړ. احتیاط یې کاوه چې څوک یې د اوسېدو ځای ونه مومي. بیرته یې اوږده کړه. د ځان ښودو ملایانو په شان به یې سپین خاږد لونګۍ له پاسه په مخ راوځړاوه. ټیټ سربه ووت. شاهزادګۍ څو ځله په دوربین کې ولید. خو ویې نه پېژاند.

هاڅواد سرک په غاړه بېرېرې افسر شېبه په شېبه ساعت ته کتل. دوه د تورو بنیښو موټر راغلل. افسر ور وخوت.

قمراقبال او د هغه دوو خاصو کسانو ته یې لاس ورکړ. موټر روان شول. قمر اقبال وویل:

– وروره مننه. ته او جنرال صیب راسره په ځنګله کې ستړي شوی. تاو یلې ماته د کمال شاه ځای مالوم دی؟

افسر سر وڅنډه:

– عالي قدره! ماته چې مالوم وای غم به څه و؟ دسې ګونګوسې مې اورېدلي. ما ویلې که ستاسې ایجازت وي. زه به کوشش وکمه. خو خرچه راځي. غټه خرچه. ماسره دونه نشته. غریب خلک یو.

– څونه؟

– سل میلونه.

– دا خو دونه پیسې ندي. زه به یې نن تیارې کمه. مقصد ته امدان د کمال شاه کورنۍ راوله.

د افسر له وازو سترګو برېښېده چې پارېدلی دی. ویې ویل:

– نن خو نه کېږي. ددې هفتې تر اخیره یې پیدا کومه. خو پیسې به نن واخلمه. په کارېږي.

قمراقبال او ملگرو پي معنادر وکتل. موټرد نظامي قطعي دروازي ته ودرېد. افسر قمراقبال ته کړ:

— عالي قدره! زه نو ځمه.

— ته ودرې! پيسې واخله کنه!

افسر موسکي شو. دوى بې فرش او بې کړکۍ کوټې ته ننوتل. قمراقبال ورته مخامخ ودرېد:

— ښه وايه يارو! د کمال شاه کورنۍ چيرته ده؟

افسر سترگې بندې دروازي ته واړولې. ويې ويل:

— څه خبريمه؟ پيسې چې وي زه يې پيدا کومه. بې غمه اوسه!

قمراقبال خپلو کسانو ته اشاره وکړه. هغوى لښتې ورواړولې. افسر چينې وهلې. په پاى کې يې غږ کړ:

— وايمه وايمه.

هغه له جنرال سره په ځنگله کې د کمال شاه د کورنۍ د پيدا کولو کيسه وکړه. په پاى کې يې وويل:

— کمال شاه د جنرال صيب د زړه کور په تاكاوى کې دى.

هغوى د افسر لاس او پښې وتړلې. درېواړه ووتل.

سهار طوفاني شمال ونې خوځولې. ميوند ته زنگ راغى. سپين بيري نايي ژړل. ويل يې دده ملگري په چوک کې

څرېدلي دي. يو پکې د هغه زوى دى. دده هم اوښکې لکه چينه و بهېدلې. له کوټې ووت. اشرف گرد مخ وڅنډه:

— کېداى شي تاته يې دام ايښى وي.

خو ميوند ته ځان د هغوى په نه ژغورلو کې ملامت ښکارېده. فکريې کاوه که وروستى ديدن يې ونه کړي دا به يې په

زړه کې بل داغ شي. اشرف سپين پټکى په سر کړ. شترينگ ته کېناست. په چوک کې يو تن مقدسپال خلکو ته د اعدام

شو په اړه معلومات ورکول. ميوند له تورې بښينې کتل. شمال د دوو کرېنو ترمنځ په اوسپنيزې ميلې پسې ځوړند

اوه ويشت جسدونه زنگول. پينځه ويشت دده ملگري، يو د مقدسپالو چاغ جنرال او بل بيربيري افسرو. د ځينو

ملگرو څېرې يې دومره بدلې وې چې په سختۍ پېژندل کېدې. سرتاجې خوله د ټيکري په پلوپټه کړې وه، چې ژړا يې

ونه وځي. بدن يې غور ځېده. ميوند هم سلگۍ وهلې. له دغه درد څخه يې زړه د مور په غېږه کې پټېدل غوښتل. خو

هغه نه وه. په لاره کې جومات ته کېوت. سريې په سجده کېښود. ډېر يې وژړل. ماسپښين درېواړه د سرتاجې انگړ ته

ننوتل. د میوند زړه تنګ و. خادر او لونګی ورباندې د اړې لګولې. ویې غورځول. لاس یې د خټ زخم ته تېر کړ.

شاهزادګۍ په دوربین کې د هغه شالیدله. سړیې د ونې خانګې پټ کړی و. شکي شوه. په غږ یې وویل:

— داسې ملانه ښکاري؟

تر ناوخته یې څار ته دوام ورکړ. مګر سړی ونه ووت. میوند پر مخې پر تخت پروت و. د شپې ډوډۍ یې هم ونه خوړه.

سرتاجه یې څو ځله پوښتنې ته راغله. اشرف ویل هغه وینې پروت دی. هغې مزاحمت ونه کړ. شاهزادګۍ سهار وختي

له دوربین سره کړکۍ ته ناسته وه. تر غرمې هېڅ پېښ نه شول. ماسپښین اشرف سرتاجې ته په حویلی کې وویل:

— داسې نو نه کېږي. ته مه راکه! زه ورته وایم چې ته سخته ژوبله شوې یې.

هغه د مېلمنو برخې ته لاړ. میوند وار خطا حویلی ته ووت. د خور او ورور په خندا یې ماغزه و خوتېدل. لاس یې د خټ

زخم ته تېر کړ. اشرف ته برگ شو:

— تاته زه مسخره ښکارم؟ داسې ټوکې بیا اېڅکله ونکې!

هغه بېرته کوټې ته روان شو. سرتاجې غږ کړ:

— ته په موږ خفه کېږې موږ په تانه خفه کېږو؟

میوند شاته وکتل. زړه یې ډک شو. په دروازې ننوت. دلته د شاهزادګۍ سترګې غټې غټې راووتلې:

— اووو مرګ مرګ! ای ګرانه! پوستکي دې څنګه ښه بدل کړی دی؟

سمدلاسه یې د ښځینه ملایانو تور حجاب وکړ. ووتله. د ستر ملاد دفتر ساتونکې ښځې ورڅخه وپوښتل:

— خورې! چاسره دې کار دی؟

— د سرتاجې بې بې نه سبق وایمه.

هغې تلاشي کړه. شاهزادګۍ تومانیچه د کتاب شاته جګه نیولې وه. د سرتاجې انګړ ته ننوتله. تر حجاب لاندې

کړیچې شو. مرمۍ یې تېره کړه. نه یې منډه کړې وه، نه یې اوږده لاره وهلې وه. مګر سایې سوزېدله. د سالون له

جیګري کوچونو تېره شوه. له کوټې څخه د ښځینه خنداګانو غږ راته. حجاب یې وغورځاوه. طلایي وېښتان یې په

اوږو خواړه شول. په ټول زور یې دروازه تپل وهله. میوند پر تخت پروت و. سرتاجې په مېز باندې کاغذونه لوستل او

اشرف کمپیوټر ته رسول. د شاهزادګۍ په لاس کې تومانیچې ټول حیران کړل. دې وویل:

- تاسې زما د مرگه اورېدلي وو؟ آ؟

سرتاجې په طلايي وېښتانو کې وپېژندله. غږ يې کړ:

- عالي قدرې...

شاهزادگۍ چيغه کړه:

- چوپ! چوپ مردارې! ام يارانې کوي ام مکارې؟

ټولو شته وهل. بيا ښځينه خدا جگه شوه. شاهزادگۍ مخ تاو کړ چې بله ښځه څوک ده؟ مگر دا يې خپل غږ و. ميوند

هاغه ويډيو کتله چې دواړو د واورې جنگ کاوه. شاهزادگۍ په کوټې کې سترگې وگرځولې. په هر دېوال باندې

سکرين و. پکې ددې د مختلفو وختونو ويډيو گانې چالانې وې. دا حل خپله هکه حيرانه شوه. سرتاجې غږ کړ:

- لېونی! خداي شته ميوند يوه شېبه يې تا تېره کړې نده.

د شاهزادگۍ لاسونه يودم خوړند شول. له سترگو يې اوښکې وڅڅېدلې. په چوکۍ کېناستله. سريې په مېز کېښود.

سلگۍ يې ووهلې. سرتاجې اشرف ته اشاره وکړه چې وځو. له دروازې څخه يې ميوند ته مخ کړ:

- يوڅو نومه د لېست نه پاتې شول.

هغه، لکه دم شوی، په غټو غټو يې کتل. خو سريې کار نه کاوه. يودم تېز ووت. په سالون کې له سرتاجې او اشرف

څخه تېر شو. په حويلۍ کې يې لويې دروازې ته وکتل. بېرته تېز راغی. په شاهزادگۍ برگ شو:

- ته ولې ناريا لين کې نه يې؟ خبره يې داڅونه خطرناکه ده؟

شاهزادگۍ سرپورته کړ. اوښکې يې روانې وې. ويې ويل:

- اسې مې نشو کولی.

ميوند په ښويه وېښتانو لاس تېر کړ. د خټ زخم يې وسولاوه. ټول رېږدېده. د مېز بلې خوا ته مخامخ کېناست. سريې

وڅنډه:

- منې ښه دې ونکړه. صبر به دې کړی و، چې حالات ښه شوي وه. اوس... اوس که په تاڅه وشي...

سينه يې کېکاږل شوه. آن د بد حالت له ويلو وېرېده. شاهزادگۍ سلگۍ ووهلې:

- نور بس که! زه ستا په تشويش نه ارزمه. تا زما د آرامۍ فکر کاوه، او ما ستا د مرگ.

میوند ورځیر شو. هغې په ګرځېدو پیل وکړ. ګردې شونډې یې و خو ځېدلې:

— زما د اوله په تا او سرتاجې شک و. خواغه ورځ چې تا ته نژدې نژدې شوه، په غوږ کې دې وبنګېدله، شک مې په یقین بدل شو. بیا چې دې راته وویلې ناریا لین ته لاړه شه، سمه لمبه شومه.

میوند ورته خفه شو، چې څومره ځورېدلې ده. نژدې ورغی. موسکې شو:

— کېنه لېونی! منې ته چې په یو میلیون سړیو کې یې. زه په تا باور لرم.

هغې په سلګیو کې یو دم غاړې ورواچوله. وپسېدلې:

— زه نو تاته رسېدلی شمه؟

د هغې نازک بدن په میوند لکه په زخم مرهم ولګېد. په غاړه یې د هغې د پوست مخ او د تنفس د شمال احساس سم د جنت وېرم و. زړه یې تخنېده چې کاش نوره هم نژدې شي. لاپسې نژدې شي. خودواړه یو وجود شي. خو خپل لاسونه یې ورڅخه نه تاوول. ډارېده چې پام یې نه شي. ځان به لېرې کړي. هغه له سلګیو سره ټوله بنورېدلې. وروسته آرامه شوه.

میوند یې خوشې کړ. غاښونه یې وچيچل:

— دغه مردار زړه ته مې هرڅونه ویلې چې داسې نده. نه یې منله. اورپې لګېدلی و.

هغه د میوند وازې خولې ته متوجه شوه. له شرمه تکه سره واوښتله. وپسېدلې:

— وېښه!

د میوند خوله هماغسې خلاصه وه. هغه بیا وپسېدلې:

— زما دین په دونه مېرې یې. یو نیکاح ده. وبه شي.

د میوند ستونۍ ډک شو. سړیې وبنوراوه. ویې ویل:

— پروانه کوي. موږ ام خدای لرو.

د مېزدواړو خواوو ته مخامخ کېناستل. میوند یې طلايي وېښتانو ته ځیر شو:

— ته خو سمه پېژندل کېږې. ښه دی چې په میدان کې یې نیولې نه یې.

— نه کنه. زه بېخي ناریا لین ته تلې نه یمه. اغه شپه په تیاره کې ټول د چوکۍ د پټۍ په تړلو لګیا وو. زه غلې د الوتکې نه کېوتلمه. د دغه مخامخ هوټل نه مې د سرتاجې څار شرو که. د ښځینه بازار شاته او زیارت کې زه ومه.

میوند کټ و خندل. هغې حیرانې وکتلې. ده وویل:

— منې ته خو سمه بد ماشه یې. داسې په دېوالونو او بڼتلي.

شاهزادګۍ هم موسکۍ شوه. سړيې وځنډه:

— زه په ځان نه پوښلمه.

هغه کمپیوټر ته کېناستله. چې لېست ته د پاتې نومونو په رسولو کې مرسته وکړي. مګر د میوند ټول فکر او پام په هغې کې و. ګرد ورڅخه تاوېده. ځمکه یې نه احساسوله. لکه په هوا کې چې ګرځي. د هغې د خوشحاله ساتلو لارې چارې یې لټولې. په تشناب کې یې ږیره وخریبله. ماسخوتن دواړه په بام ناست وو. د خراغ تته رڼا د شاهزادګۍ په مخ لګېدله. میوند یې په سیل نه مړېده. هغې یې په اوږه لاس کېښود. د میوند په بدن خوږه خپه تېره شوه. هغې د بل لاس ګوته جګه ونيوله:

— هر اینسان په آسمان کې ستوری لري.

میوند غبرګه کړه:

— د عاشقانو ستوري څنګ په څنګ وي.

— هو. کله چې اینسان خوشاله وي ستوری یې ډېر ځلېږي.

میوند لاس اوږد کړ:

— منې او غه به زما وي.

— نه نه، زما دی.

— ولې؟

— ځکه چې ټولو نه ډېر ځلېږي. اغه څنګ ته ستا دی. ته زما په راتګ خفه شوې.

— ته څه خبره یې؟ زما ستوری به د ډېرو ځلېدونو سوزېدلی وي.

دواړو کټ و خندل. میوند د هغې خبرې ته دوامداره کتل. خوند یې ترې اخېست. شاهزادګۍ وروځې واچولې چې

څه خبره ده. میوند سرو ځنډه. وروسته یې سترګې ښکته کړې:

— راءه چې واده وکو!

— امد اوس؟

— منې امد اوس.

شاهزادگۍ له خندا شنه واوښتله. ويې ويل:

— لېونيۀ!

ميوند له موسکا سره سوړاسويلی وکړ:

— زموږ نصيب خراب دی. آبل خل ام بېخي نږدې شوي وو. ونه شو.

شاهزادگۍ ورباندې برکه شوه:

— ستا دلاسه.

زړه يې ډک شو:

— اغه زما کوټه. واده املته کوم.

— زه څه خبروم چې ته پاتې کېږي. که نه، تيار دې موړ او پلارام وو.

شاهزادگۍ ژوره سا واخېستله. سترگې يې آسمان ته جگې کړې:

— اغوی ته مې ام سودا ده. ناريا لين ته د رسېدو خبر يې نشته.

د ميوند ايله اوس پام شو. ټول وروگرځېد:

— شېوه گل ام ويل بېرته راحم. رانغی.

دا وخت سرتاجې له لاندې څخه غږ کړ:

— خدای شته بس مودی نو. ما عالي قدرې ته په خپله کوټه کې خای جوړ کړی.

د دوی سيني له هوا ډکې او تشې شوې. شاهزادگۍ لاړه. خود بدن خوږ بوی يې د ميوند په دماغو کې و.

قمر اقبال په ډنډه کې لامبو کوله. لمړيې د کوپړۍ د گرداړي پوستکي خلاوه. اوږد مخی کس راغی. د کاغذ پاڼه يې

ورکړه. هغه لاندۀ وېښتان شاته واړول. د کاغذ تر لوستلو وروسته تېزووت. جاوېد اقبال له الله يار شاه سره په باغ کې

له ميوو ډک ميز ته ناست و. وزيرانو د خپلو کارونو راپور ورکاوه. قمر اقبال خپل ورور لېږې بوت. ويې ويل:

— پوپېږې لا؟ شاهزادگۍ ام پيدا شوه. د ستر خبيث په دفتر کې ده.

وروريې حيران شو:

- کېدای شي وضاحت راکړې چې ددغه عالي لقب مستحق څوک گڼي؟

- سترملا يادومه. زه يې په زوره تې را باسمه. دا به ثبوت ام شي چې ملا د دولت د بنمنان ساتي.

وروريې ومنله. قمر اقبال د بنارنوی قوماندان راوغوښت. ډنگر لکه يونيفورم چې په لرگي واغوندي. ده امر وکړ:

- ته دې يو موټر تکره عسکر راوړه! د عدالت واټ ته ځو.

قوماندان عسکري تعظيم وکړ، لاړ. په څو شېبو کې له پوليسو ډک موټر له شاهي حصار څخه روان شو. نيم ساعت

بعد د عدالت واټ ته ننوتل. قمر اقبال له ځان سره په خندا شو. د قوماندان په خواړه اوږه يې لاس کېښود:

- ویم چې شازادگۍ ورنه راوباسو، د سترملا خوله به سخته جينگه شي.

موټر وان بړيک ته پښه واچوله. ټولو جيتکه وخوړه. عسکر له مخې کېوتل. ټوپکان يې په ځمکه کېښودل. قمر اقبال

حيران شو. قوماندان په خواړه ډيره لاس تېر کړ. ويې ويل:

- عالي قدره! دوی د سترملا په دفتر نه ورځي.

- ولې؟

قمر اقبال هغوی ته مخ وگرځاوه. يو تن په ټيټو سترگو ځواب ورکړ:

- سترملا دې خدای زموږ د سره نه کموي. اغه ته بد کتل خدای ته بد کتل دي.

د قمر اقبال مخ له قهره وپرسېد:

- اغه تا غوندي سپری دی، احمقه!

- نه صيب. اغه د خدای نازولی دی. که چا ته ښېرا وکي ايره کېږي.

قمر اقبال له حيرانتيا ډک مخ قوماندان ته واپاروه:

- ته ام امداسې فکر کوي؟

قوماندان غټې غټې کتلې. خو ځواب يې نه ورکاوه. قمر اقبال ځمکه په لغته ووهله:

- وه ستاسې بېخ شين شه! تاسې پښتانه د خدای نه زيات په ملا ايمان لرئ. ورک شئ! يوازې ځم.

سترملا د اوږد مېز په سر کې ناست و. څېره يې د تل په شان جدي وه. د مېز په پای کې بوډا ته يې کتل. ويې ويل:

– خپلو زومانو ته ووايه! د کافرانو پېښې مه کوئ! زموږ په کتاب کې لور د پلار په مال کې حق نه لري.
بوډا مننه وکړه. کچل کچل له دروازي ووت. سترملا د بل کس د بللو لپاره د زنگ تنۍ کېکاږله. ډنگر سپرۍ راغی. سر
يې ټيټ نیولی و. دده لاس يې ښکل کړ. خپلې سترگې يې ورباندې ولگولې. د مېر په پای کې کېناست. ويې ویل:
– عالي قدره! زما په ځمکه چا د عوه کړې. جرگې فيصله وکړه چې نیمه شي. قاضي وايي جرگه چې څه کوي ښه کوي.
ستا مشوره غواړم چې خدای مکه د گونا کار رانه ونشي.

سترملا وپوښتل:

– تا جرگې ته واک ورکړی و؟

– هو. ما ویلي اغه کس خو ناحقه د عوه کړې. جرگه به جزا ورکي. زه نو څه خبر...
– بیانو مه پسې گرځه! د جرگې فيصله سمه ده. د دنیا دپاره دې اخرت مه خرابوه!
سپرې په ټټر لاس ونيو، ووت. دروازه له گرز سره پرانېستل شوه. قمر اقبال دده مخ ته ودرېد. پرته له سلامه يې وویل:
– ای غوږ کېده! زه خبریمه شازادگی. دلته ده. تاته پته ام نشته چې څو نه په مردارۍ کې خښ يې.

د سترملا ښی سترگه ورپېدله. ژوره سایې واخېستله:

– که تاسې د خبرو طریقې بدله کئ ښه به وي.

قمر اقبال کټ کټ وخنډل:

– خبره مه اړوه! تا د خپلو مذهبي اصولو نه سرغړونه کړې.

– اشتباه کوئ! په اصولو کې باید مېلمه ته احترام وشي. تاسې د مملکت مېلمه یئ. اغه مې د کور مېلمنه ده.

– زه دې باداریم یارو. او اغه ام مېلمنه نده. سیاسي مخالفه ده.

د سترملا سترگه بیا ورپېدله:

– ماته ټول انسانان د خدای بنده گان دي. زما کره اېڅوک سیاسي فعالیت نشي کولی.

– څه خیر! ددې ایساب بېل کوو. شازادگی ته ووايه! په خپله خوښه ماڼۍ ته راشه! ماسره واده وکه!

د سترملا تندۍ گونجې شو. قمر اقبال د جگې پزې څوکه وگړوله. د کمپیوټر چپ یې په لاس ورکړ:

– که داسې ونکي، څلرو شت ساعته پس یې ټوله کورنۍ وژنمه.

سرتاجې او اشرف پر مېز نقشه خلاصه کړه. میوند له پخلنځي څخه په قاب کې د غنمو نینې راوړې. دوی ته یې ست هم ونه کړ. د شاهزادګۍ څنګ ته پر تخت کېناست. هغې له ډېرې خوشحالی سترګې غټې کړې. سمدلاسه یې په خوړلو پیل وکړ. میوند ورته په هوس کتل. اشرف هم موسکې و. خود سرتاجې تندۍ تریو شو:

— وروره! لرې مه کېنه! راشه ووايه چې بله غونډه چېرته ونیسو؟

میوند لاس په هوا کې وڅنډه:

— ته دا پرېده! زموږ د واده غمه وخوره!

— راشه نو. خدای شته بیا دې یوې خواته مخه شوه.

میوند کټ کټ وخنډل. اشرف مخ ورواړاوه:

— بختوریې. خلکو ته عادي جونې څوک نه ورکوي. تاته د پاچا ماما لور مفته په لاس درغلې.

شاهزادګۍ له موسکاسره سترګې ښکته واچولې. سرتاجه په ورور برګه شوه:

— غلی کېنه! زه څه وایم ته څه وایې؟ سړیانو بېخي مرداره کړه. ټول فیکریې امدایوې خبرې کې دی.

دواړو هلکانو هررر وهل. میوند وویل:

— منې تاسې شاهدان شئ کنه! او نیکاح به سترملا صیب وتړي. ثواب یې لا ډېر دی.

— ودې خوړله! خدای شته چې اعلیٰ حضرت نه وي اغه دا کار نه کوي.

اشرف غږ کړ:

— دغه حال دی.

شاهزادګۍ په ټیټه سرو بڼګېدله:

— زه به ورته ووايمه. زما مني.

دا ځل درېواړوپه زوره وخنډل. شاهزادګۍ له شرمه تکه سره واوښتله. دا وخت سترملا ننوت. ټول ودرېدل. یو بل ته

یې وکتل چې دا دی راغی. میوند شاهزادګۍ ته په سترګو کې اشاره وکړه چې ورته ووايه. سترملا یوه شېبه کوټه له

نظره تېره کړه. وروسته یې وویل:

— کمال شاه او ملکې د قمر اقبال رذیل لاس کې دي.

د شاهزادګۍ مخ له ډېرې وار خطايۍ اوږد شو. ميوند سترګې له هغې څخه سترملا ته واړولې. ويې پوښتل:

— تاسې چا خبر کړئ؟

— دا چپ کې شته.

د شاهزادګۍ ګوتې لږ ډډلې. چپ يې کمپيو ته واچاوه. په ويډيو کې ټول د کوټې په کونج کې ناست وو. د کمال

شاه بار خوګان شنه او پرسېدلي ښکارېدل. د سترګو شاوخوا يې تورې کړې. تاوې وې. سترملا وويل:

— اغه ملحد غواړي چې شاهزادګۍ په څلرو شتو ساعتو کې شاهي حصار ته حاضر شي. که نه ټول وژني.

شاهزادګۍ سمدلاسه بوټونه پښو کړل. ګردې شونډې يې ورپرېدلې:

— زه ځمه.

د ميوند زړه سست او ټټر کېکړل شو. لکه وجود ته راغلې سا چې يې بېرته وځي. د سترملا غږ بيا د ټولو پام واړاوه:

— ګوره جينۍ! ونه وايې چې ستاسې نايي دلته دی!

مخ يې ميوند ته کړ:

— او ته صاحبې مهربانه! امدا اوس دا ځای ترک که!

ميوند د هغه خبرې بېخي وانه وړېدلې. يو قرار يې شاهزادګۍ ته کتل. سترملا خپل څلور منزله کور ته روان وو. لور

او زوي يې ځان ورساوه. سرتاجې وويل:

— پلاره! خداى شته ميوند لوى مشر دی. دېرش سلنه خلک ورپسې دي. چې پاڅېږي پاچايي چپه کوي.

اشرف د سر په خوځولو تاييدوله. سترملا برگ شو:

— لا حولو! دا تاسې وايئ؟ تا چېرې ليدلي چې د سترملا اولادونه دم ته مشر ووايي؟

اشرف وبنګېد «دغه حال دی» پلار يې غاښونه وچيچل:

— دا دم مې دلته ځکه پريښى چې زموږ دپاره کار وکړي. نه چې مشر شي. چې دېرش سلنه خلک ورسره دي نور دي

پاچايي چپه کړي! که نه، زما د کوره دې ووځي!

دنده شاهزادګۍ خپلې جامې په بکس کې اچولې. د ميوند سپرې شونډې ورپېدلې:

— منې ته لږ فکر وکه!

هغې پزه جگه ونيوله:

- دې کې د فکر کولو ځای چېرته دی؟ زما قسمت به د قمر اقبال سره وي.

د ميوند شنې سترگې بوټې راووتلې:

- ته څه وايي؟

- پلار مې رښتيا ويل. تاسره ماڅه لاس ته راوړل؟ آ؟ بدبختي، غم او درد. که د اوله مې د قمر اقبال سره واده کړی و،

ام به مو پاچايي وه، ام به دونه خلک نه تبا کېدل.

د ميوند سروگرځېد. پښې يې سستې شوې. له درب سره په ځمکه کېناست. له خولې يې ووتل:

- او زموږ مينه؟

- کومه مينه؟ دا ټول خلک مينه کوي؟

سرتاجې او اشرف له دروازې څخه غټې غټې کتلې. شاهزادګۍ بکس واخېست ووتله. لکه د ميوند روح چې هم

ورسره وتی وي. شايې چوکۍ ته ولگوله. هغه وښوېدل. دی په ځمکه پرېوت. اشرف او سرتاجې له دواړو مټو ونيو.

تخت ته يې ورساوه. پښې او لاسونه يې وروسولول.

قمر اقبال د اولې ماڼۍ په دروازې کې هرکلي ته ولاړ و. شاهزادګۍ ورسېدل. دی له خندا شین شو. په زینه کېوت. د

موټر دروازه يې خلاصه کړه. سريې په احترام ټيټ کړ:

- په خیر راغلې عالي قدرې شاهزادګۍ!

هغې د سترگو په اشاره سترې مشي وکړه. شاوخوا يې نظر واچاوه. د قمر اقبال موسکۍ شونډې ورپېدلې:

- دونه تغیر ندی راغلی. او ستا د لاس نښې خو مې امغسې ساتلي یارو.

هغه هم ورته موسکۍ شوه:

- زه یارو یمه؟

قمر اقبال کټ کټ وخنډل:

- هو رښتیا. مېرمن خو تر یارو نژدې وي. راءه چې خسر جي ته څو!

قمر اقبال لاس اوږد کړ چې شاهزادګۍ له منګولې ونیسي. هغې ځان لېرې کړ. پزه يې جگه ونيوله:

— د نیکاح نه مخکې گونا لري.

قمر اقبال بیا و خندل. په خپلو مټو یې ورغوي و سولول. هغه یې لویې کوتې ته بوتله. خپله د باندې پاتې شو. دننه

کمال شاه او ملکې له کوچونو پاڅېدلې. شاهزادګۍ له هریو سره غاړې واچوله. پلار یې وپسېد:

— اصل کې ته خوشې راغلې لورې! اغه چې خزانه واخلي موږ ټول وژني.

د ملکو سترګې ډکې وې. شاهزادګۍ د پلار په شین مخ لاس تېر کړ:

— اندېښنه مکه پلاره! نه مو وژني.

— ته یې نه پېژني لور کې.

— زه یې ښه پېژنم.

کمال شاه ورځیر شو. هغې پزه جګه و نیوله. قمر اقبال له دروازې غږ کړ:

— عالي قدرې! ژورنالیستان راغلي.

— زه ورسره نه غږېږم.

— مه غږېږه! دلرې نه خو تصویره اخلي.

ماښام میوند په تلوېزیون کې دواړه ولیدل. د شاهي حصار په باغ کې له خندا شنه ګرځېدل. پرسکرین عاجل خبرو «د»

روانې میاشتې پر شلمه د شاهزاده او شاهزادګۍ واده» د میوند وینه وایښېدل. سترګې یې آسمان ته جګې کړې:

— خدایه نو. څه ووايم؟

وروسته یې تلوېزون ته غاښونه وچپچل:

— زه به مرم، تاسې به واده کوئ؟ په خوشالۍ خویې منې که رانه وکئ!

■ ■ ■ ■ ■

کارګرو د څلورواړه مانیو تر جګو څوکو د څراغونو پرې کښول. په حویلی کې یې له اسپنیزو لکړو دودانیو شکلونه

جوړ کړي وو. اوس یې په څراغونو پټول. دننه په لوی سالون کې یې د شاه او ناوې پر سټېج کار کاوه. پر دېوالونو یې

ګلان لګول. لکه لوی جشن ته چې تیاری روان وي. ځوان کارګر له پوخ سړي څخه وپوښتل:

— اورې ماما! شاهزادګۍ به خوشاله وي که خفه؟

— دې ته گوره! خولۍ دې اسمان ته واچوي. بېرته شازادگۍ شوه. اغه ام د امرو تين.
قمر اقبال د مشرور ورو د فتر ته راغی. خوله يې له خدا څخه نه راټولېدله. کمال شاه او وزيران د اوږد مېز له چوکيو
پاڅېدل. ده ته يې په واده کې د مرستې ټټرو واهه. قمر اقبال وويل:
— سمه ده. په تاسو يو جانانه اتن کوم يارو.
هغوئ يو بل ته وکتل. په خدا ووتل. ده د مېلمنو لېست د ورور مخ ته کېښود. هغه وويل:
— په دې کې د ناريا لين د ماليې د وزير او د ملي بانک د ريس د نومونو مشاهده د پوښتنې وړ ده.
قمر اقبال په زوره زوره وخنډل. پېرې شونډې يې ورپېدلې:
— پرېده! چې د خزانې په راکولو کې ځنډ ونکي.
جاويد اقبال سرو څنډه:
— د غنمين سره د اغوئ د دوستۍ له مخې اټکل کېږي چې تر خپلې وسې به د ځنډونو د موندلو هڅه وکړي.
— نه کنه، آزاد يې نه پرېدو. چېرته چې موږ وايو الله به ځي.
— فکر کوم چې اغوئ به اصولن او اخلاقن مکلف نه وي چې زموږ د سپارښتنو پلې کولو ته غاړه کېږي.
— داسې غاړه کېږي لکه حلال سو خنډر. د مخالفينو په نوم دوه خطايي ډزې وکه! بيا گوره!
له موسکا سره د جاوېد اقبال غومبري وپرسېدل. خود مېملي په شان وړه پزه يې په خپل حال وه. ويې ويل:
— ستا پلان سنجونه د ستايلو ارزښت لري.
— ای لالا! ته اوس ام زما په لياقت شک لري؟ هه هه هه.
بله خوا ميوند تر پخوا ډېر جدي و. خبرې يې کمې کولې. شپه او ورځ په کارونو پسې ورک و. سترپايې نه پېژندله. يو
ماښام سرتاجې د تېرې غونډې په اړه پوښتنه وکړه. ده ځمکې ته کتل ځواب يې ورکړ:
— خلک ميدان کې نه ځايېدل. بامو ته ختلي وو. په منع کې پوليس راغلل. ښه و، پالوانانو دستي غېږه ونيوله.
سرتاجې سروښور او ه:
— د لوبو په پلمه جلسې کول ښه چل دی. خدای شته زړه مې وايي دا حکومت دوه مياشتې نه پاتې کېږي.
ميوند سترگې جگې کړې. برگ شو:

- څه شی؟ د شلم تاریخ نه چې واورې بیا یې څه کوم؟
- شلم ولې؟
- زه دا منډې ناحقه وهم؟ په شلم د شازادګۍ او قمر اقبال واده دی.
- سرتاجې مخ بلې خواته وړاوه:
- زه وایمه تېر هېر که!
- میوند غاښونه وچپچل. زړه یې له درده وپړسېد. تېره زنه یې و خوځېدله:
- څنګه یې هېر کم؟ زما په زړه یې چرې څښې دي.
- خدای شته ته اوس لوی مشر یې. په دې وړو خبرو پسې مه ګرځه!
- دا وړه خبره ده؟ منې تردې لویه خبره نشته.
- خدای شته، که په تا څه وشي د آزادي پالو غورځنګ به ام ختم شي.
- چې په ماشوه دونیا تېره خدای دې نکي دونیا ډېره. غورځنګ ماته څه کړي؟
- د میوند شنې سترګې ډکې وې. سرتاجې حیرانې وکتلې:
- ګوره! ته دستي بدل شوي. خپلې خبرې دې د یاده ووتلې؟ غورځنګ شخص ته نه، ملت ته کار کوي.
- چې ماته کار نه کوی بیا دې مانه ام څه نه غواړي.
- وه دا څه...؟ وروره ځان مه بایله! زه در سره یمه. خدای شته په ژوند کې هرڅه پېښېدې شي.
- هرڅه پېښېدې شي. خودا واده باید پېښ شي.
- سرتاجې یوه شېبه کتل. روانه شوه. میوند په حویلی کې کېناست. هماغو ستورو ته یې کتل چې شاهزادګۍ ښودلې وو. زړه یې وپړسېد. اوښکې یې وڅڅېدلې. کوټې ته لاړ. سرتاجه له یو ګیلاس تورو او بو سره راغله. د پوالونو ته یې پام شو. سکرینونه لېرې شوي وو. میوند ته پرمخې پروت ځان بد ښکاره شو. پاڅېد. هغې ګیلاس وړاندې کړ:
- دا د ممانې اوبه دي. لږه دوا مې ورسره ګډه کړې ده.
- میوند ګیلاس ته وهم نه کتل. تېره زنه یې و خوځېدله:
- دوا په جسم تاثیر لري. د روح له درد سره اېڅ نشي کولی.

— ما اوس راوړې ده. تاوان نلري.

ميوند گيلاس واخېست. په مېزيې کېښود.

قمراقبال له شاهزادگۍ سره د شاهي حصار باغ ته ووت. بيا يې د پخوا په شان ټوکې کولې. خوله يې له خدا ډکه وه. مگر خاصو کسانو يې د شاهزادگۍ کوټه تلاشي کړه. په پای کې يې هرڅه بېرته په خپل ځای کېښودل. د زهرو وړوکی بوتل او د ميوند عکس يې د قمر اقبال دفتر ته راوړل. هغه د عکس شا وکتله. ليکل شوي وو «يا الله! زما د گران زړه رانه دومره تور کړه چې په مرگ مې خوښ شي. چې پرته له ما خوشحاله ژوند وکړي. خو په هغې دنيا کې يې بېرته ماته راکړه» قمر اقبال موسکۍ شو. وبنگېد «ته يو وار ما سره واده وکړه يارو! بيا دستي مړه شه!»

د تورو موټرو کاروان په ښار کې روان و. د خلکو سترگې وراوښتلې. په منځني موټر کې شاهزادگۍ له کمال شاه او ملکوسره ناسته وه. پلاريې سروړاندې کړ. وپسېد:

— البته د باغچې شاته دروازه ده. د سترملا کس به خلاصه کړې وي. موږ به بوځي.

ملکوسرونه وښورول. شاهزادگۍ وويل:

— نه پلاره. دوی مو يوازې نه پرېږدي. دسې به وکو. زه به درزي کاکا سره يم. قمر اقبال به د جامو په خوښولو بوخت کم. تاسې به په چکر باغ ته ووځئ. امغسې به لاړ شئ.

بارکزی ملکې سترگې ورواړولې:

— ته به څنگه شي؟

— زما غم مکوه!

— قوربان دې شمه! ستا غم څنگه ونکمه؟ ته خو مې د زړه ستنه يې.

— تانه وگرځمه موړې. زه اوس وره نه يم. په خپل کار ښه پوېږمه.

د موټرو کاروان ودرېد. يوازې د کمال شاه کورنۍ کېوتله. د سپينبريري درزي سترگې نمجنې شوې. د کمال شاه لاسونه يې ښکل کړل. دوی يې تور او سپين څلور منزله کورته وبلل. شاهزادگۍ له دروازې څخه شاته وکتل. هېچا نه بدرگه کول. کمال شاه لور ته په سترگو کې وويل چې دا ښه کار دی. درزي نيمه توره نيمه سپينه دروازه پورې کړه. کمال شاه د ښويه حويلۍ په بل سر کې وړې دروازې ته لاس ونيو:

– الکه! اول به ستا په باغچه کې لږ وگرځو.

درزي ژر ژر سروښور او ورسره روان شو. پاچا ودر او و:

– اصل کې زه دوى ته ستا باغچه ښيمه.

درزي په سينه لاس کېښود. سړيې ټيټ کړ. دوى باغ ته ووتل. چټک بلې خواته تېر شول. هتله دروازي ته ودرېدل.

زوريې وواهه. خو هغه له بهره کلکه وه. غلې غلې يې وډوله. چا خلاصه نه کړه. کمال شاه وپسېدل:

– د ستر ملا کس ورک دی. زه به په دېوال واوړم. خلاصه به يې کم.

شينخالي احمدزی، ملکه وبنگېدل «کړين ورته د کومه کوچې دا خرواري جگه کې؟» پاچا مخ وروگرځاوه:

– ستا په ملا به وڅېرمه.

هغه شاته لاړه:

– نه نه، دې مرگ نه امغه د قمر اقبال زندان ښه دی.

دوو ملکويځ وهل. شاهزادگۍ وپسېدل:

– پلاره! زه به ستا په اوږه جگه شمه.

– څه شی؟ ته ډېره درنده نه يې؟

احمدزی، ملکه بيا وبنگېدل «ده ته ښکته درنده ده، موږ ته غرسپک» کمال شاه زړه نازړه دېوال ته ودرېدل. شاهزادگۍ.

د ملکويځ مرسته د هغه اوږو ته جگه شوه. کمال شاه تک سور او ښت. شاهزادگۍ بېرته کېوتله. وپسېدل:

– آخوا د شاهي حصار عسکر دي.

د کمال شاه رنگ بدل شو. د باغچې له بلې دروازي څخه د قمر اقبال غږ راغی:

– عالي قدرې! رaux! د جامو فرمايش ورکئ چې څو!

دوى يې ترڅنگ تېر شول. قمر اقبال له څېرې څخه بې اندازه خوشحاله بربښېده. هو نو، شاهزادگۍ يې په لاس کې وه.

هېچا يې د واده مخه نيولې نه شوه. په تلوسه يې د خزاني ترلاسه کولو ته شېبې شمېرلې.

هاخوا ميوند خلک په نولسم تاريخ پاڅون ته هڅول. هرچا سر خوځاوه، خو ژمنه يې نه کوله. ورځې تېرېدلې. نېټه

نژدې کېدل. خو خلک د سرخو څولو له حالته مخکې نه تلل. هغوى به غلي غونډو ته راغلل، غلي به بېرته ووتل. تا به

ويل دا هرڅه اتومات کوي. نه يې په معنا پوهېږي، نه په ارزښت. د ميوند ورته زړه تنگ و. يوه ورځ يې په غونډه کې هم په قهر خبرې کولې:

- ای ای! اورئ که نه؟ يا به ټول د ولېږې مړئ، يا په جنگ کې. پاڅېږئ! ژوندي شئ!

ټولو څخه څوک نه و. لکه هغه چې تېږ ته گډه وي. اشرف پاڅېد چې خلک په نرمۍ وهڅوي. خو چا سترگه ونه رپوله. په سبا يې هم داسې نښې نه وې چې څوک دې پاڅون ته تيار وي. لوی تور موټر په بازار کې روان و. ميوند له نښې څخه څوک نه و. خلک ورته لکه پسونه ښکارېدل. کرکه يې ورڅخه کېدل. د مارکېټ مخ ته يو مقدسپال پروت د کاندار ته لغتې نيولې وې. چا جرئت نه کاوه چې وړاندې ورشي. مقدسپال سيل کوونکو ته گوته وڅنډله:

- ښه يې واورئ! څوک چې حکومت ته بد وايي لکه دين ته چې بد وايي. وهل يې ثواب لري.

هغه لاړ. خلک غلي ولاړ وو. لاس يې نه کاوه، چې هغه بېرته ونه گرځي. ميوند غاښونه وچيچل. تېز ووت. پروت سړی يې له ځمکې جگ کړ. په خلکو يې چيغه کړه:

- ای ای دروغجنو! کومه دی؟ ستاسې غيرت څه شو؟ چېرې ده اغه چيغه چې جهان يې لږېږي؟

خلک شاته شاته تلل. اشرف وليدل چې عسکران را روان دي. ميوند يې له لاسه کش کړ. هغه زورونه وهل:

- ای ماغزه لرئ که نه؟ تاسې چې ودرېږئ د ايچا زور درباندي نه رسي...

خلک ترې روان شول. پوليس تېز ژدې کېدل. دوو موټر ته وختل. ميوند په ژړا شو. موټر حرکت وکړ. د شپې يې د بېلابېلو ښارونو د آزادې پالو له زرو مشرانو سره د موبایل غونډه لرله. هغوی هم نهيلي وو. ويل يې داسې ښکاري لکه د مقدسپالو ظلم چې له خلکو تريخی ويستی وي. ټول په دې باور وو چې ممکن د سترملا په خوله مظاهره ته ووځي. ده چورت واهه چې هغه ته څنگه ووايي؟ سبا يې بادام پوښتنې ته راغی. د اشرف له ډاره د لوی انگرې په چمن کې منتظر و. ميوند ورڅخه وغوښتل چې سترملا همکاري ته وهڅوي. هغه موسکي شو:

- اخله نو. زومان يې بدې شي. لکه دده په ايزت چې تېری کوي.

ميوند په سېمو کې وپشېد:

- ده چې د خلکو څلور لوبې راوستي؟

- اغه نه وينی. ای مشره! ولې خپله ورته نه وايي؟

- منې ماته ځان بد ښکاري. وايي به خپل کومک په دا سترگو سترگو رامنډي.
- نه کنه. ستا خو پکې شخصي گټه نشته. د وطن دپاره وايي. اغه دی. راروان دی. ورشه، ورشه!
- بادام د بوټو پناه شو. ميووند زړه نازړه ورغی. سترملا غټ غټ کتابونه په تخرگ کې نيولي وو. ده يې لاس ښکل کړ.
- هغه سترگې تېرې کړې:
- ته تراوسه دلته يې؟
- وځم صيب. لږه پاتې ده. بيا به مې ونه وينئ.
- سترملا روان شو. ميووند درولو جرئت نه کاوه. بادام د ونې له څنگه کتل. دی ورڅخه وشرمېد. منډه يې کړه. د گلانو د پټيو په منځ کې يې سترملا ودراره. هغه پورته ښکته وکتل:
- صاحبه مهربانه! امر وکړ!
- عالي قدره! تاسې ته خو مالومه ده چې زموږ په خلکو ظلم روان دی.
- ما دا خبره د الله يار شاه سره ياده کړې ده.
- ميووند په ښويه وپښتانو لاس د خټ زخم ته تېر کړ. ويې پوښتل:
- د وطن د اشغال موام ويلې؟
- نه. پاچا او وزيران زموږ خپل دي. اشغال دې ته نه وايي.
- ميووند شنې سترگې ورپولې:
- منې يو ام د امرو تين د امر نه بغير خبره نشي کولی.
- دا بيا د دوی بې غيرتي ده.
- غم امدادى کنه. زه کوشش کوم چې خلک آزادى اخېستلو ته پاڅوم.
- ستا خپل کار دی.
- خو خلک نه پاڅېږي.
- خوشاله به وي.
- نه کنه، وېرېږي. زما دوستان وايي که تاسې ورته ووايئ بيا پاڅېږي.

ستر ملا ژوره سا واخېستله. مخ يې بلې خواته واپاوه. له راگرځولو سره يې وويل:

— په ما الله پاک دا مقدسه وظيفه لورولې ده. پوپېرې ولې؟

ميوند برنډ برنډ کتل. نه يې هو ويل نه نه. د ستر ملا غټه ريره و خوځېدله:

— په ټولو کې ورته صادق ښکاره شوی يم. نوزه به ولې خيانت کوم؟

ميوند مخ مړاوی کړ:

— هيله کوم. د وطن او ملت د ژغورنې دپاره يې وکړ!

— ماته اول دين دی.

— منې انسان خداى ته تر دين مخکې دی. که دين نه وي انسان به وي. خو که انسان نه وي دين بيا څه کوي؟

— پام پام! کافر کېږي.

هغه لاړ. د ميوند غړي سست شول. بادام له بوټو څخه راووت. شاوخوا يې وکتل چې څوک يې وانه وري. وپسېد:

— اغه داسې کله کوي؟ ډارېږي. دا موقف يې د لاسه وځي.

سبا ميوند له يوې غونډې ووت. دويمې ته روان و. خبر شو چې دولت يې څو کسه ونيول. دده رنگ سور واوښت.

اشرف ته يې د موټر د درولو وويل. سرتاجې په شک وکتل. ميوند زنگ وواهه. دويمه غونډه يې لغوه کړه. له موټره

کېوت. په تنگو کوڅو کې شو. سرتاجه ورپسې وه. هغه د پوليسو تر څنگ تېرېده. سرتاجې په زړه لاس کېښود. ښه و. د

پوليسو پام نه شو. ميوند د يوناني طبيب په دکان ننوت. غونج سپين بيري ورته ټيټ او پاس وکتل. ويې پوښتل:

— ځوانه! زېږي وهلى يې؟

— نه. ولې؟

— چرسې يې؟

ميوند ژوره سا واخېستله. ويې پوښتل:

— ماما! گلميزې په ياد دی؟

— کوم گلميز؟

— اغه د زوی واده کې چې يې پيسې په پور درکړې.

- اووو، هو، هو. خدای دې وېبښي! امغسي گل خوان و. سرطان ډېر ناخوانه مرض دی.

- زه يې زوی یم.

سړي په ناستو لاسونه خلاص کړل. میوند يې په غېږ کې ونيو. کیسه يې وکړه چې خوشې يې ځان پورې کړ. هاغه

زوی يې بې سره و. ورک شو. دواړه ښځې يې ناستې دي. نه يې بل زوی ته نکاح کولی شي، نه يې پرېښودلی شي.

میوند يې خبرې لنډې کړې:

- مني زما یو شی په کار دی.

- ویم چې هرڅه ووايي ستا د سره څار. څه شی درکم؟

- زهر.

سړي کټ کټ وخنډل. میوند غبرگه کړ:

- ټوکې نه کوم.

د سړي غونج مخ جدي شو. یو دم يې سروړاندې او غږ ټیټ کړ:

- ورو وایه! څه يې کوي؟ چا درته بد رسولي؟

- بس امداسې يې وېوله.

- لس کاله بند راجي.

- بې غمه اوسه! زه به په مرگ ونه وایم چې چېرته مې اخېستي دي.

هغه سروخو ځاوه. وړوکی بوتل يې له زړې الماری راواخېست:

- هه! د گلمیر دپاره.

دی ووت. سرتاجه ترې مخکې موټر ته وختله. هغې په کور کې تورې جامې بدلې کړې. گڼ وېښتان يې ترتیکري

لاندې د جیگري کمیس په اوږو خواړه وو. د میوند کوټې ته راغله. اشرف تروې وکتلې. هغې پرې خیال رانه وړ.

میوند په کوچ کې غلی ناست و. د لاس شايې گڼوله. سرتاجه مخامخ کېناستله. ويې پوښتل:

- وروره! سبانی غونډې ته څو؟

میوند سروخنډه. د اشرف تندې گونجې شو:

- وېرېږي؟

ميوند شنې سترگې جگې کړې. موسکي شو. تېره زنه يې ورپېدله:

- تاسې لاړشئ! الله امن دی.

- دغه حال دی. خلک تاته راځي.

ميوند بيا سروڅنډه. سرتاجه پاڅېدله. له الماری څخه يې د زهرو بوتل واخېست. د اشرف گردې وړې سترگې

راووتلې. ميوند لاس اوږد کړ. گردکۍ سرتاجه په درندو گامونو شاته لاړه. ميوند برگ شو:

- مني ځان راباندې مه خفه کوه! راکه!

هغې بوتل ورکړ. اشرف ته يې مخ وگرځاوه:

- پوه شوې چې څه کوي؟ خدای شته موږ ته تکره مشر بنکارېده.

اشرف وازې سترگې ميوند ته واړولې. هغه سروڅنډه:

- زه چې د شازادگۍ نه غچ وانخلمه کله يې پرېدم.

برقي چاينکه و ايشېدله. سرتاجې له الماری څخه د وچ چای قطی واخېستله. ويې ويل:

- ناممکنه ده. څنگه غچ اخلي؟

- ته يې څه کوي؟

سرتاجه خفه شوه. سريې ټيټ و اچاوه. نرۍ پزه يې په گوتو کېکارله. دوه گيلاسه يې ډک کړل. خپل يې پرېښود.

غوبتل يې ووځي. ميوند وويل:

- سهار دې د پلار موټر تېنوم. اغه په شاهي حصار کې نه تلاشي کوي. الله به شازادگۍ او قمر اقبال ختم کم.

سرتاجې گرد مخ راوگرځاوه:

- او دا زهر؟

- دا که ناکامه شوم.

- او اغه د مينې جادو؟

چوپتيا شوه. ميوند سوړ اسويلی وکړ. وروسته د سرتاجې غږ جگ شو:

— خدای شته د قمر اقبال وژنه د آزادۍ په گټه ده. خو ځانته نه کېږي. زه درسره ځمه.

میوند پوهېده چې دده لپاره قرباني ورکوي. سړیې وځنډه. سرتاجه کلکه شوه. گوانس یې وکړ چې پلان یې ناکاموي.

میوند حیران و چې دا په څه لاندې واوښت. اشرف وویل زه به ورسره لاړ شم. دا وخت بادام له دروازي سربنکاره کړ:

— تاسې یو نه ځئ. زه ځم.

ټول ورتا و شول. سرتاجې وویل:

— ایڅوک نه پرېدم.

د اشرف گرد مخ تک سور واوښت. بادام ته یې کړ:

— تاته ما ندي ویلي چې واده پورې به نه راځې؟ وځه! چټک!

هغه لکه بېخي چې اورېدلي نه وي. میوند ته یې د لاس په اشاره سرتاجه وښودله:

— مشره! دا به پاتې شي. که په تاڅه وشي دا د آزادي پالو مشري کولی شي. او اشرف ځکه نه پرېدم چې بې تجربې دی. د بېرته وتلو چانس یې نشته.

اشرف تېره تېره کتل. بادام خبرې وغځولې:

— د موټر تښتولو ته حاجت نشته. لور به یې واخلي! دباندې به کېږي. موږ به ځو.

سهار میوند او بادام سپینې جامې، سپینه لونگی او تور واسکټان په تن کړل. سپین څادرونه یې په اوږه واچول.

منتظر شول چې اته بجي شي. تر وتلو مخکې بادام پاڅېد. اشرف ته یې لاس اوږد کړ:

— بخشش کوه روکی! که مانه غلطې شوې وي.

اشرف اول ځل لاس ورکړ. تېز خپلې کوټې ته لاړ. سرتاجه غلې وه. میوند لیدل چې هغه او بادام یو بل ته دوامداره گوري. دده ورته زړه نا آرام و. درېواړه گاراج ته روان شول. نابیره یې سترملا ولید چې موټر ته خېږي. دوی ځای په ځای مېخ شول. پلان یې اوبو یوړ. سرتاجه د دروازي ساتونکو ته ورغله. هغوی نه پوهېدل چې سترملا چېرته لاړ.

میرې یې هم له موضوع خبرې نه وې. دوا یې په مېز پاتې وه. میوند وپوښتل:

— دوا ورته څو نه موهمه ده؟

— خدای شته زه یې ورباندې په زوره خورمه.

ميوند سوږ اسويلی وکړ. د بادام اوږده بېره و خوځېدله:

— بېرته به راشي کنه.

ميوند لويې دروازې ته مخامخ ناست و. هره دقيقه ورباندې لکه کال تېرېدله. هېچا د غرمې ډوډۍ ونه خوړه.

ماسپښين شو. لاهم موټر رانغی. بادام ناآرامه گرځېد. يودم سرتاجې ته مخامخ ودرېد:

— تاسره يوازې غږېدی شم؟

سرتاجې د توقع خلاف ومنله. په بادام پسې کوټې ته ننوتله. دروازه يې هم وتړله. ميوند حيران و. دا هاغه سرتاجه نه

وه چې ده پېژندله. په کوټه کې دواړو مخامخ يو بل ته کتل. د بادام اوږده بېره ورپېدله:

— خدای خبر که زه ژوندی راشم.

سرتاجه وسونگېدله. سوږ اسويلی يې وکړ:

— وی خدایه! نو ولې غې؟

— چې ته نه يې اغې نه داسې ښه ده.

د سرتاجې او ښکې وځلېدلې. بادام موسکې شو:

— ما ويلې لږه خودې سمه وگورمه. چې آرمانی لار نشم.

د سرتاجې او ښکې وڅڅېدلې. حجاب يې له مخې شاته واړاوه. په سپين کميس کې ښکلې ښکارېده. وپسېدله:

— ما وښه! ته مې ډېر وځورولې.

د بادام سترگې هم ډکې شوې. په اوږده بېره يې لاس کش کړ:

— په ما ستا ځورول ام ښه لگېدل.

سرتاجې سلگۍ ووهلې. بادام زړه نازړه غوښتل له لاسه يې ونيسي. هغې يودم غاړۍ واچوله. بادام وويل:

— اخ! کاش چې مخکې مرگ ته تللی.

د سرتاجې سلگيو لا زور واخېست. د باندې ميوند سپين ديوالي ساعت ته وکتل. دوه بجې وې. د لويې دروازې د

ساتونکو خداوې راتللې. بادام او سرتاجه له کوټې ووتل. سترگې يې سرې وې. ميوند ورته وهم نه کتل. بجې تر

درېو واوښتلې. هېڅ نه پېښېدل. پينځه کم څلور وې چې تور موټر سر دننه کړ. په ميوڼد کې سا وچلېدل. چوست پاڅېد. سترملا کېوت. موټر د گاراج په لور روان شو. سرتاجه يې مخې ته ودرېدل:

– کيلي راکه ماما! زما موټر خراب دی. دلته نژدې کار لرم.

بادام موټر د باندې ودراره. سرتاجې دعا وکړه چې په خير بېرته راشي. هغې د موټر شاتنۍ دروازې ته گږزور کړ. په ټوله لاره چې به چادا موټر وليد، سربه يې په درناوي ټيټ کړ. يو ځای کې سرې اشارې ته ودرېد. خلکو ور وځغاستل. موټريې ښککل کړ. لاسونه يې پرې ولگول او په خپل تندي يې وسولول. د شاهي حصار په لويه دروازه کې يې تلاشي نه کړ. هغه مخامخ د اولې ماڼۍ په لور روان و. له دويم سيټ څخه آواز شو:

– په شاتنۍ دروازې ننوځو. خدای شته الله عسکر نه وي.

دواړو په تعجب مخونه تاو کړل. سرتاجې وويل چې بې له بادامه ژوند څه کوي. د کوژدن سترگې يې نمجنې شوې.

ميوڼد لاس په ښويه وېښتانو کش کړ. زخم يې وسولاه. اوس يې پام شو چې دده لپاره بله مينه بربادېږي. امريې وکړ:

– وگرځوه! موټر وگرځوه! وځو.

دا ځل سرتاجه او بادام حيران شول. ميوڼد وروځې بره کش کړې. ويې ويل:

– سبا نولسمه نېټه ده. د مظاهري ورځ ده. يو وروستی زور و هم.

سباد موټر ساعت نهه بجې ښودلې. د ميوڼد، سرتاجې او اشرف سترگې په مرکزي چوک کې وې. موټران د معمول په شان تلل راتلل. ميوڼد کله نوکان ژوول، کله يې د خټ زغم سولاه. يو مهال درې کسه د محراب شکله ځلي مخ ته ودرېدل. دوی تازه شول چې مظاهري ته راغلي دي. مگر هغوی څلورم کس ته منتظر وو. په گډه لاړل. دوی تريو ولسو بجو صبر وکړ. ميوڼد رېږدېدونکی لاس په ښويه وېښتانو شاته کش کړ. سرتاجې اشرف ته اشاره وکړه چې ځو. په لاره کې ميوڼد غوښتل کېوځي. هغې له لستوڼي ونيو. ده شنې سترگې ورواړولې:

– منې په ما اېڅ نه کېږي.

– رښتيا وايي؟

– تاته اېڅکله دروغ نه وایم. خوشې که نو!

هغه د خلکو په جموجوش کې ورک شو.

شاهي حصار مکمل په رنگه خراغونو او گلانو ښکلی و. شاهزادګۍ له کورنۍ سره د اولې ماڼۍ د سالون په منع کې تېره شوه. حویلی ته ووتله. د خراغونو په تونل کې روان شول. کمال شاه د لاس ساعت ته اشاره وکړه. وپسېد:

— اصل کې شل دقیقې شته. اخوا دېخوا وګرځئ!

د مرغیو برخې ته لاړل. شاهزادګۍ جالۍ ته ودرېدله. ټولې مرغۍ راغلې. چغ او پڅ یې شروع کړ. له شاهزادګۍ سره د هغوئ مینې ته د ملکو اول ځل پام شو. په وازو خولو یې لاسونه کېښودل. ساتونکي د دانې سطل راوړ. شاهزادګۍ ډک موی وشینده. ټولې په دانې پسې کېوتلې. یوه نیمه لاهم ناسته وه. چغېدله. شاهزادګۍ سلګۍ ووهلې. کمال شاه چې د هغې ځورېدل ولیدل له مټې یې ونيوله:

— څو لوري! پاتې لس دقیقې به گلان وګورو.

تر گلانو وروسته د بوټو پناه په اوږدو چوکیو کېناستل. ډبه شکه موټر راغی. پخواني باغوان چلوه. کمال شاه ته یې تور مخ او سپین سرتیټ کړ. د موټر ډاله یې جګه کړه. دوی شاوخوا وکتل. غلي وختل. لوی څادر یې په ځانونو کش کړ. باغوان موټر د خوسا پانو ډېرۍ ته ودراره. په شاخۍ یې واچولې. موټر حرکت وکړ. لږ وروسته کمال شاه وپسېد:

— د ماڼۍ نه به وتي یو؟

— امداسې ښکاري پلاره. د سترملا کور کې به څو نه یو؟

— یوه شپه. اصل کې بل ښار ته ځو.

موټر ښایسته وخت وروسته ودرېد. دوی تر څادر لاندې په تپه تیاره کې غوږ غوږ وو. د ډېرور دروازه خلاصه شوه. د پښو ترپهار یې نژدې کېده. د ډالې د خلاصېدو کړس او غنگس شو. باغوان غږ کړ:

— اعلیٰ حضرت! ورسېدلو.

دوی څادر له سره لېرې کړ. پانې تیتې شوې. مخامخ الله یار شاه له خدا شین ولاړو. خو جاوید اقبال جدي کتل. شاهزادګۍ تکه زېړه واوښتله. دوی له شاهي حصاره بېخي وتي نه وو. کمال شاه پر باغوان سترګې برګې کړې:

— خاینه!

هغه پخ وهل. په تور مخ کې یې ګلابي شونډې ورپېدلې:

— په یاد دي؟ چې پانې رانه تیتې شوې وې. په عسکر دي ووهلمه. اغه مې هېرېږي؟

جاوېد اقبال الله يار شاه ته مخ کړ:

— باوري يم چې د خوسا پانولاندې د پاچايانو د پټېدو به دا لومړۍ تجربه وي.

الله يار شاه بيا کټ کټ وخنډل. نړۍ غږېپې جگ شو:

— عالي قدره! مطمئن اوسئ! دا اتلولي به د رېکارډونو په کتاب کې ثبته کو.

— ډېر عالي! او دوی ته سم پام کوی! چې د نورو رېکارډونو په قايمولو کې ژوبل نشي.

سهار په تلوېزون کې تود خبر د شاهزادګۍ او قمر اقبال د واده و. يو تن د کمال شاه پر کورنۍ د الله يار شاه د ترحم ويل.

د هغه د بشردوستانه سياست ستاينه يې کوله. وروسته يې شاهي حصار وښود. له خراغونو څخه د ودانيو په څېر

شکلونه جوړ وو. ميوند تلويزيون بند کړ. په کمپيوټر کې يې ويډيو چالانه کړه. شاهزادګۍ کمري ته ويل «ته وايي

څوک مې بدې شي؟ امم، بې وفا خلک. وييمه سرتې غوڅ کم» دده غوڼي زېره شول. د ملايانو جامې يې په تن کړې،

ووت. غوښتل يې د سترملا موټروان په ګاراج کې بند او موټر وتښتوي. مګر په نيمه لاره کې ودرېد. موټر په حويلۍ

کې ولاړ و. دوو ساتونکو له موټروان سره ټوکې کولې. په ده سر وګرځېد. نور نو د غچ اخېستلو چانس نه و. په درندو

قدمونو بېرته راغی. جامې يې بدلې کړې. پر تخت پرېوت. خو په کوټې کې يې سا بندېدله. تېزو ووت. تازه هوا هم ګټه

نه کوله. سترملا يې مخ ته تېر شو. په ځير يې وکتل. خپل موټر ته وخت. ويې ويل:

— اوستاده! د جوماتونو د کومک ادارې ته ځو.

ميوند سلګۍ ووهلې. د زهرو د بوتل سريې خلاص کړ. دننه مايع ته يې کتل. نابره په دروازه کې د ساتونکو شور

شو. د مخپټو پوليسو دوه موټره په زور ننوتل. سترملا يې کېباسه. خپل موټر ته يې وځېړاوه. په ساتونکو يې ټوپک

نيولی و. ميوند بوتل په جېب ننوېست. په منډه کې يې چيغه کړه:

— ای ای! دا څه کوی؟

سرتاجه او اشرف هم راووتل. د پوليسو موټر پر عمومي سرک روان شو. بادۍ يې خلاصه وه. د سترملا لاسونه او ملا

په پرې تړلي وو. دوی ورپسې منډې وهلې. بادام هم ورسره ملګری شو. پوليسو ته يې چيغې وهلې:

— ای کافر شوی! خدای به مو ورمېړ. مات کي! پرېدی! سترملا صيب پرېدی!

ميوند په موبایل کې عکسونه واخېستل. خپلو دوستانو ته يې ولېږل. اولې شمېرې ته يې زنگ وواژه:

– اله چې دولت کافر شوی دی. په سترملا صیب یې گوزار وکړه. په زوره یې د کوره وباسه. بندي کوي یې.

دویمه شمېره یې ووهله:

– اله چې دولت کافر شوی دی...

ده ته په کتو نورو هم جېبونو ته لاس کړ. په لاره کې ډله ډله خلک ورسره یو ځای شول. ورو ورو پولیس او مقدسپال هم ورگډېدل. آن مخالفین د خپلو قوماندانانو خلاف له سمخو را کېوتل. په ټولو ښارونو کې مظاهري راووتلې. الله یار شاه عسکرو ته د مظاهره چیانو د ویشو امر وکړ. خو چا نه منله. د طلاوو په کانونو کې امرو تینیانو ځانونه الوتکو ته رسول. د مقدسپالو مشران او واده ته راغلي مېلمان له میدان په تېښته الوتل. د امرو تین ستوري شاهي کورنۍ له هوا څخه بېرته وگرځېدله. جاوېد اقبال په اولې ماڼۍ کې د واده له تالار څخه بهر منډه کړه. قمر اقبال د شاه گری په طلايي جامو کې په دهلېز ننوت. مشر وروړ یې نارې کړې:

– چېرې لارې؟ راځه وخت نشته!

د قمر اقبال سترگې سرې وې. سړيې وڅڼده:

– زه تش لاس نه ځم. ته راته منتظر شه!

په میدان کې یوازې یوه الوتکه پاتې وه. جاوېد اقبال د پیلوټۍ خولۍ پر سر، وروړ ته منتظر و. قمر اقبال د ناوې کوټې ته ننوت. د تخت پر سر جالۍ یې وشکوله. تازه گلان یې تیت کړل. هلته یوازې نوکره وه. ویې ویل چې شازادگۍ امداد اوس له پلار سره ووتله. قمر اقبال منډه واخېستله.

له ماڼۍ څخه لېرې سرتاجه د مظاهره چیانو په بدرگه زندان ته ورسېدله. د مقدسپالو عسکرو ورته دروازې خلاصې کړې. سرتاجې له یو سترگي عسکر څخه وپوښتل:

– وروړه! اغه پیلوټ چېرته دی چې کمال شاه سره نیول شوی و؟

عسکر مخته شو. کوټه یې وښودله. شپوه گل له بچیانو سره شین مخ ناست و. سرتاجې په جگ غږ وویل:

– وروړه! خدای شته وطن آزاد شو.

شپوه گل اول حیران وکتل. وروسته له درېواړو ښځو او ډله بچیانو سره په منډه ووت. لمړيې سترگې وېرېښولې.

بله خوا خلک شاهي حصار ته ورسېدل. لويه دروازه يې په سوکانو وډوله. دننه قمر اقبال تاكاوۍ ته کېوت. شاهزادګۍ او ملکود تونل د مخ تختې لېرې کولې. کمال شاه منتظر ولاړ و. دده په ليدو د ټولو رنگونه وتنبېدل. ملکې وسونګېدلې. قمر اقبال شاهزادګۍ ته ډيکه ورکړه. هغه د واده په اوږد سپين کميس کې وکولېدل. له وينستو يې ونيوله. موراو پلاري يې کمک ته ودانګل. قمر اقبال تومانيچه ورواړوله. شاهزادګۍ ته يې کړ:

– چټک زموږ الوتکې ته وخېږه! که نه، دوی وژنمه.

شاهزادګۍ لاسونه جګ کړل:

– صبي ده، صبي ده.

هغې په زينه منډه واخېستله. له ماڼۍ ووتله. د خراغونو په لوی تونل ننوتله. شاته شاته يې کتل. ميوند يې په بل تونل کې وليد. د ماڼۍ په لوري يې منډې وهلې. پر شاهزادګۍ يې د تومانيچې نښه ونيوله. هغه پښه نيولې شوه. بېرته يې قمر اقبال ته وکتل. هغه کمال شاه او ملکوت ته په تومانيچه نښسکي ورکول. دې ته يې غږ کړ:

– درېږه مه! الوتکې ته وخېږه!

شاهزادګۍ بيا گامونه واخېستل. له لاسه يې د زهر بوتل او د ميوند عکس ولوېد. ورپسې ټيټه شوه. همدا مهال ميوند ورباندې ډزه وکړه. مرمۍ يې له سره تېره شوه. قمر اقبال د اولې ماڼۍ مخ ته پر زینې کوزېده. په ميوند يې فيرونه وکړل. دی له وار خطايي پر ځمکه ولوېد. تومانيچه يې واره شوه. ځان يې د دېوال شاته پټ کړ. قمر اقبال تومانيچه پورته کړه. کمال شاه او ملکې يې د هوايي ميدان په لور تېل وهلې. د وسلې نښه يې د ميوند د پټېدو ځای ته نيولې وه. هغه نابېره له بوټو څخه راووت. غېږ په غېږ شول. د قمر اقبال له لاسه دواړه تومانيچې ولوېدلې. خو ميوند يې په زنگون واړاوه، په ځمکه يې وويشت. سوکان يې مخ ته ونيول. ده هڅه کوله چې ځان خلاص کړي. کمال شاه له ملکوسره رډې رډې کتلې. ميوند د قمر اقبال خټې ته پښې برابرې کړې. له ځانه يې لېرې وغورځاوه. هغه بېرته راغی. بيا يې سوک مخامخ دده په خوله ورخوشې کړ. ميوند په تېز حرکت څنګ ته شو. قمر اقبال يې تر غځېدلي لاس ونيو. چټک پر خپل ځای وخرخېد. د زینې بېخ ته يې وارکړ. قمر اقبال پاڅېد. ويې ويل:

– ښه، دا چلونه دې امياد کړي؟

– منې ستاسې کسانو راښودلي.

قمر اقبال له حملي سره وويل:

— په دې نشي خلاصېدلی.

ميوند په تېز حرکت بيا لېرې وغورځاوه. قمر اقبال له ځمکې تومانه واخلستله. چټک پاڅېد. ميوند ته يې واوروله. ډز شو. يوه شېبه دواړو يو بل ته کتل. وروسته قمر اقبال له درب سره په ځمکه ولوېد. ميوند له تومانه چې سره په شاهزادګۍ پسې منډه واخلستله. اول ځل په لوڅو زړو رننوت. ميدان ته ورسېد. شاهزادګۍ نه ليدل کېده. وروستۍ الوتکه والوتله. دده له سره تېره شوه. جاوېد اقبال له هوا څخه خپل ورور په ځمکه پروت وليد. الوتکه يې کېنوله ته ټيټه کړه. پام يې زرګونو خلکو ته شو چې په شاهي حصار ننوتل. دې بېرته د امروتن په لور روان شو. ميوند د هغه الوتکې ته کتل. پوه شو چې شاهزادګۍ يې له لاسه ووتله. په ځمکه سست کېناست. د سترملا غېږ يې واورېد. هغه د خلکو مخ ته ولاړو. په لوڅ سپيکر کې يې وويل:

— ورونو! وطن آزاد شو. الله به يې اجر درکي! اوس نو په آرامه بېرته ووځئ! گډوډي مه جوړوئ!

خلکو سرونه ټيټ کړل. شايې وگرځوله. شېبه پس د دريمې ماڼۍ په تالار کې کمال شاه او سترملا له ملکو سره ولاړ وو. سرتاجه هم ورسېدله. ژورناليستانو د سرو چوکيو مخ ته کمرې عيارولي. خلکو دا هرڅه په تلوېزون کې ليدل. سرتاجې پلار ته غاړې واچوله. ويې ويل:

— خدای شته زما تاته سودا وه. پوليسو چېرته بوتلې؟

سترملا موسکې شو:

— اغه د پوليسو په جامو کې د ميوند کسان وو. زه يې بوتلم چې خلک د دولت په ضد پاڅېږي. کمال شاه غېږ کړ:

— امروتن غواړي موږ غلامان کي. پلار يې نشي کولی. زموږ دېمان دونه او بڼياردې.

شپږو ملکواو سترملا هم ورسره کټ وځنډل. سرتاجې پلار ته مخ کړ:

— پلاره! ميوند بايد ستا او د اعلیٰ حضرت تر څنگ وي. چې په تلوېزون کې خبرې وکي. سترملا هغه په غېږ کې ونيوله:

— وه زما گرانې لورکۍ! خلک زما او د اعلیٰ حضرت وينا ته منتظر دي. نه دېم.

— داسې نه وایمه. صیې ده. خدای شته آزادي خواغه اڅېستې.

کمال شاه غږ کړ:

— لوري! احساساتي کېږه مه! اصل کې د عسکر وظيفه جنگ وي. خو قهرماني قوماندان اخلي. او بل میوند به خلکو

ته څه ووايي؟ چې وېښتان څنگه جوړېږي؟ که په وریجو کې څو نه مالگه واچول شي؟

پاچا بیا له خدا څخه ټول وشرېږده. وروسته جدي شو. په غاړه کې ننوتې زنه یې و خوځېدله:

— هو زما یې خدمت هېرندی. د ماڼۍ نايي به شي. نور څه غواړي؟ زموږ قانون دا نه مني چې کم اصل سپری دې د

مشرانو په ځای کېني.

سرتاجې سروڅنډه:

— اعلیٰ حضرت! اینسانان ټول د یو مور او پلار نه پیدا دي. نو په کسب کولو څنگه کم اصل شول؟ دا شاوخوا چې هر

څه وینئ، دا چې موږ یې نازېږو، ټول د کسبونو برکت دی. که نه موږ به بیرمېر او لڅ لپړ په سمڅو کې اوسېدلو. هه،

عجیبه ده. کمال دارو ته کم اصل وایو. بې کمالو ته اصیل.

د کمال شاه سوړ اسویلی و خوت. سترملا پر لور سترگې برکې کړې. د مطبوعاتې کنفرانس جوړونکی ښویه ځوان

راغی. سړیې ټیټ کړ:

— اعلیٰ حضرت! تاسې او سترملا دې خدای زموږ له سره نه کموي. هرڅه تیار شول.

کمال شاه مایکونو ته مخامخ په لویې چوکۍ کېناست. د کاغذ په لوستلو یې پیل وکړ:

— قدر منو هېوادوالو! اسلام علیکم! خوشحاله یم چې یو ځل بیا د آزادۍ په فضا کې له تاسو سره خبرې کوم، او تاسو

ته زموږ د هېواد د سترې بریا مبارکي وایم. ډاډ درکوم چې دا اشغالګرو او د هغوئ د مزدورانو مشران یا و نیول شول یا

وتښتېدل. باید ووايم چې دا آزادي د ملت د ډېرو قربانیو په نتیجه کې ترلاسه شوې. د ټولنې مختلف قشرونه سره

یوځای شول. د امرو تین د اشغال په وړاندې یې پاڅون وکړ. تاسې ټول زما اتلان یئ. زه او تاریخ به اېڅکله ستاسې

سربښدنې هېرې نه کړو.

د سترملا وار شو. هغه پرته له کاغذه وویل:

- درنو هېوادوالو اسلام عليكم ورحمت الله وبركاته! زه هم ددې ستر بري او آزادۍ په وياړ ځان او تاسو ټولو ته مبارکي وایم. تاسې نه یوازې وطن بلکې دین هم د مشرکینو څخه آزاد که. خدای تعالی به یې په بلې دنیا کې اجر درکي. نور نو ټول خپلو کورونو ته لاړ شئ! او د خدای شکر ادا کئ. اسلام عليكم ورحمت الله وبرکاته.

کمال شاه په شاهانه شوخی په بنویه ځوان غږ کړ:

- الکه! څنگه وه؟ که څه خبره وي چې بیا یې ووايو. آ؟

ستر ملا موسکي شو. ځوان د تالار په پای کې وړوکی سکرین ته اشاره وکړه:

- اعلیٰ حضرت! اغه دی مخامخ خپرېږي. ستاسې وینا ډېره علمي او عالي وه.

کمال شاه په تایید سر و خوځاوه. دا مهال په سکرین کې د میوند تصویر راغی. هغه له شاهي حصار څخه د وتلو په حال کې و. سرتاجه او ستر ملا هم ورځیر شول. ژور نالیست له مایک سره میوند ته ورغی. ویې پوښتل:

- بناغلیه! امدا اوس اعلیٰ حضرت او عالي قدر ستر ملا خلکو ته د آزادۍ مبارکي وویلې. ته د آزادي پالو مشروي.

خپلو هېوادوالو ته څه نه وایې؟

میوند مړ اوې موسکا وکړه:

- منې زه د خپلو وطنوالو نه مننه کوم چې ماسره ودرېدل. آزادي یې واخېستله. مبارک دې وي. خویوه خبره کوم. که موږ د ژوند کولو زړې لارې ونیسو، اشغالگریا راځي. نو د اعلیٰ حضرت او عالي قدر ستر ملا صیب نه خو غوښتنې لرم. اول دې ټولو ته خپلې وظیفې بېرته ورکي. دویم دې د طلاوو او الماسو عایدات د قبیلو په مشرانو نه، د وطن په پرمختګ ولگوي. چې ټولو ته ګټه ورسې. دریم دې داسې سیستم جوړ کي چې خلک د وړتیا د مخې د دولت مشر وټاکي. څلورم دې د ناریالین په بانک کې خزانه په تعلیم ولگوي چې موږ له نورو ستورو سره سیال شو. د وخت سره ځان برابر کو.

کمال شاه لاس سکرین ته ونيو:

- لېونی شوی دی.

میوند دوام ورکړ:

- ګوري وخت مو له ځان سره بیايي. څوک چې نه ځي په کشېدو یې هېډونه ماتېږي.

د افغانستان د فضايبې څېړنو په مرکز کې ټولو په دېوال باندې همدا شعار ته وکتل. چکچکې شوې. چاغ مشر غږ کړ:

— موږ که هرڅو نه لرې یو ارواوي مو سره نږدې دي.

د میوند غږ بیا ټول غلي کړل:

پینځم دې د پښتو په قرآن د سره غور وکړي! کسب، هنر، ادبیات، نوبت او پرمختګ دې ګونا نه ګڼي. بل، موږ وطن

آزاد که. منې چې فردي آزادي نه وي اېڅ مانا نلري. زموږ نیم نفوس غلامان دي. ښځې یادومه. اغوی ماشومان

روزي. یو ماشوم چې د غلامۍ له ذهنیت سره لوی شي نو له ژونده به څه خوند واخلي؟ پرېدی چې ښځې او نرد

اینسانیت په چوکاټ کې آزاد او برابر ژوند وکړي. مینه وکړي. ژوند لند دی. چې اغه هم بې مینې شي نو...

د میوند ستونی ډک شو. په جېب کې یې د زهرو بوتل په ګوتو کې ونيو. ژور نالست وپوښتل:

— دا رښتیا ده چې تا او شاهزادګۍ مینه لرله؟

د میوند او ښکې و بهېدلې. وپسېد:

— ما لرله. اغې نه.

یو دم یې څېره تروه شوه. دا یې شاهزادګۍ ولیدله. د واده په سپین اوږد کمیښ کې یې له دریمې ماڼۍ څخه منډې

وهلې. میوند غاښونه وچيچل. په جېب کې یې د زهرو بوتل پرېښود. تومانیچې ته یې لاس کړ. شاهزادګۍ سانیولې

ده ته مخامخ ودرېدله. ویې ویل:

— هیله کوم! ما مه پرېده!

میوند د هغې سترګو ته وکتل. په زړه کې یې وویل «هه، دې ته زه څو نه کمقله ښکارم؟» په سږمو کې وپشېد. تېره زنه

یې و خوځېدله:

— تا ولې پرېښودم؟

— د مور او پلار د پاره.

— اوس څنگه راغلي؟

— زما او ستا د پاره.

میوند بیا په سږمو کې وپشېد. مخ یې بلې خواته واړاوه. ویې ویل:

- چې بيا مې په مينې ملنډې ووېي؟

- ويمه چې بيا اېشکله د مينې درد ونه وينې.

ميوند د هغې په لاس کې خپل عکس وليد. په زوره يې ترې کش کړ. د هغې اوبنکې وځلېدلې:

- هيله کوم! ما په اغه باغ کې خپلې کوټې ته بوځه!

ميوند شنې سترگې کړې کړې:

- موراو پلار پرېدې؟

شاهزادگۍ سر و خوځاوه. ميوند مکمل ورتاوشو:

- ولې؟

- ما يې حق پوره ادا که! نور د ځان د پاره ژوند کومه.

د ميوند پام د عکس شاته متن ته واوښت. ويې ليدل چې هغې يوه شېبه هم هېر کړې نه دی. يودم يې په زړه باندې د

مينې د خوږو طوفان راغی. سترگې يې ډکې شوې. موسکۍ مخ يې آسمان ته کړ. دواړه منگولې يې په ښويه وېښتانو

کش کړې. شاهزادگۍ ورجوخته شوه. د هغه لاس يې ونيو. په گډه له اوبنکو او موسکا سره د دروازي په لور

و خوځېدل. دوه سرخلاصې بوتله په سرک وکولېدل. د زهرو اوبود چلپيا علامه جوړه کړه.

د باندې د زرگونو خلکو په سر کې بادام او شېوه گل شعارونه جگ نيولي وو «ميوند د آزادۍ اتل دی. موږ له ميوند

سره يو. ميوند زموږ پاچا دی» شېبه پس يې هغه په اوږو اخېستی و، په شاهي حصار ننوتل. همدا شعارونه يې په جگ

غږ تکرارول. شاهزادگۍ هم ورسره په مضبوطو گامونو د اولې ماڼۍ په لور روانه وه. د کمال شاه او سترملارنگ

تک سپين شو. سرتاجې له سکرين څخه سترگې واړولې. ويې ويل:

- پلاره! زه باور لرم چې تاسې او اعلیٰ حضرت د خلکو له ارادې سره مخالفت نلري!

هغوئ په تېښتېدلو رنگونو تلویزونې کمرو ته وکتل. سرونه يې وځنډل.

د افغانستان د فضا يي څېړنو په مرکز کې چاغ مشرد هوسايۍ سا واخېستله. مخ يې همکارانو ته واپراوه:

- بلا وهلو! موږ بايد له خپلو خلکو سره فزيکي تماس ولرو. په بېړۍ کې ورشو.

هغه گوته عينکۍ پېغلې ته ونيوله:

— دا کار ته کولی شې.

— زه؟

— ته د خپل کار سره بې حده مینه لرې. او اعلیٰ حضرت میوند ثابتۀ کړه چې ریښتینې مینه خامخا کامیابېږي. نن نه

پس ته زموږ د فضايي خپرندو مرکز مرستیاله یې. بریادې غواړم.

د ټولو خولې وازې شوې. بیرسري او بېرېږي ځوان چکچکې وکړې. ویې ویل:

— ارزي، ارزي.

ټولو همکارانو مبارکیانې ورکړې. عینکې پېغلې د میوند په شان مخ آسمان ته کړې. منگولې یې په سر شاته کش

کړې. د همکارانو خنداگانو یې په تالار کې انګازې وکړې.

Get more e-books from www.ketabton.com
Ketabton.com: The Digital Library